
दो शुब्द 


आज से रूगभग ३० वर्षों पूर्व सम्बत्‌ १९८१ (१९२४ ई० ) में 
विज्ञान परिषद प्रयाग द्वारा प्रकाशित मासिक “विज्ञान” में कुछ लेख 
'बड' की एक पुस्तक के आधार पर जच्तु ओं के गृह-निर्माण के सम्बन्ध में 
लिखने का मुझे अवसर मिला था। आज इतनी अवधि के परचात्‌ पुस्तकों 


. रूप में इस विषय का स॒हित्य पाठकों के सम्पुख्ध रखने में मुझ अवश्य ही 
... असीम आनन्द का अनुभव हो रहा है। “जन्तु बिल केसे बनाते हैँ १ 


तथा “पक्षियों के घोंसले” भी प्रेस में है। आशा है कि ये पुस्तक पांठकों 
का विशेष मनोरंजन तथा कुछ ज्ञाववद्धेत करने में योग भ्रद्दान करेंगी । 


_जगपति चतुर्वेदी 

शुरीर ही घर हे 


बहुत से जन्तुओं को ग्रहविहीन ही समझना चाहिए । कुछ 
ही ऐसे जन्तु हैं जो किसी प्रकार का बिल, घोंसला, कोटर आदि 
बनाते हैं, या दरार, कंदरा, कुछ्जों की ओट आदि में आश्रय 
लेते है । जो किसी प्रकार भी कुछ सहारा सा प्राप्त करते हैं उनकी 
बात छोड़ दें तो बिना किसी प्रश्नयस्थत्न के रहने वाले छोटे या बड़े 
जन्तुओं की संख्या एक, दो नहीं, असंख्य होगी । ऐसी स्थिति में 
. जब हमें कुछ ऐसे जन्तु दिखाई पड़ते हैं जिनका शरीर ही ग्रह सा 
बना होता है तो प्रकृति की व्यवस्था पर विस्मय होता है । द 

शरीर ही गृह सा रखने वाले जन्तु कोई दूर के अपरिचित तथा 
विज्ञक्षण जन्तु नहीं हैं। हम उनको साधारणतया देखते रहते हैं 
परन्तु उस ओर ध्यान नहीं जाता। इतना अवश्य है कि जल तथा 
पंक से दूर रहने वाले नगरवासियों को “वे “जन्तु सदेह दिखाई 
भले ही न पड़े परन्तु उनके शरीररहित गृह हमारे घरों. में सज्जित 
अवश्य पाए जा सकते 

शंखध्वनि को हम अपने धार्मिक कृत्यों में स्थान .देते हैं। 
प्राचीन समय में यह युद्धघोषणा का वादय्ययंत्र सी माना जाता 
रहा होगा किन्तु हम यह. सोचने का अवसर नहीं पाते कि यह 
_- शंख है कया वस्तु | यथाथ में यह एक ऐसे समुद्री जन्तु का ग्रह ' 
: है जिसमें से प्राणी का कोमल शरीर लुप्त हो चुका है ओर केवल 

यह बाहरी प्रकवच ही रह गया है। 


॥ 
2] 

हु न्तुओं का गृह-निर्माण 


शंख तो उस जन्तु का नाम था जो इस गृह में रहता था 
परन्ठु जीव ती निष्प्राण ही हो गया, उसके सारे कोमल अंग प्राशान्त 
हो मे | सूखते गए । यह कड़ी वस्तु वो उस बेचारे जीव ने 
० नन्धूः आकर रे करने के लिए कुछ हि त्वचा 
| थे आइतिक रूप में ही रासायनिक द्रव्य खबित या निःरउ 
र झलाहऋर बनाई थी । उसको इसका आकार-प्रकार सोचने के 
लगानी पड़ी होगी । वह उसकी केवल अंतःवृत्ति 
ह्वात प्राकृतिक विधान से उत्पन्न वस्तु थी। हम उसे कोई प्रथक 
एस्तु ही आज समझ बैठे है, परन्तु समुद्र के निकट रहने वाले 
पञुन्य उन सज्ञीव शंख जन्तुओं को अपने इस गृह में ही रहकर 
चलते अथवा थोड़े समय में ही छोटे रूप से अपने शरीर का बड़ा 
आकार कर इस बाह्य प्रककच रूप के गृह या आवरण को भी 
बुद्धिशील रखते देखते होंगे। छोटे-मोटे ताल्-तलैया के निकट 
तक ही अपनी पहुँच रखने वाले व्यक्ति भी शंख के नमूने के छुद्ग- 
काय पदाथथ कड़ी खोल रूप में सजीव प्राशियों युक्त देख सकते 
३ | घदी-तालाबों में हमें घोधे, शम्बुक, सीप आदि को सजीव रूप 
में देखने का अवसर सित्ल सकता है। उन जन्तुओं के मर जाने 
प्र ये कड़ी खोल रूप के पदार्थ या प्रकबच तटों पर मारे-मारे 
फिप्ते है और बेमोल प्राप्त किए जा सकते हैं। कौड़ी भी इसी तरह 
का किसी प्राणी का प्रकबच होता है । द 
मजुष्य का बनाया घर एक बार जिस आकार का बन जाता 
है उसे तोड़े बिना घटाया-बढ़ाया नहीं जा सकता | साँप या अन्य 
 जन्तु अपने शरीर की ऊपरी त्वचा बाहर फेककर शरीर का कुछ 
परिष्कार सा करते हैं | वह केचुल उनकी आयु के अलुसार छोटी या 
बड़ी होती है | कदाचित उसकी वृद्धि नहीं हो सकती, इसी कारण 
जन्‍्तु एक केचुल को उतार फेंकते है और नीचे की त्वचा को अपनी 

बंदूँती आयु के अनुरूप शरीर का आवेष्ठन बनने देते है. | परन्तु 

कब चीय या घोंघा, शंवुक, शंख आदि सरीखे जब्तु एक तो बड़ी 
कड़ी खोल रूप की त्वचा था आ ने है. हसरे बढ़ती 
आयु के अनुसार वे प्रकवथ बढ़ते भी जाते है : ऐ शजीब प्राणी के 
सज्जीब अंग ही होते है । था| हल कैशाल हजहओे रूप में उसे उतार 
फेंकने की आवश्यकता नहीं हो्टी। 5ए रउबव की कढोरता का ही 
यह परिणाम होता है कि ऋतेक 5हुआओों पे इसके कोमल अंगों वाले 
प्राणी की रक्षा होती है। इन प्रकद'ों की बाढ़ उसी समय रुकती 
है जब प्राणी के प्राशु-पर्खेझ उड़ गए होते हैं। भीतर के सारे 

कोमल शरीर की जीवनक्रिया समात हो चक्की रहती है। अतएव 
प्राण रहते समय तक ये प्रदाश्च शूह रूए भें उत्त प्राशियों के कोस- 
ज्ञांगी शरीर की रक्षा करने का कर्तव्य पू्णुं करते रहते है । । 


प्रकषंचीय कोमलांगी जन्तुओं के बाह्य आवश्ण यथा प्रकवज 


“्धूट 9] 

की रचना कठोर चूने के पदार्थ से होती 6६ | यह चूनपमू्‌ द्ृ्य उनके 
शरीर के ऊपरी तत्न या त्वचा पर की विशेष श्रब्धियों शा उसी 
प्रकार उत्पन्न होता है जैसे हमारे या अन्य शीढ्धारी जन्तुओं के 
अस्थि कंकाल की रचना शरीर के भीदरी छोपषों हार होती है। 
तमिक भी खटका होने पर कोमत्ांगी जीब अपने प्रकंबंच हूण् के 


चलते-फिरते दुर्ग में कोमल अंगों को समेठ लेते 


कोये या तन्तु-आबेष्ठन रूप का अस्थायी गृह कीटों या पतिंगों 
के बे शिशु निर्मित करते हैं जो उसके अन्दर निराहार ही कुछ काल 
तक निद्वित पड़े रहकर कायापल्नद करते हैं और उस ,खोल या 
क्‍ न को उतारकर यथार्थ कीठ या पतिंगों का रूप धारण करते 


किन्तु इन सब स्थायी या अस्थायी गृह-तिर्माणों को उन जन्तुओं 














छठ द अन्तुओं का गृह-निर्माण 


का कौशल नहीं कहा जा सकता । उन्हें ये काय. न सीखने पड़ते 
हैं और न उनकी योजना करनी पड़ती है। वे प्राकृतिक प्रेरणा से 
ही उस जाति के सभी जन्‍्तुओं द्वारा सम्पादित होते हैं। उनके 
निर्माण का सब कुछ श्रेय प्रकृति या उनकी अंतःवबृत्ति को ही दिया 
जा सकता है जिसके कारण वंश-परंपरा से ऐसे गृह सदा से निर्मित 
होते आते रहते हैं । 

बेघरों का घर 


जिनको प्रकृति ने शरीर को प्रक्वचीय कोमलांगी सरीखा कठोर ' 
आदवेष्ठन युक्त बनाने की क्षमता नहीं दी है ओर जो अपने उद्यम 
तथा कौशल से कोई गृह भी बन। सकने में समर्थ नहीं हो सकते 
उनको यदि बेघर का जंतु कहा जाय तो अचुचित नहीं। अतएव 
 बेघरों के घर या गृहहीनों के गृह की बात उठने पर हमें यह अवश्य 
ही अनुमान हो सकता है .कि ऐसे जन्‍्तुओं में कुछ अन्यों का 
निर्मित गृह खाली पाकर या खाल्ली कराकर अपने उपयोग में लाते 
होंगे । :कृति में ऐसे कुछ जन्तु पाए जाते हैं । 
.. योगी केकड़े की कथा बहुत ही प्रसिद्ध है। यह दूसरे जन्‍्तुओं 
के मृत होने पर उसके त्यक्त कठोर आवरण या प्रकबचीय गृह 
का उपयोग करने में बहुत कुशल है | घोंधे समान जन्तु प्रकबचीय 
गृह या आवरण रखते हैं परन्तु उनका भीतरी अंग कोमल ही होता 
है। वे भाल या सिर को प्रकवच से बाहर निकालकर भूमि पर 
टेकते हैं और उसे ही आगे बढ़ाकर प्रकवच के साथ सारा शरीर 
आगे घसीट ले जाते हैं | यह मन्द गंति अवश्य होती है, परन्तु 
जहाँ रक्षा के लिए आवरण का इतना विशेष प्रबंध उन्होंने कर 
_रक्‍खा है वहाँ उनके अन्य अज्ज प्रकबच के भीतर रक्षित और दुर्बल 
होने से उन्हें चलने में अधिक सहायता नहीं कर सकते । सिर के 
बल चलने की इस विवशता के कारण ही इन जन्तओं को भात्र- 
पदी या शीर्षपदी कहते हैं। उनका सिर ही पैर का काम करता है 

६ जन्तुओं का गृह-निर्माण 


इसलिए यह नाम उपयुक्त है | शीरषेंगामी भी कहना अनुचित नहीं । 
योगी केकड़ा जीवनकाल में चलने-फिरने 'से दूभर किन्तु प्रबत् 


रक्षक आवरण रखने वाले जन्तुओं की मृत्यु हो जाने पर उनके 


खोखले प्रकृब॒च ही से अपना शरीर रक्षित करने का प्रयत्न करता 
है | केकड़ीं में कुछ कड़ी खोल शरीर के ऊपर प्रायः सभी जातियों 


में बनी होती है किन्तु योगी केकड़े की जाति के शरीर पर कदांचित्‌ 


पूर्व काल में कभी अन्य साधारण सजातियों की भाँति कुछ कड़ी 
खोल बनती रही हो परन्तु बहुत दिनों से इसकी सभी पीढ़ियाँ शीर्ष 
पादी जन्तुओं, घोंधे आदि के त्यक्त प्रकबच को ही प्रयुक्त करती 
आई हैं, इस कारण कदाचित उनको श्रकृति द्वारा कड़ी खोल प्राप्त 
होने की सुविधा छीन सी ली गई है। तथ्य चाहे जो हो, परन्तु 
उपयोग न होने से विकासवाद के उदाहरणों द्वारा जन्तुओं के कुछ 
अंग दुबल या लुप्त होते जाना निविवाद बात मानी जाती है |... 

प्ोगी केंकड़ा अपने जउदर को खाली प्रकवच में छिपाने का 
अभ्यस्त है | इसलिए उस पर कड़ी खोल नहीं उत्पन्न होती, परन्तु 


47% कर 


उसके सिर तथा परों के प्रकबच से ब।हर साधारण रूप के ही होते 


हैं। इस कारण उसे अपने कोमल अंग की रक्षा का साधन भी 


प्राप्त हो जाता है तथा चलने-फिरने का भी सुभीता रहता है। ए 

भारी कठिनाई अवश्य होती है। घोंघों की प्राकृतिक खोल या 
प्रककच का आकार उनके मर चुकने पर निर्धारित श॒ अपरिवतंनीय॑ 
होता है। अतएब इस उधार लिए गृह को केकड़ा घटा-बढ़ा सकने 


में असमर्थ होता है। पहले वह अपना शरीर छोटा होने से छोटा 
प्रकबच ही ग्रहण किए होता है । शरीर की वृद्धि होने पर उसे बढ- 


लना पड़ता है । 
योगी केकड़ा की यह विवशता द्वोती है। प्रकबच का भूल 
कीमलांगी जीव तो अपने शरीर के बाह्य अंग रूप में ही इसे निर्मित 











| 


कप. 





' वे घरों का घर हर छ 


करता है । इसलिए उसके शरीर की वृद्धि होते जाने से स्वभावत: 
प्रककच भी बढ़ता है या उसके अग्रभाग नए तथा चोड़े बनकर 
उसके बढ़ते आकार को प्रश्नय देते हैं, परन्तु जिस समय श्रकबच 
का प्रयोग योगी केकड़े द्वारा होता है, उस समय बह निष्प्राण कठोर 
आवरण मात्र ही रहता है, इसलिए उसमें वृद्धि नहीं हो सकती | 
इसी कारण योगी केकड़ा एक प्रककच छोड़कर उससे अपेक्षाकृत 
बड़ा प्रकबच दू ढुकर अपना आश्रय-स्थल बनाता है। ऐसे एक 
उधार लिए गृह को छोड़कर दूसरा गृह दढूढ़ने के समय तक उसे 
शत्र ओं से बड़ा चौकन्ना रहना पड़ता है। इन प्रकव॒चों में शरीर 
छिपाने से योगी केकड़े को केवलज्न यही लाभ नहीं होता कि उसका 
शरीर रक्षित रहता है, बल्कि वह अपने शिकार के जन्तओं को भी 
धोखा देकर पकड़ने के लिए अपने रूप की विकरालता छिपाए रह 
सकता है । शिकार उसे निरापद प्रकवचीय कोमल्ञांगी, घोंधा, शंख 
आदि समझकर निकट चले आते हैं, परन्तु वह उन्हें तुरन्त ही 
दबोचकर सहज आहार बना लेता है । इस प्रकार अपना निज्ञी गृह 
न होने ओर ग्रह बना सकने की कला से भी विहीन होने पर भी 
योगी केकड़ा अपना काये बड़ी चतुरता-से निकाल लेता है । 
जन्तुओं को गृह की आवश्यकता विभिन्न रूप में हो सकती 


है। कुछ तो शत्र ओं से रक्षा के लिए ही आश्रय या छिपने का 


स्थल्न चाहते हैं | कुछ को ऋतुविषमता का सामना करने के लिए 
आश्रय की आवश्यकता पड़ सकती है । जल में ही रहने वाला 
जन्तु पानी सूखने के समय कहीं भूमि में छिपने का स्थान हूढ़ 
सकता है। भूमि पर रहने वाला ही जन्तु घोर शीत या घोर 


.._छष्णता से रक्षा पाने के लिए स्थान खो जता है। कुछ जन्तुओं को 


अपनी रक्षा या सुविधा के लिए आश्रय या सुरक्षित स्थज्ञ पाने की 


चिन्ता नहीं हो सकती, परन्तु सन्‍्तानोत्पादन के लिए वे अवश्य 

- ... जन्तुओं का गृह-निर्माण 


कोई रक्षित यां छिपा स्थान हू ढ़ते हैं जहाँ उनके अंडे, बच्चे आदि 
शत्र ओं की दृष्टि से बच सके तथा ऋतुविषमता की भी मार 
उन पर असमय न पड़े | द 

आजीवन पर-गह में निवास करने वाले जन्तु में एक केकड़े 
का नाम लिया जा सकता है जो पी क्रेब! या सटर केकड़ा नाम 
से पकारा जाता है | यह सीपों या शम्बुक के गृह में ही अपना 
आश्रय प्राप्त करता है । सीप या शम्बुक दो पटों या प्रकवच-पट्टिका 
से बने सीप समान गृह रखते हैं। इन जन्तुओं को द्विपटी प्रकव- 


चीय जन्तु कहते हैं | जीवित सीधों या शम्बुकों के दोहरे प॒टों के 


अन्दर ही मटर केकड़ा रहता और निर्भय बाहर-भीतर आता-जाता 
रहता है। सीप या श्बुक उसे कोई हानि नहीं पहुँचाते । 

इस जीवन-सहयोगिता से सीप या शम्बुक को लाभ भी होता 
है। जो कुछ आहार मटर केकड़ा लाता है, उसको स्वयं समाप्त नहीं 
कर सकता । कुछ अवशिष्ट भाग आश्रयदाता सीप या शम्बुक को 
भी प्राप्त होता है | कहा जाता है कि मटर केकड़ा किसी भावी संकट 
की आहट पाकर उसकी सूचना शम्बुक को तुरन्त दे देता है जिससे 
वह सीप के समान दोनों पटों को कट बन्द कर लेता है। मटर 


केकड़ा भी भीतर रक्षित पड़ा रहता है। जब कभी तनिक भी कोई 


खटका हो, मटर केकड़ा तुरन्त सीप या शम्बुक के प्रकबच में प्रवेश 
कर जाता है। इस कारण से जीवित सीप या शम्बुक का प्रकबच 
- इसका भी घर कहा जा सकता है जिसके निर्माण का कष्ट उसे 
नहीं उठाना पड़ता । 

पक्ती अपने अंडे देने के लिए ही घोंसले, कोटर, विवर आदि 


बनाते हैं | किन्तु बहुत से आलसी या चतुर पक्षी ऐसे भी होते हैं 


जो दूसरे पत्तियों द्वारा त्यक्त पराने आश्रयस्थलों में ही अपने अंडे 
देने की व्यवस्था करते हैं। यह बात. तो कुछ अनुचित भी नहीं । 

जब उस आश्रयस्थल के मूल निर्मायक पक्षी के शिशु पोषित होकर 


जीवन संग्राम में प्रविष्ट होने योग्य वयस्क तथा पुष्ट होकर बाहर 
निकल आए तो उसे उन आश्रय स्थलों की आवश्यकता नहीं रह 
जाती । परन्तु कोयल तो ऐसा पक्षी है जो दूसरे पत्तियों के घोंसलों 
में उनके अंडे विद्यमान रहते ही बलातू अपने अंडे दे आती है। 
किन्तु यही नहीं, कोयज्ञ तो कभी भी अपने घोंसले का निर्माण 
नहीं करती, बल्कि सदा दूसरे पत्तियों द्वारा अंडा सेए जाने वाले 


 घोंसल्ों में ही अपने अंडे देकर धोखे से उनके द्वारा ही अपने अंडे 


पोषित कराती है | कोयल का यह धूत कार्य कल्पना नहीं है | बढ्कि 
बिल्कुल सत्य है। पर्यवेक्षकों का कथन है कि किसी कौए या अन्य 


पक्षी को घोंसले में अंडा देते देखकर नर कोयल उस पर आक्रमण 
करने का स्वांग सा करता है जिससे वह पक्षी अंडों से बचाव के 


लिए नर कोयल का पीछा करने के ज्ञिण बाहर निकल्न आता 


_है। ठीक इसी समय मादा कोयल निकट के छिपे स्थान से आकर 


उस घोंसले में अंडा दे देती है। बेचारा कीआ या अन्य पक्षी 


लौटने पर कुछ परिवतेन नहीं अनुभव कर पाता । वह सब अंडों को 


समान.रूप से सेता है । कोयल के अंडे से बच्चे शीघ्र उत्पन्न होते 
हैं। वे अवसर पाकर अपना शरीर तनिक पडष्ठ होते ही घोंसले के 
मूल स्वामी पक्षी के अंडों या बच्चों को नीचे गिरा देते हैं। कौए 
या अन्य पक्षी कोयज्ञ के बच्चे को ही घोंसले में पाकर अकेले उसी 


का पोषण करते हैं। 


अमेरिका में मोलोथस पेकोरिस' वैज्ञानिक नाम से ज्ञात एक 


मैना होता है। उसे गोपक्षी भी कहा जाता है | वह भी कोयल 
की तरह ही अंडा देने के लिए दूसरे पक्ती का घोंसला चुनता है 


जिसमें उसका मूल स्वामी पक्षी विद्यमान ही हो । गोपक्षी ढोरों के 
मध्य रहता है | उनके शरीर पर के परोपजीवी कीटों को चुन-चुनकर 

खाता है । इस कारण ढोर कुछ सुंख का ही अनुभव करते होंगे और 
इसे बाधा न पहुँचाते होंगे । यह पक्ती अंडा देने के लिए घोंसला 
नहीं बनाता। मादा किसी पक्षी के घोंसले में उसके अंडों के मध्य 
ही अपने अंडे दे आती है जिनसे चार दिन में ही शिशु उत्पन्न होते 
हैं। इतनी शीघ्रता से मूल पक्ती के अंडों से शिशु उत्पन्न नहीं होते । 
बेचारा मूल पक्षी मेना के नवजात शिशु को शब्द करता देख माह 
स्नेह से आपूरित हो जाता है और चारा देने का उपक्रम करता 
है । कदाचित्‌ अतिथि न समझकर अपना शिशु ही सममतता है। 
गोपक्षी के शिशु पंख जमते ओर शरीर पर यथेष्ट पर निकन्न 
आने पर उड़ने में समर्थ होकर धोंसले से बाहर उड़ जाते हैं। 


उन्हें अपने पोषक पक्षियों का ऋण चुकाने का कभी ध्यान नहीं 


रहता | उनको घोषित करने में मूल नीड़निर्मायक्र पक्षी अपने 


_ अंडों की अपेक्षा करते हैं, फिर भी गोपक्षी किसी प्रकार का ऋण 
नहीं मानता। जहाँ अंडे सेने या शिशुपालन का उत्तरदायित्व 


गोपज्ञी के नर या मादा किसी पर भी नहीं होता, वहाँ उनका जोड़ा 
बनने की भी कोई आवश्यकता नहीं होती । नर ओर मादा गोपनज्षी 
स्वच्छन्द रहने वाले ही होते हैं । 

अजेटाइना के गोपक्षी ( मोल्लोथूस बोवेरियेंसिस ) का भी 
अध्ययन किया गया है। डबल्यू० एस० हडसन नाम के वैज्ञानिक 


ने इस पत्ती की बचीखुची नीड़निर्मायक वृत्ति पर कुछ प्रकाश 


डालने का प्रयत्न किया है। यह पक्षी भी अन्य पक्षियों की नीडू- 


निर्मायक सावभौम वृत्ति का अनुसरण करता होगा परन्तु बाद 
. में उस बृत्ति को इसने छोड़ सा दिया। हडसन ने दो अवसरों पर _ 
इस पक्षी को घोंसला बनाने का कुछ प्रयत्न करते देखा परन्तु-दोनों 


ही अवसरों पर उसे पूर्णो करने में असफल पाया गया। कहाँ कोई 
पत्ती बिवर या घोंसला बनाये हों, वहाँ चक्कर लगा कर यह प्रवेश 

करने की ताक में पाया जायगा। किन्तु तुरन्त प्रवेश कर जानें 
का यर्थेष्ट साहस नहीं दिखाई पड़ेगा। पक्षियों के बसने के लिए 
कत्रिम निर्मित डब्बों के निकट भी यह बार-बार चक्‍कर लगाते 
तथा उस में घुस कर उसकी परीक्षा करते देखा जायगा | यही नहीं 
इसे तो कहीं भी अंडा देते देखा जाता है। कभी-कभी तो भूमि पर 
ही अरडे दे देता है जो सबंधा नष्ट ही होता है। 
योरोपीय नदियों में एक प्रकार की मछली होती है जिसका 
द वैज्ञानिक नाम 'रोडियस एनारस' है। यह अपने अरडों के लिए 
, ऐसा सुरक्षित स्थज्ष हू ढ़ृती है जिसे देखकर इसके कौश॒ज्न पर 
.. आश्चये होता है। अण्डा देने के समय नर किसी मादा को निर्वा- 
चित करता है अन्य नरों को उसके निकट नहीं आने देता | - अण्डा 
देने का समय आने पर धारा के नीचे-ऊपर तैरती हुई मादा कोई 
सीप ढेढ़ लेती है जो शयन करती रहती है। उसके पट खुले होते है 
मादा मछली की पूछ में उसकी अण्डेदानी का बढ़ा हुआ भाग 
रहता है। उसको वह सीप के पुटों के अन्दर प्रविष्ट करती हैं और 
उसके अन्दर अर्डा दे देती हैं। उधर नर आकर उसे सेचित 
(बीये कोष से संयुक्त) कर देता है | फिर नर ओर मादा कोई दूसरी 
सीप (्विपुटी ) ढेढ़ते हैं और उसके पुटों के अन्दर दूसरा अण्डा 
देकर सेचित कर देने की व्यवस्था करते हैं| बाहर की आपदाओं 
से रक्षित रह कर ये अण्डे सीप पुटों के भीतर पोषित होते रहते हैं । 
शिशु उत्पन्न होते ही बाहर निकल आता है | 
. कुछ मछल्ियाँ सत प्रकक्‍चीय जन्तुओं के खोखले प्रकबच का 
ही प्रयोग करती हैं। तल्न पर आधे पड़े सीपों को ऊपरी ढकक्‍कन सा 
बनाकर गोबियस माइन्यूट्स नामक मछल्ली उसके नीचे अपने 
अरडे देती है जहाँ वे अन्य जन्तुओं से सुरक्षित रह कर पोषित होते 
हैं । सीप का पल्ला (पुट ) बालू में इंचों नीचे धँसा होता 

श्र . जअन्तुओं का गृह-निर्माण 


है, इसलिए इस ठोस छत समान वस्तु के नीचे अण्डे निरापद रहते 
हैं । कभी-कभी नर मत््य उसके निकट रखवाली के लिए मौजूद भी 
रहता है। वह उसके नीचे आता जाता रहता है जिसके लिए 
आने जाने के विशेष द्वार बने दिखाई पढ़ सकते हैं। 

प्रावारकर्णें उलूक भी अपना घोंसला नहीं बनाता | वह कोवों 
या पंडुकों के त्यक्त घोंसले या गिल्हरी के व्यक्त कोटर में ही अण्डा 
देने का उपक्रम करता है। इस तरह दूसरों के परित्यक्त किए 
घोंसलों से ही उसका काम निकल जाता-है। मादा उसे सुधारने या 
मरम्मत करने का तनिक भी उद्योग नहीं करती। उसी में अण्डा 
देकर सेती है। 





अं कीडओ: + 577 किक, 

















ग्ह-निर्माण का प्रयत्न 


सर्दी, गर्मी, वर्षा या शत्रुओं से अपनी रक्षा करने या सनन्‍्तानः 
उत्पन्न करके के लिए रक्षा-स्थ्न बनाने के उद्योग अनेक जन्तुओं में 
अनेक रूप के होते हैं। जो किसी भी रुप से क्त्रिम यह बनाते हैं 
उनको गृहनिर्मायक जन्तु कहना उचित है। ऐसे जन्‍्तुओं के ग्रहों 
को हम तीन विभागों में विभाजित कर सकते हैं। पहला मिट्टी या 
लकड़ी में खुरे विवर, दूसरा--जो कुछ वस्तुओं के साथ जुटा 
रखने या बन्धन, सिलाई, बुनाई आदि युक्तियों से बनते हैं । तीसरा 
प्रकार उन गृहों का हो सकता है जो गीली मिट्टी द्वारा गढ़े होते हैं 
या अन्य वस्तुओं की दीवाल बनाने में उनको जुटाने के ज्षिए गारा 
या सीमेंट रूप में मिट्टी का उपयोग हुआ रहता है। द 

भूमि या लकड़ी को छेद कर बित्न बनाने की कहानी तो विचित्र 
ही है। परन्तु गृह-निर्माण के अन्य प्रकारों की कहानी उससे भी 
अधिक विलक्षण है। ऐसे गृह-निर्माण के प्रारम्भिक प्रयासों में बिना 
किसी 'बाह्य उपादान के ही शिशुपालन के लिए आश्रयस्थल्न बनाने 
का उदाहरण स्वर्गमस्य द्वारा जैसा उपस्थित किया जाता है, बहू 
बड़ा कोतृहलवद्ध क है । यह मछली अपने मुख से उत्पन्न लसिका 
(थूक) में हवा फू क-फूं क कर बुलबुले उठाती है। यह बुलबुले यथेष्ठ 
पुष्ठ पतली दीवालों युक्त होते है। वे परस्पर चिपक कर मंच सा. 
. बना लेते हैं जो जल-तल पर तैरता रहता है। इस तैरते आश्रय 
 स्थत् के नीचे स्वर्ग मछली अंडे लटका देती है। 


_ 





जाके. 








१४ जन्तुओं का ग्रह-निर्माण 


एक नलिकाकार जन्तु की बाह्य त्वचा से कुछ स्निग्ध श्लेष्सा 
खवित होता हे, परन्तु बह इतना दृढ़ नहीं हो जाता ज्ञो उनकी कड़ी 
खोल बन सके, इसलिए उसके चिकनेपन से ही ल्ञाभ उठाने का 
उद्योग करता है और आस-पास के पदार्थ, बालुका-ऋण, थोंधों के 


की 8 


। यह आवेष्ठन बही काम दे जाता है जो प्रकबचीय कोमलंगियों 

स्वर्गमत्स्य का बुरूबुझों का घोंसला 


का शरीर के बाह्य तल्न पर उत्पन्न प्रकवच करता है। फ़िगेनिया 
नामक कीट के लावां (इल्ली) इसी प्रकार अपना प्रथक अस्तित्व 


ल्‍ _ बनाकर एक खोल सी बना लेते हैं. जिसके अन्दर वे रह सकते हैं। 


छुद्र खंड आदि ही परस्पर विपका कर शरीर का आवेष्ठन बना लेता 
| 














पानी से जो कोई भी घंनी वस्तु प्रवाहित होकर, उनके निकट आः 
पहुँचती है, उसे वे अपनी खोल में प्रयुक्त कर लेते है । जल्लीय 
: वनस्पति के पत्रलखंड तथा अधिक समय तक्क पानी में सड़ते-गल्ञते 
हने वाले काष्टखंड के नन्‍हें डुकड़े, जो आधिक समय वक्त जलन 
सिचित रहने से भारी बन चुके होते है ओर दी में बैठ सकते है, 
या कम्त से कम तुरूत तैर कर अ्रवाहित नहीं होने लगते, उन कीदों 
की इह्ली (लावा) द्वारा खोल के निर्माण में सहज अयुक्त होते है | 
इसी तरह के कितने ही पदाथों से कड़ी खोल बना केर 
इल्ली. उस नत्नी की भीतरी दीवाल पर रेशमी सूत्र का जात 
मद्ती है | उससे नलियाँ जल्-अभेदय्य हो जाती है और दृढ़ भी बच 
जाती हैं। इस तरह उसके लिए पुष्ठ मुरक्तित आश्रय-स्थल्ल बन 


. जाता है। 


कुछ जन्तुओं को गृह रूप में कोई ऐसा आधवश्ण ही रखते 
पाया जाता है जो किसी अन्य जीवित जन्तु रूप में होता है। उसे 
बनाने की बुद्धि उसके लिए अपेक्षित नहीं होती। ऐसा एक्र जन्तु 
 मकड़ा-केकड़ा कहा जा सकता है | इसका आवरण जिस बविज्ञाती 
पदार्थ का होता है उसे अलगी या सूच्मदर्मकीय समुद्री बनश्यति कहते 
हैं। अल्गी या अन्य बनस्पतियों रूप के विज्ञातीय पद्ार्थी' को बह 
अपने कलेवर पर उगे या मढ़े रहने देता है। इस तरह के आवेष्ठन 
युक्त होने से वह केकड़ा अपना रूप छिपा रखने में सफल्न होता 
है। उसे शिकार करने में भी सुभीता होता है। दूर से चले आने 
पर शिकार उसको देख नहीं पाते। मकड़ा-करेकड़ा तो ऊपरी छत्रिस 
आवेष्ठन के कारण चट्टान सा ही दिखाई पड़ता है। एक वैज्ञानिक 
ने तो एक मकड़ा-केकड़ा को समुद्री वनस्पतियों से इतना अधिक 
आच्छादित देखा कि पास की घट्टानों से उसका रूप तनिक भी 
भिन्न नहीं दिखाई पड़ता था। ऐसी स्थिति में मकड़ा-केकड़ा स्वयं 

१६ अन्तुओों का गृह-निर्माण 


गृह का निर्माण नहीं करता बल्कि एक विशेष परिस्थिति बन जाने 
देता है | किंतु यह सब प्रबन्ध अनायास ही नहीं हो जाता। अलगी 
या अन्य समुद्री वनस्पतियों की अपने शरीर पर बहुत अधिक 
वृद्धि हो जाने पर उनसे शरीर बोमिल हो जाने के कारण वह सारा 
आवेष्ठन, कभी नोच फेकता है ओर नए सिरे से नई अलगी के 
कुछ खंड शरीर पर रखता है । 
अलगी के पूर्णतः नोंच फेकने पर उसका शरीर पत्यक्षतः प्रथक 

रूप का ज्ञात होता है, परन्तु अल्लगी के छोटे खंड थोड़े समय में ही 
फैज्ञ तथा बढ़ कर उसके शरीर का बाह्य तन्न छिपाने में समर्थ हो 
जाते हैं। मकड़ा-केकड़े का यह परिष्कार कार्ये केवल अपने आप 
हुई घटना नहीं कहा जा सकता । यह तो उद्देश्यपूण कृत्य ही होता 
रा है। आवेष्टन की वृद्धि का वह अवरोध करता है तथा नए सिरे से 
डगाने का भी उपक्रम करता है | अतएवं उसके शरीर पर अल्गी या 
अन्य बनस्पतियों की बाढ़ हमारे फूलों या पोधों की क्यारी में बरबस 
उग आई निरथेक घासों सी नहीं कही जा सकती। मकड़ा-केकड़ा 
पीढ़ियों से यहं बरृत्ति रखते आया है। इस काय में उसकी अंतः:- 
वृत्ति उपयुक्त होती होगी। उसे बनरपति विज्ञान का ज्ञान नहीं 
होता । पौधों को काट द्वारा उत्पन्न करने की विधि का भी ज्ञान नहीं 
होता । किन्तु एक बार पूर्ण अत्लगी राशि को नोच कर शरीर स्वच्छ 
कर लेना तथा पुनः अल्लगी के टकड़े उगने या बढ़ने के लिए शरीर 
पर रखना कुछ साथक प्रयत्न ही कहा जायगा। मकड़ा-केकड़ा का 
गृह समान ऐसे विधान का उपयोग प्रकृति की विचित्रता प्रकट 
करता है। 

- स्पंज केकड़ा भी अपना शरीर आवेष्ठित करने का एक अभिनव. 
उपक्रम “करता है। यह एक बड़ा स्पंज खंड ले लेता है तथा उसे . 
अगली भुजाओं से पकड़े रख कर अपने कल्लेवर के ऊपर रखता 

गृह-निर्माण का प्रय्ष. १७ 


है | वह सपंज खंड बढ़ने लगता है और उसके पूर्ण ऊपरी कल्ेबर 
को आच्छादित कर लेता है.। यह स्पंज खंड उसके शरीर से पूर्णतः 
चिपका नहीं रहता । लहर का एक आकस्मिक प्रचंड बेंग उसे दूर 
हटा फेंकता है। ऐसा होते ही रपंज केकड़ा उस स्पंज पर कूद पड़ता 
हे ओर फिर अपने शरीर पर रख लेता है। एक वैज्ञानिक ने स्पत्च 
केकड़े की इस वृत्ति का प्रयोगशाला में प्रदर्शन करने का प्रयत्न 
किया । इन केकड़ों में अपना शरीर आवेष्ठित करने की वृत्ति इतनी 
प्रबल होती है कि कृत्रिम जलजन्तुशात्ञा में जब उसके शरीर पर 
से सर्पल्लञ का खंड पृथक कर लिया जाता है तो वह कोई भी वस्तु 
सुलभ होने पर तुरन्त अपने शरीर के ऊपर रख लेता है। परिहास 
करने के लिए एक विदृषकीय कछुद्र आच्छादन बनाया गया जिस 
पर कुछ हथियारों की कलंगी सी लगा दी गई। स्पञ्ञ केकड़ा ने उस 
हँसोड़-पहनाने को तुरन्त शरीर पर रखकर अपना विचित्र रूप बना 
लिया । वह बेचारा क्‍या करता, अन्य कोई भी बस्तु उसे स्पञ्ञ की 
जगह धारण करने के लिए सुलभ ही नहीं थी, उधर सपञ्ज के नाम 
पर कोई भी वस्तु शरीर के ऊपर रखने का अभ्यास उसे नग्न नहीं 
रहने दे सकता था। 

मकड़ा-केकड़ा तथा स्पञ्ञ केकड़ा के आवरण धारण करने के 
उदाहरणों से इनके ग्ह-निर्माण की भावना स्पष्ट कल्षकती है। यह 
बात अवश्य है कि इनके लिए वे विवेचना वृत्ति नहीं रखते । वे तो 
केबल अंतः:वृत्ति से प्रेरित होकर ही ऐसे आवेष्ठन धारण कर लेते 
हैं। स्पञ्न-केकड़ा में पीढ़ियों से स्पल्ल का खंड पकड़े रहने की वृत्ति 
संचालित रहने का:यह प्रभाव होता है कि रपञ्न पकड़ने के लिए ही 
उनकी अग्न भुजाएँ विशेष रूप की विकसित हो गई होती हैं. जिस 
कारण वे चल सकने या तैरने में कुछ भी सहायता नहीं कर सकती। 

कुछ जन्तु इन केकड़ों की अपेक्षा गृह निर्माण में अधिक प्रयास 

डर द 

श्प जन्तुओं का गृह-निर्माण 


करते दिखाई पड़ते हैं। आस्ट्रेलिया का एक पक्षी कैथेट्यूरस 
लेथामी कहलाता है। इसका ग्रह-निर्माण अत्यन्त आरम्भिक रूप 
का होता है। ग्ृह-निर्माण का कार्य केवल भड़भजों द्वारा संचित 
सूखी पत्तियों के हृहे तक सीमित होता है। अंडा देने के कुछ 
सप्राहों पूव यह पत्तियाँ जुटा कर एक बड़ा ढूहा बना लेता है। 
इसके लिए वह भूमि पर गिरी सभी पत्तियों को चंगुल से अपने 
पीछे फेकता जाता है। ढहृहा बन जाने पर ऊपर भी पत्तियाँ फेंक कर 

सखी पत्तयों के ढ है क। घोंसला 


उसकी ऊँचाई बढ़ा लेता है। यह ढूहा थोड़े समय की सूखी पत्तियों 
द्वारा बना होने से कुछ आद्र ता युक्त होता है। इसलिए उससें भीतर 
की ओर दबाव होने से कुछ हल्की उष्णुता उत्पन्न होती है। इस 
आश्रय-स्थत्न में ही यह पक्ती अंडा देता है। बह प्रत्येक अंडे 
को ढूहे के अन्दर करता जाता है| अंडों का चौड़ा तल ऊपर रहता 


्क समय में अंडों से शिशु उत्पन्न होकर बाहर निकल 
आते 





अप 





ग्रह-निर्माण का प्रयत्न १६ 


केवल पत्ती ही आदिम रूप का अस्थायी ग्रह नहीं बनाते । 
अन्य जन्तु भी ऐसा उद्योग करते पाए जाते हैं | कुछ मछलियाँ भी 
ऐसा श्रयास करती हैं। सरीस्प भी ऐसे उद्योगों का श्रेय प्राप्त करते. 
हैं। मिसीसिपी के मगर का ग्रृह-निर्माण उल्लेखनीय है। उसकी 
मादा एक यथाथ घोंसला बनाती है। वह कोई निजन स्थान ढंढती 
है जो तटीय जल-बनस्पतियों की घनी भाड़ियों के अन्दर होता 





मगर का घोंसला 


अपने जबड़ों में ढो-ढोकर डालियाँ वहाँ भूमि पर रखती है। उसे 
ऊपर से पत्तियों हारा ढक देती है। .वहाँ बह अंडे देती है तथा 
उन्हें वानस्पतिक पदार्थों से कोशलपूवंक ढक देती है। इतना सब कुछ : 
करने पंर भी मादा अपना कार्य समाप्त नहीं समझती। वह निकट 
पड़ी रह कर उस भाड़ी पर बराबर दृष्टि रखे रहती है । शिशु उत्पन्न 
होने के दिन तक वह अपना श्रहरी कार्य स्थगित नहीं करती। 
अंडों से बाहर निकलने पर शिशु उसके साथ होकर पानी में 
चले जाते हैं। द 
एक जाति की मधुमक्षिका (पाटल गृही) गुलाब को पत्ती का 
एक टकड़ा काट लेती है और उसख्रे अपने वक्ष के एक छोटे छिद्र 

शक 5 जन्तुओं का ग्रह-निर्माण 
उठा ले जाती है। वहाँ पर उसे बड़े कलात्मक रूप में मोड़ कर . 


दर्जियों के अंगुश्ताने (अंगुलित्राण) या छुच्छी के आकार का 
बना लेती है और इसमें मधु भर देती है। उसी में वह अंडा देती 
है | इसी प्रकार एक दूसरा कीट (ऐंथोकोपा) भी करता है । वह 
छेदों को पोश्त की पंखुड़ियों से मढ़ देता है । 

रात्रिचारी पत्नियों में भी इसी प्रकार व॒क्ष-कोटरों, पराने मकानों 


क्‍ खंडहरों के"छेदों में कोमल तथा गम पदार्थों के मढ़ने की वृत्ति पाई 
जाती है। इन्हें गडहे या कोटर न मान कर सज्जित घोंसला दी. 


कहना अधिक उचित हो सकता है। यह बात अवश्य है कि वह 
मामूली ढंग की ही रचना होती है जिसमें शिथित्र पदार्थ दृढ़ता« 
पूर्वक आबद्ध नहीं होते । बल्कि केवल मामूली आश्रय-स्थल होते 
हैं। बाहरी कोटर या छिद्र इन पदार्थों द्वारा बने इस शिथिल गृह 
का अवल्म्बन ही होता है। 

बहुत से पत्ती पदार्थो' के दृढ़ बन्धन से अपने विचित्र घोंसले 
निर्मित करते हैं । दिवाचारी शिकारी पक्षी पदार्थो' को आबद्ध कर 
घोंसला बनाने में विशेष कुशल होते हैं। उनकी रचना कलात्मक 
तो नहीं कही जा सकती परन्तु श्रम तथा उपयोगिता का उसमें 
अभाव नहों होता । प्राय: निर्जेन तथा दुरूह स्थलों में निर्मित होने 
के कारण ये घोंसले उनके शिशुओं या अंडों के उत्तम आश्रय-स्थल् 
होते हैं। जब माता-पिता शिकार करने दूर के अभियान में गए होते 
हैं तव भी उनके शिशुओं को कोई भय नहीं होता। किसी खड़ी 


. चोटी या उच्चतम वृक्षों के श्वद्गा पर ये विशालकाय आखेटक पक्षी 


अपने घोंसले निर्मित करते हैं। उनका घोंसला एक भारी मंच कहा 


. जा सकता है जो सूखी लकड़ियों के परर्पर गुथे रूप का भंडार ही _ 


होता है। वह बोक संभालने में समथ होता है । 


अमेरिका की सुनहली चील (स्वर्ण सुपर्ण) के सम्बन्ध में 


(00800 09 7. पे ४५९५ कक हा ; 














ग्रह-निर्माण का प्रयत्न २१ 


वैज्ञानिकों ने पर्यवेक्षण कर ज्ञात किया है। कोलोरडो में घाटियों 
से अगणित सोते प्रवाहित होकर पर्वत के अंचल में पहुँचते हैं । 
वहाँ बहुत से दुर्गंम चट्टानी उभाड़ होते हैं जिनमें सुनहली चीलों के 
लिए सुन्दर आश्रय-स्थत्ञ प्राप्त होता है। वहाँ बे विशालकाय 
घोंसले बनाती हैं। एक घोंसला तो इतना बड़ा मिला था कि उसमें 
मालगाड़ी के दो डब्बे में भरा जा सकने योग्य पदार्थ लगा था। 





स्वर्ण सूपर्ण का घोंसला 


हि 


घोंसले की ऊँचाई सात फुट थी। ऊपरी तल पर वह छ: फुट चौड़ा 
था । अनेक स्थानों पर पर्वेत का ऊपरी भाग उस स्थान के ऊपर 
बढ़ आया होता है। फरवरी या प्रारम्भ मार्च में इस घोंसले की 
मरम्मत होती है ओर सदाबहार की डालें उस पर डाल दी जाती 

श्र जन्तुओं का गृह-निर्माण 


हैं। इसका कोई उपयोग नहीं कहा जा सकता । जितने भी सुनहली 
चीलों के घोंसले देखे जा सके उसमें यह हरियाली युक्त डाल मित्नती 
थी | कदाचित इसका यह भाव होता होगा कि घोंसला अधिकृत 
किया जा चुका है और दूसरा उस पर अधिकार न जमावे। नम्न 
या शेतशीष अमेरिकीय चील के धोंसलों में भी ऐसा ही विचित्र 
दृश्य देखा जाता है । 

इस चील के सम्बन्ध में एक वैज्ञानिक ने उल्लेख किया है कि 
फ़्लोरिडा में इनके घोंसले विशाल होते हैं। पाँच-छ: फुट तक 
उसका व्यास होता है । इतनी ही उसकी गहराई होती है। वह 
इतना दृढ़ होता है कि ऊपर से उस पर कोई आदमी चढ़ कर चल 


सकता है और उसके टूट गिरने का भय नहीं हो सकता। इसके 


घोंसले में प्रयक्त लकड़ियों की मुटाई दो या तीन इचश्च होती है । 
ऊपर से दलदली घास या अन्य वनस्पति मढ़े होते हैं। बीच में 
प्राय: एक हल्का गडढ़ा होता है जहाँ अंडे रक्खे जाते हैं. किन्तु 
घोंसले की बाहरी छोर उस गडढे से इतनी दूर होती है कि नीचे से 


पक्षी को देख सकना असम्भव ही होता है। जब पत्ती अपना सिर 
बहुत ऊपर उठावे, तभी वह दिखाई पड़ सकता है । घोंसले में प्रायः 


बहुत से फालतू पदार्थ किनारों की ओर रकखे होते हैं । उनका कोई 
अभिप्नाय या उपयोग नहीं ज्ञात होता । सूखी या हरी घासों का 


गोला, या किसी चीड़ के पेड़ से तोड़ी हरी डाल, या कोई काठ या 
टुकड़ा, छाज्ञ या अन्य पदा्थ हो सकता है। ऐसा ज्ञात होता है. 


मानो वे वहाँ पर घोंसले की पहचान कराने के लिए रकखे गए हों । 
इसे अनेक धोंसलों में देखने से यह विश्वास होता है कि वे जञान- 


है बूक कर रकक्‍्खे गए होते हैं । 
गिल्हरी का घोंसला भी कोशल्न की अपेक्षा श्रम का ही अधिक 
काय होता है किन्तु उसमें चील के घोंसलों की अपेक्षा अधिक चतु- _ 

रता का कार्य होता है। परस्पर मितल्ञाकर जकड़ी हुई ल्कड़ियाँ 
उसका निर्माण करती हैं। यह अपना घोंसला विषम ऋतु से अपनी 
रक्षा करने तथा शिशुओं के पालने के लिए बनाती है। घोर गर्म 

गिलहरी का घोंसला 


जाड़ा, वर्षा आदि का मौसम व्यतीत करने तथा शत को विश्राम के 
लिए अपने घोंसले कां उपयोग करती है। यह बहुत चपत्न होती है 
तथा वृक्षारोहण में तनिक भी शिथिल नहीं होती | अतएबं अपना 
घोंसला जद्भल के. उच्चतम वृक्षों की चोटी पर ही बनाती है। 
गिलहरी बड़ी चाज्ञाक तथा परिवतेनप्रिय होती है | अतएब 
समय-समय पर कई घोंसले बनाती है। तीन, चार या इससे भी 
अधिक धघोंसले बनाती पाई जाती है। घोंसला बनाने में अ्रयुक्त 
सामग्री वह भूमि से प्राप्त करती है। नीचे टूट कर गिरी हुई सूखी 











२७ .._ जन्तुओं का यृह-निर्माण की 


डालों या कीओं अथवा अन्य पत्तियों के पुराने घोंसलों से अपना 
घोंसला बनाने की सामग्री प्राप्त करती है। काठ के टुकड़ों, लक- 
ड़ियों आदि को परस्पर आबद्ध कर पहले एक छिछला तल बना 
लेती है । इस तरह इसका घोंसला कालकूट (मैगपाई) पत्ती की भाँति 
बनता है किन्तु यह अच्छी तरह सुरक्षित रहना चाहती है। इसलिए 
ऐसे खुले से स्थल से सन्‍्तोष नहीं करती । इस कारण इस मंच के 
ऊपर एक शंक्वाकार छप्पर बनाती है | इसके बनाने में लकड़ी का 
बड़ी कुशलता से उपयोग किया जाता है। लकड़ियों का इस प्रकार 
जाल बुना रहता है कि उसमें पानी प्रवेश नहीं कर सकता। इस 
घर की भीतरी सजावट भी होनी चाहिए। उसके लिए बहुत सूखी 
काई की कालीन सी फशे पर बिछी होती है। उसे वह वृक्ष की 
छालों से नोच लाती है। यह नर्म तथा गर्म गद्दा उसे सुख से 
विश्राम करने का स्थल प्रदान करता है। नीचे की ओर स्थित द्वार 
उसे भीतर जाने का माग देता है। द्वार प्राय: पूर्वांभिमुख होता है । 
दूसरी ओर भी एक द्वार होता है जिसमें से होकर वह बाहर भाग 
सकती है। मुख्य द्वार से शत्रु का आक्रमण होने पर ही भाग निक- । 
लने के लिए यह छोटा चोर दरवाजा होता है। यदि द्वार की दिशा 6 
से हवा बह रही हो तो गिलहरी काई-निर्मित दो अवरोधक पदों से हि 
उसे तुरन्त ही बन्द कर लेती है। हवा बन्द न होने तक द्वार बन्द. 


ही रहता है क्‍ क्‍ 
वनमानुस भी अपने “निर्मित गृह का उदाहरण दिखाते हैं, 


किन्तु गिलहरियों के गृह-निर्माण से अधिक कौशलपूरं कार्य नहीं 
होता। फिर भी उसका वर्णन देना उचित है। बनमानुसों का शरीर 
बड़े आकार का होने से गृह भी बड़ा होना आवश्यक है| अतएव 
उसके अपेक्षाकृत भारी गृहों को संभाल सकना कठिन क्रार्य होता. 


_ है। 


आय 50 56 06000 00 

ओरऊक्क उटन सुन्डा द्वीपसमूहों के निर्जेन जंगलों में रहता है। 
वहाँ यह वर्षा से रक्षा के लिए आश्रय-स्थल बनाने की आवश्यकता 
अनुभव नहीं करता । वृक्ष के मध्य एक मद्ब बना लेकर ही वह 
संतुष्ट रहता है। मश्ब-रचना लकड़ियों के पररपर आबद्ध रखने से 
होती है । इसके ऊपर वह पत्तियों तथा शैबाल की गद्दी बिछा देता 

है। वह अन्य बनमानुसों की तरह बैठकर ही विश्राम नहीं करता, 

बल्कि मनुष्यों की तरह लेटकर सोता है। बन्दी अवस्था में उसे 


जाड़ा लगने लगता है तो नीचे की बिछी गद्दी की पत्तियों तथा. 


बाल को ही शरीर के ऊपर डाल लेता है । 
ऊपरी तथा निचले गिनी में चिम्पजी अपना विश्रामस्थल 
वृक्षों पर ही बनाता है। पहले वह कोई बड़ी आड़ी डाज्ञ ढंढ़ता है 


जिसका तल यथेष्ट हो | इस डाल के ऊपर ही वह आसपास की 


डालें कुका लेता है। उनको तोड़-मोड़कर परस्पर बाँधकर एक मन्् 
सा बना लेता है । यह प्रारम्मिक कार्य कर लेने पर वह सूखी लकड़ी 
ढेढ़ता है या अन्य टहनियाँ तोड़कर मश् में जोड़ लेता है। इस 
रचना के पूष ही वह एक बात का ध्यान रखता है कि शाखाओं 
का सन्धिस्थज्ञ कहीं निकट ही हो जिस पर ममत्व आधारित किया जा 
सके । इस तरह वह बड़ा सुन्दर आश्रय-स्थल्न बना लेता है । ये 
बनमानुस संघप्रिय होते हैं। एक दूसरे के पड़ोस में रहना इन्हें 
प्रिय होता है । वे प्राय: बड़े कंड बनाकर ही अभियानों के लिए 
निकलते है | इतना सब होते हुए भी एकही वृक्त पर एक या दो से 
अधिक मदज्बच कभी भी नहीं मिल सकते। कदाचित इसका यह 
कारण हो कि इनके पेचीदे मच की रचना एक वृक्ष पर कई बार 
हो ही न सकती हो । उनकी स्वच्छन्द वृत्ति भी कदाचित एक दूसरे 


3 : के बहुत निकट रहने में बाधक हो । 


एक बनमानुस अपन। सञ्च बनाने में विशेष कुशल्ञता प्रदर्शित 
करता है। यह पहले एक वृक्ष चुनता है | शाखाएँ तोड़कर उनके 


एक सिरे तने से बाँधता है तथा दूसरे सिरे किसी बड़ी शाखा से 


बाँधता है। इनके दृढ़ बन्धन के लिंए बह दृढ़ लताओं का प्रयोग 
करता है जो बनों में प्रचुरता से उत्पन्न होती हैं | इस ढाँचे के ऊपर 


वह पत्तियों की तहें दबाता जाता है. जिसे पान्नी विद्ध नहीं कर 
सकता । इस रचना के नीचे वह विश्राम करता है और तने को 

आश्रय बनाता है। इस तरह दोपहर की कड़ी घूप तथा वर्षा के 
लिए वह रक्षास्थल बनाता है। पास-पास के वृक्षों में नर मादा 
आश्रय-स्थज्ञ बनाए होते हैं । 

आस्ट्रेलिया विभिन्न जन्तुओं का देश कहलाता है। वहाँ पर 
एक कुंजविहारी पक्ती ( बोअर बड) होता है | वह अपने ग्रह को 
सुन्दर बनाने में कन्ना का जैसा उपयोग करता है, वह उल्लेखनीय 
है। यह अपने गृह को अवकाश काल में विश्राम करने का यथेष्ट 





कुंजबिहारी (बावर) पक्षी का कुंज (विनोद गृह) , 
सुन्दर स्थल बनाता है। यह कुंज की रचना कर दिन को३उसमें ३ 


शक 

झंड रूप में निश्चिन्त विश्राम करता है। उसे शिशुपालन के लिए 
बना घोंसला नहीं कहा जा सकता, क्योंकि सन्तानोत्पादन के समय 
क्‌-एक जोड़े पक्षी प्रथक-प्रथक हो जाते हैं और कुछ्ल के ही निकट 
प्रथक घोंसले बनाते हैं। ये आश्रयस्थल बिल्कुल निर्जन जड्लों में 
होते ह ओर वज्षों की जड़ में भूमि पर बने होते है। अनेक जोड़े 
मिलकर उसकी रचना करते है । नर का उसमें मुख्य भाग होता है। 
पहले बे थोड़ा उन्‍नतोद्र मञ्ब॒ बनाते है जो लकड़ियों के पररपर 
_ जोड़ने से बना होता है। वह भूमि की आद्र ता से बचने का उपाय 
होता है | इसी मन्व के मध्य में कुछ बना द्वोता है । 
इस मत्वब के मध्य खड़ी-खड़ी डालियाँ मम्ब की लकड़ियों में 
फँसाई होती है।बे दो पंक्तियों में एक दूसरे के सम्मुख सजाई 
रहती है' | फिर ऊपर की ओर मुड़कर जुट गई होती हैं जिससे एक 
छप्पर सा बन जाता है। इनमें प्रयुक्त पदार्था' के उभाड़ या नोक 
सदा बाहर की ओर ही होते हैं जिससे कमरे के अन्दर का भाग 
...... चिकना होता है ओर पक्षियों के पर उनसे टक्कर नहीं खाते । 
हे इतनी रचना हो जा २ पर सजावट कार्य आरम्भ होता है। हार पर 
विचित्र-विचित्र बस्तुएँ जुटाई जाती हैं। श्वेत प्रस्तर घोंघे. तोतों 
के चमकीले पर आदि कुछ भी वस्तुएँ इनके द्वारा ढोई जा सकने | 
.... पर ला पटकी जाती है” | केवल दाना चुगने वाले ये पक्षी क्‍यों इस 
... तरह का भंडार जुटाते है” यह कहा नहीं जा सकता। 
इन विविध वरतुओं के समारोह का एक मात्र उद्देश्य इन 
. पत्तियों की कल्ात्मक बुद्धि का प्रदर्शन होता है। वे ऐसे ही पदाथ 
. संग्रह करने का ध्यान रखते हे जो धूप द्वारा सूखी बनी हुई तथा 
श्वेत रंग की होती है । 
कुछ ( विनोद ग्रह ) के दोनों द्वार के पूष ही सभी संग्रहीत 
वस्तुएँ सजाई होती हैं । दोनों पाश्व में रक्खी इन वस्तुओं की विविध- 

ग्रह-निर्माण का प्रयत्न २६ 
रूपता नेत्रों को अपार आनन्द पहुँचाती है। मुन्दरतर बस्तुएँ कंज 


या ( बविनोद-गृह ) की दीवाल में मढ़ी होती हैं। इन पंखधारी 


विनोदियों का समय अधिकांशत: इस विनोदय॒ह में ही व्यतीत 


होता है । वे पंख स्वच्छ करते रहते हैं या कोई उनकी भाषा हो तो 


उस में जद्भल की घटनाओं का परस्पर वर्णन करते रहते होंगे 
उस विनोद-गरह के निर्माण में उन सब पत्तियों का भाग होता है 
जो वहाँ आया जाया करते हैं। अन्य जातियों के कुझ्ननिर्मायक 
पक्ती भी विनोदग्रह निर्माण करते हैं। पक्षी की कुज्न लम्बाई तो 
२४ सेंटीमीटर (द्स इंच) ही होती है परन्तु उसके विनोद-ग्ृह की 
लम्बाई एक गज़ लम्बी हो सकती है । 

कुछ मधुमज्षियाँ सी अपना छत्ता सजाती ज्ञात होती है।। 
सुन्दर लिचेन के चोड़े खंड तथा सुन्दर पंख लाकर आकार के 


अनुसार सजाती हैं । 


७ 

वतुलाक ग्रह-निमाण 


कई पत्तियों को कोई मंच बनाकार बीच में थोड़ा प्याल्ीनुमा 
गड्ढा बनाने की साधारण गृह-निर्माण-कला प्रदर्शित करते देखा 
जाता है। बे प्यालीनुमा घोंसले कहे जा सकते हैं। उसमें कोशल 


. का कम ही उपयोग कहा जा सकता है। लकड़ी, तिनके, घास, 
2 यम 
ऊन या नम पदार्था' का जमघट कर कोई मचान सा बना लेना 


ओर बीच में थोड़ा दबा या नीचा भाग रखना ही यथेष्ठ होता है | 
किन्तु इस आकार के विरुद्ध जो जन्तु या पक्षी खोखली गेंद सा. 


. गोल या दीघे गोल (अंडांकार) निवासस्थल बनाते हैं उसमें बुद्धि 


या कौशल्न का अधिक उपयोग होना आवश्यक है । 
जावा की एक मछली गौर भी कहत्ञाती है। इसका वैज्ञानिक 


नाम ओस्फ्रोनेमस ओलफैक्स है । जत्नीय वनसपतियों की पत्तियाँ 


पररपर गूथकर यह दीघे वतुल्लाकार (अंडाकार) घोंसला बना 
लेती है। इसका घोंसला या दीघ वतु लाकार गृह मुट्ठी के बराबर 
होता है | उसे पूर्ण करने के पूर्व विश्राम करने का नाम नहीं लेती | 
उसे पाँच या छ: दिल में पूरा कर पाती है। केवल नर ही इस दीचे 
व॒तु लाकार नीड़ का निर्माण करता है। इसके पूर्ण बन जाने पर 


.. कोई मादा आती है और उसे प्राय: अंडों से भर देती है । छः सौ 


से लेकर एक हजार तक अंडे गिनती में होते होंगे । यह बहुसंख्यक 
अंडा-निर्माण विधान मछलियों की साधारण “प्रचलित परिपादी है 


.. जिससे जल्लजन्तुओं या धाराओं द्वारा बहुत से अंडे नष्ट हो जाने 












३१ 


बैल थी उपन्सले मि नकन हो, कुछ न कुछ रक्षित रह सकने वाले 
४ रे शा काकाद आगे बढावें । 


आच्छादित एक समुद्र है जिसमें कोलंबस के पालदार जहाजों के. 
फंस जाने की घटना इतिहास-प्रसिद्ध है। इस समुद्र में एक मछली 
रहती है जिसका वैज्ञानिक नाम ऐंंटेन्नोरियस मारमोरेट्स है। 
इसका चपटा तथा विशाल मुख इसे विचित्र रूप प्रदान किए होता 
है। उसका रंग भूरे तथा पीले रंग से व्यूहपट्टित ( चितकबरा ) 
होता है। ये रंग उस जल्नीय वनस्पति के होते हैं | अतएव रंग- 
सामझस्य से यह मछली भी रूप छिपा सकती है। दूर से यह 
पहचानी नहीं जा सकती । यह अपने शिशुओं के लिए इन वन- 
स्पतियों से ही सुरक्षित आश्रय-स्थल्न निर्मित करती है। इसके नीड़- 
निर्माण में सरगोसा वनस्पति की फुनगियाँ प्रयुक्त होती हैं जिनका 
वहाँ बाहुल्‍य होता है। यह सभी फुनगियों, पत्तियों आदि सामग्री 
को एकत्र करती है तथा उसे अपने स्तनिग्ध श्ल्लेष्मा से सिंचित कर 
दृढ़ रूप में कर लेती है। उसके मुख से निःस्तत श्लेष्मा जम 
कर जब दृढ़ हो जाता है तो उसका यह घोंसला जल्न-प्रवाह से 
नष्ट या छिन्न-भिन्न नहीं हो सकता। उसी सुरक्षित प्लवनशील नीड़ 
में बह अंडे देती है। उसके बाद बह तैरता हुआ गृह भाग्यचक्र से 
किसी ओर बह निकलता है। मछली को भविष्य में उसमें स्थित 
अंडों की चिन्ता नहीं रहती | नवजात शिशुओं को भीतर ही रक्षित 
स्थल प्राप्त होता है । जल-तल पर बहते हुए ये घोंसले गोत्नाकार 
नारियल के बराबर बन गए होते हैं।. 


गाइना तथा ब्राजील में एक मछली होती है जिसका वैज्ञानिक... 


नाम चोंस्टोस्टोमस पिक्टस है। वह भी जल्लीय न्ीड़ निर्माण में. 
इसी तरह कुशल होती हैं। जलीय वनस्पतियों को लेंकर वह ए 

वर्तत्ञाकार (गोलाकार) नीड़ निर्मित करती है। उसे जल-तल के 
ऊपर जलीय नरकुलों के मध्य बनाती है । उसमें नीचे की ओर एक 
छिद्र छूटा रहता है। उस द्वार से भीतर प्रवेश कर सादे अंडे देती 
है। मादा द्वारा अंडे दे देने पर नर उन्हें संचित करता है और 
फिर दम्पति पास के स्थान में ही सहायतार्थ पड़े रहते हैं। इस 
सन्तान-प्रेंम की भावना से उनका नाश भी होता है। तटवासी 
व्यक्ति इन मछलियों के सन्तान-प्रेम की भावना से अवगत होते हैं 
इसलिए उन्हें पकड़ लेने में असुविधा अनुभव नहीं करते। केवल 
एक टोकरी उस नीड़ के द्वार के निकट ले जाना पर्याप्त होता है । 
अपनी सन्तान को संकट में जान कर ये दम्पति दौड़ पड़ते हैं और 
उत्तेजनापूर्ण स्थिति में उस टोकरी में जा गिरते हैं । 

स्टिकलबैक नामक मछली का नीड़निर्माण उल्लेखनीय है। 
यह एक छोटे आकार की सुन्दर मछली है जो तालाबों तथा सोतों 
में पाई जाती है । यह मछवाहों को कष्टदायक होती है क्योंकि यह' 
प्रायः उनके मछली फसाने के अंकुश में लटके चारा को नोच 
खाती है। उससे क्ूठी आशा सी बँध जाती है किन्तु मछली हाथ 
नहीं आती | यदि कोई जल-जंतुशाला निर्मित कर उसमें मछलियों 
पाली जायें तो मछलियों के मध्य .किसी स्टिकलबैक का भी पहुँच 
जाना भयानक होता है। एक तो उसकी सन्‍्तानवृद्धि बहुत ही 
अधिक चेंग से होती है । दूसरे यह अन्य सब मछलियों को शीघ्र 


. ही हड़प कर जल-जंतुशाला को उजाड़ बना देती है। 


त्रिशल्य स्टिकलबैक जैकशार्ण नाम से पकारा जाता है। दश 
शल्य स्टिकलबैक को टिंकर स्थानीय नाम दिया जाता है। त्रिशल्य 
या जैक शाप का शरीर पतला होता है मानों वह दोनों ओर से 


. निचोड़ दिया गया हो। उसकी एक दुम होती है जो फॉँके रहित 
होती है किन्तु पंखे की तरह फैली द्ोती हैं| इसके प्रष्ट तथा पाश्वे 

पर तीखे शल्य होते हैं जो इस जन्‍्तु के शान्त रहने पर बदन से 
चिपके रहते है परन्तु किसी भय से उत्तेजित होने पर वें शल्य कड़े 
ओर खड़े होकर भयानक रूप धारण करते हैं| यह एक क्रोधी वृत्ति 
का छुद्रकाय जन्तु होता है | शान्त रहने पर तो "डसका शरीर इस 
प्रकार चमकता रहता है मानो रुपहला हो किन्तु उसे तनिक भी 
छेड़ दिया जाय तो वह क्रोध से रक्त वर्ण हो जाता है, फिर हल्का 
पीज्ा पड़ जाता है | उसके बाद विचित्र रूप से नोलारुण 'बन जाता 
है | यदि दो नर स्टिकलबैक एक ही जल्न-जंतुशात्रा में रक््खे जायें तो 
. इस रज्ज-परिवर्तेन को भलीभाँति देखा जा सकता है। वे जब युद्ध- 
संज्ञग्न होते हैं तो वह दृश्य दशेनीय होता है। दोनों पहलवानों का 
पेंतरा तथा रद बदलना विचित्र होता है। पराजित स्टिकलबैरू का 
रज्ञ जहाँ मटमैला हरा हो सकता है वहाँ विजेता का रघ्डा चमकीला 
नीलारुण होता है। इन सब में विज्षक्षण बात यह है कि स्टिकंल 
बेक अपनी सन्तान की रक्षा का बड़ा ध्यान रखता है | सन्तान-रक्षा 
का भार केवल नर पर ही होता है। अन्य जन्तुओं में जहाँ नर को 
परिवार की (रक्षा क्र ध्यान नहीं रहता, केवल मादा हो सन्तान- 
पालन या रक्षा करती है, वहाँ स्टिकलबैक जंतुओं में नर ही सन्तान- 
पोषक होता है । 
जब कोई नर स्टिकलबैक एकाकी रहते-रहते ऊब जाता है तो 
उसे परिवार बनाने की चिन्ता घेर लेती है। उस दशा में बह उन्मत्त 
सा होकर चारों ओर दोड़ता फिरता है। उसका “उद्देश्य कोई नीड़- 
... निर्माण के लिए उपयुक्त स्थल निर्वाचित करना होता है। जब कोई 
ऐसा स्थान मिल जाता है तो वह अपने मुख में रख कर वनस्पतियों 
के टुकड़े, पत्तियाँ, अलगी आदि ढो लाना प्रारम्भ करता है। उन्हें 
ठीक तरह सजाता है और गल्लीचे की भाँति बिछा- देता है। वे सब: 
डुकड़ों को एक दूसरे से सब दिशाओं में गूथऋर जाल सा बनाता है |” 
३ द 

उन बुने भागों पर अपना शरीर रगड़ता है जिससे बे ठीक बैठ जायें 
ओर उसके शरोर से स्रवित श्ल्ेष्मा उन्हें पंक्र में चिपका सके । यह 


के रे । ॥! । । (27 
00202 





स्टिकलबेक का घोंसला : 


बनाया जाय, उसमें ऊपरी तल.पर उठ आने की बृत्ति होती है। 
क्योंकि वह बहुत .हल्के पदार्थों का ही बना होता है जो जल में 
तैरते प्राप्त होते हैं । यदि ऐसा हो तब तो स्टिकलबैक का नीडूनिर्माण 
का सारा प्रयत्न व्यथ ही जाय । उसे बार-बार नए सिरे से ही नीड़ 
नाना प्रारम्भ करना पड़े । इस बाधा से बचने के लिए वह कुछ. 

यत्न करता है। वह पथरीली छोटी-छोटी कंकड़ियाँ लाता है और 


इस वानस्पतिक गई के ऊपर डालता है। वे इसे ऊपर उठने नहीं 
देती हैं। किन्तु अब भी यह नीव दृढ़ नहीं बनी होती । उसके 
ऊपर दूसरी, तीसरी तहें बिछाई जाती हैं। अन्त में एक दृढ़ रचना 
बन जाती है। इसके बाद वह मध्य भाग की ओर ध्यान नहीं देता । 
केवल किनारों पर ही भित्ति खड़ी करने लगता है। दूसरे शब्दों में 
वह गोली दीवाल बनाता है। भीतरी भाग प्यात्ञानुमा खाली 
होता है। 

स्टिकलबैक के घोंसले का बाहरी भाग तो भद्द रूप का ही 
दिखाई पड़ता है परन्तु भीतरी तल सुन्दर रचना होती है। बह 
कोमल सूच्मद्शंकीय वनस्पति ( अल्गी ) तथा कोमलतस पंक से 
बना होता है । दीवाल ऊपर उठती जाती है परन्तु सीधी खड़ी 
. होकर इस तरह भ्रुकती जाती है कि ऊपर जाकर परस्पर मिल जाय 


ओर इस तरह अन्त में घोंसला पूर्ण होता है। वह मुठठी के 


आकार का वतल्ाकार होता है जिसमें एक ओर सुन्दर गोल द्वार 
होता है। ठीक इसी के विपक्ष एक दूसरा छोटा द्वार दूसरी ओर 
होता है किन्तु वह उतना सुन्दर नहीं बना होता 

जो स्टिकलबैक पहले धूमिल रंग का दिखाई पड़ता था, वही 
नीड़-निर्माण कर चुकने पर सुन्दरतम रंग का हो जाता है। उसकी 
पीठ हीरे समान हरी चमकीली हो जाती है, नेत्र चमक उठते हैं, 
कपोलों तथा अधोतल पर रक्तिम आभा आ टपकती है। वह बड़ा 
सुन्दर रूप कर लेता है। इस सुन्दर वेश को धारण कर वह मादा 
स्टिकलबैक को इस नए गृह सें प्रवेश कराता है। मादा अंडे देती है 
ओर उसके बाद ही बाहर निकल जाती है। बेचारा नर घर में ही 
पड़ा रहता है। अपनी संतानों .पर.दृष्टि रखता है। वह वहाँ पर 
चुपचाप पड़ा रहता है। केवल उसके मत्स्य-पंख कंपित होते रहते 

हैं ज्ञो आसपास के जल्न को विलोडि्ित करते रहते हैं। जब तब वह 
अपना सुख नीड़ के द्वार में कर यह निश्चय कर लेता है कि संतानें 
निरापद ही हैं । फिर वह बाहर निकल आता है। अन्यथा उसके 
अंडों को जल-जन्तु सहज ही खा जाय। शत्रुओं की नन्‍्यूनता नहीं 
होती । यहाँ तक कि मादा स्टिकल्नबैक द्वारा भी उन अंडों के खा 
लिए जाने का खटका रहता है । किन्तु नर स्टिकलबैक के आगे 
एक की भी नहीं चलती । कोई भी शत्रु निकट फटकने नहीं पाता । 
जब शिशु उत्पन्न होकर चपलता के कारण नीड़ से बाहर उछल 
भागने लगते हैं तब भी स्टिकलबैक उनकी रखवाली का उत्तर- 
दायित्व समाप्त नहीं समझता । वह उन्हें घेर कर फिर नीड़ के अन्दर 
ही पहुँचा देता है। जब बे यथेष्ट पुष्ट हो जाते हैं तभी उन्हें नीड़ 
छोड़कर समुद्र में बाहर निकल्नकर स्वतंत्र जीवन व्यतीत करने की 
अनुमति मित्रती है।. 

गोबियस नाइजर नामक मत्स्य भी स्टिकलबैक की तरह अपने 
संतानों का आश्रयस्थल्ष बनाता है। .यह सप्ुद्र-तटों तथा नदियों 
के चौड़े मुहानों पर पाया जाता है। नर गोबियस नाइजर ही. 
अलगी की पत्तियों या अन्य वानस्पतिक पदाथों का जाल सा 
बनाकर नीड़ निर्माण करता है| फिर मादा की खोज में निकलता 
है । एक-एक कर मादाएँ उसमें आकर अंडे दे जाती हैं । फिर वह 
निकट रहकर उस नीड़ की रक्षा करता है। संतानों.के उत्पन्न होने 
ओर पुष्ट हो जाने के बाद वह इस उत्तरदायित्व से मुक्त होता है। 


नाना प्रकार के पदार्थो' को गूंथकर वतु लाकार नीड़ू बनाने 


. में कुछ स्तनपोषियों का भी नाम लिया जा सकता है। एक वामन 
मूषक ( मूस साइन्यूटस ) नाम का चूहा होता है। कुतरने वाले 


_(इन्तकों) में यह एक छुद्रतम आकार का जन्तु होता है। यह आय: 
. जलीय वनसपतियों के मंध्य रहता है। कदाचित यही कारण है कि. 

यह अपनी सन्‍्तान के लिए हवाई घोंसला बनाने के लिए विवश 
होता है । यह नीचे की भूमि प्रायः आद्र और जलमग्न रहने से 
वहाँ सन्‍्तानोत्पादन नहीं कर सकता | इसी कारण इसका घोंसला 
बनता है । अपने घोंसले का प्रयोग यह बारहो मास नहीं करता। 
उसका उपयोग केवल सन्‍्तानोत्पादन के लिए होता है। इस कारण 
उसे उसका गृह न कहकर घोंसला या नीड़ कहना ही उचित है। 
इसकी रचना भी अन्य जन्‍्तुओं या पक्षियों के घोंसले के नमूने पर 
हुई रहती है । क्‍ द 

.. यह बौना चूहा अपने निवास-स्थल के निकट कोई पौधे का 
तना चुनता है जिसमें पत्तियाँ कुछ परस्पर गु थी सी हों किन्तु बहुत 

उसी के मध्य नीड़-रचना का आयोजन किया जा सके | प्रारम्भ में 
बड़ा कीोशल आवश्यक होता है । बह दूर जाने के स्थान पर निकद 
सुलभ पदार्थो' का ही ठीक प्रयोग कर लेने का उद्योग करता है। 
पहले उस थोड़े से उल्नके झ्ुर्मुट का ठीक तरह पर निरीक्षण करता 
तथा ध्यान से देखकर लगभग तीस पत्तियाँ दृष्टि में रख “लेता है 
. जो उपयुक्त जान पड़ती हैं। उन्हें तोड़े बिना ही सात-आठ चीरों 
में विभक्त करता है जो मूल भाग में पत्ती की भेंटी (बृन्त) से जुदे 
ही रहते हैं । बह भेंटी भी पौधे से लगी ही रहती है। यह इन 
पदार्थो' को आश्रयस्थल्न में लगे रहकर ही उपयोग करने का सुन्द्र 
ढज्ञ होता है । 
इन रूपों में बहुत सी पत्तियाँ चुनकर तथा उन्हें पोधे के डंठलल 
तथा भेंटी (बृन्‍्त) से संज्ग्न रखकर ही लम्बे टुकड़ों में चीर-चीर 
.. कर इतनी अधिक सामभ्री सामने रख लेता है कि उनसे बनी | हुई 
. बस्तु स्वत: ही पौधों के बल ऊपर अटकी पड़ी रह सकती है ओर 
मंच रूप में उसका सुन्दर गोल नीड़ तैयार हो सकता है। उन चीखें 
को बड़ी युक्ति से गूथने का उद्योग करता है। पहले एक चीरे को 
लेकर वह इधर से उधर जाता है, फिर उसके ऊपर दूसरी पत्ती का 
दूसरा चीरा ल्ञाकर दूसरी ओर ले जाता है | इस तरह बुनकर वह 
.. धीरे-धीरे मुद्दी के बराबर खोखला गोला सा बना लेता है । 
... अपने नीडू की रूपरेखा का ढाँचा बनाकर उसे भीतर से ने 
पदार्थो' से मढ़ना बोना चूहे के लिए कठिन कार्य नहीं होता, 
क्योंकि नम पत्तियाँ, फुनगियाँ आदि उसे सहज सुल्नभ होती हैं। 
वह पौधों के रेशों, कपास या रेशे युक्त दानों तथा फूलों, पंखुड़ियों 
से कोमल गद्दा बना लेता है। वे बड़ी सावधानी से भीतंर मढ़े जाते 
है जिससे भीतर मादा द्वारा शिशु-उत्पादन पर बाहर 'से श॒त्र ओं 
के आक्रमण या आँधी, पानी आदि ऋतुविषम्ता का प्रद्ार नहीं 

हो सकता | चूहे का यंह घोंसला वैसी ही उत्तमता से बना होता 
है जैसा वृक्षों पर पक्षियों द्वारा बना कोई सुन्दर नीड़ हो सकता है। 
अन्तर केवल इतना ही होता है कि यह भूत के निकट ही होता 
है। और उसमें अंडे न दिए जाकर सदेह शिशु ही उत्पन्न होते हैं 
क्योंकि यह किसी अंडज का नीड़ नहीं होता बल्कि स्तनपोषी जन्‍्तु 
का जनन-गृह होता है । 


वामन मूषक को छोड़कर एक दूसरा स्तनपोषी जन्तु भी होता 
है ज्ञो नीड़-निर्माण करने की कुशलता प्रदर्शित करता है। इसे हम 
बृक्तचारी गिलहरी रूप में जानते हैं। कलंदक या गिलहरी को 
कितनी र्फूर्ति से एक डाल से दूसरी डाल पर उछल्-कूद करते जाते 
देखा जाता है। वृक्ष पर इतनी कुशलतापूवंक उनकी गति 
यह सहज ही प्रदर्शित करती है कि इस जन्तु का निवास भूमि नहीं, 
बल्कि वृक्ष ही है | हाँ, कभी-कभी भूमि पर उतर कर मानों अन्य 
भूतलवासियों को अपना दशन मात्र देती है। इस कारण यह 
जन्तु यदि वृक्ष पर सन्तानोत्पादन के लिए अपने नीड़ का निर्माण 
करता है तो उसमें कुछ आश्चये की बात नहीं | 


एक या एक जोड़े कलंदक (गिलहरी) के चार-चार घोंसले 
बने दो सकते हैं ।उनमें कुछ तो कौओं या कालकूट के पज्षी 
(मैगपाई) के पुराने घोंसले ही होते हैं। जिस घोंसले में कलंदक 
स्वयं रात्रि निवास करता है और संतानोत्पादन करता है, वह 
घोंसला अवश्य ही उसकी अपनी रचना होती है। वह वृक्ष के 

. तने या शाखा के कोटर या शाखा-स्कंधों में बना होता है। यह 
खोखले ग़ेंदे के आकार का होता है।. संकट की आशंका होने पर 
यह अपने घोंसले को छोड़कर किसी दूसरे सहायक घोंसले में चला 
जाता दे । शिशुओं को धीरे-धीरे एक-एक कर कहीं उठा ले जाता 

है। वह घोंसला उस वृक्ष पर ही किसी दूर की शाखा पर बंना हो 
सकता है। क्‍ क्‍ 

वतु लञाकार घोंसले बनाने में अनेक पक्षी कुशल होते हैं । 
घरेलू गोरैया (यह कुलिग) का बनाया घोंसला वतु लाकार होता 
है।यह बस्ती में मनुष्य के निकट रहती है। इसीलिए गृह 
कुलिंग इसका नाम पड़ा है। दीवाल, खंभे, बारजे, रोशनदान आदि 


: में कहीं भी कोई छिद्र अपना प्रवेश होने योग्य पाकर उसे घोंसला 


बनाने का स्थान चुनती है। वहाँ पर संतोषपूर्ण घोंसला बनाती 
है। कभी-कभी दूसरे घरेलू पक्षी को भगाकर भी उसके घोंसले पर 


अधिकार जमा लेती है| यृह-चटी (हाउस माट्टिन) पाश्चात्य देशों, 


में घरेलू पक्षी होता है। जब उसके घोंसले पर अपना अधिकार 
जमाने के लिए गौरैया उसे भगा देती है तो कभी-कभी उसे प्राण 
भी गँवाने पड़ जाते हैं | ग्रह-चटी ज्ौटकर अपने पुराने घोंसले का 
द्वार पंक से बन्दकर देती है। उस दशा में गौरैया भीतर ही पड़ी 
रहकर म्रत हो जाती है। 

.. शैज्-चटी (सेंड मार्टिन) द्वारा बनाए बिल या खोखले वृक्ष में 
भी गौरैया अपना घोंसला बनाती है । यह उल्लेखनीय बात है. कि 
ग्रह-कुलिंग जब कभी किसी सुविधाजनक छिद्र में घोंसला बनाने 
का अवसर पाती है, उसका घोंसला ऊपर से खुला हुआ* अर्थात्‌ 


 ध्याली या डल्षियानुमा होता है। किसी छत के नीचे, खोखले वृत्त 


में या बलुहे कगारे के छिद्र में उसका घोंसला ऊपर से खुला होगा, 


“परन्तु किसी खुले वृक्ष, काड़ी या अन्य खुले स्थल में उसका घोंसला _ 
बना हो तो वह खोखली गेंद समान बतु लाकार होता है। उस 
दशा में ऊपर से घनी छाजन या आवरण का प्रबन्ध करना पड़ता 


है जिससे वर्षा से भीतरी तल को सुरक्षित रक्खा जा सके ।. : . 


+ ऐसा ज्ञात होता है कि ग्रृंह-कुलिंग का : निर्मित -घोंसला पहले 





५-० । 


बुत , 

खोखले गेंद सा वर्तन्ाकार ही होता होगा, परन्तु ऊपर से बना 
बताया आश्रय प्राप्त होने पर इसने खुले रूप का डलियानुमा 
घोंसला बनाना ही प्रारम्भ किया होगा | वर्तेल्ाकार घोंसला बनाने 
में अधिक श्रम तथा कौशल आवश्यक होता है, अतएबव काम चल 
सकने पर कम परिश्रम का प्यालानुमा या डलियानुमा खुला घोंसला 
ही पर्याप्त रहने लगा होगा । गौरैया का घोंसला उसके आकार की 
इृष्टि से भारी-भरकम होता है। यह घास-पात, ऊन, चिथड़े 
कागज के टकड़े|या किसी भी अन्य हल्के सुलभ पदार्थे से निर्मित 
होता है| उसमें पर का अस्तर दिया होता है। ये चिड़ियाँ बस्तियों 
में मनुष्य के निकट तो रहती हैं। परन्तु इनसे फसल या बागं- 
बगीचों की बड़ी हानि होती है | 
. काल्कूट पक्ती काश्मीर, तिब्बत, चीन आदि के अतिरिक्त 
पाश्चात्य देशों में भी होता है । इसका घोंसला प्रायः ऊँचे वृक्षों पर 
होता है। यह केंटीली माड़ियों में भी पाया जाता है। यह बड़ा 
बुजनुमा बना होता है जिसमें सूखी लकड़ियों में बाहर की ओर निकले 
काँटे लगे होते हैं । काँटों के कारण अन्य पक्षी इसके घोंसले पर 
आक्रमण करने का साहस नहीं करते | घोंसले का निचत्ा तत्न 
गहरी डलिया सा होता है । उसमें ल्कड़ियाँ -पंक के गारे से मढ़ी 
हुई होती है । उसमें पतली टहनियों की दूसरी तह होती है । उसके 
भी ऊपर नन्‍्हीं जड़ों की तह होती है। “इस व्यवस्था का विशेष 
लाभ होता है । जब घोंसला भारी त्‌फान में पड़ा हो तो वर्षो का 
बहुत सा पाती घोंसले में पहुँच कर भी अंडों या बच्चों को सिंगो 
नहीं पाता । बाद में वह बह-बह कर निरकेत् ही जाता है। दूसरे 
चोंसले की फर्श नम-लचीली भी रहती है । हक ; 
एक बार एक वैज्ञानिक ने एक कालकूट के घोंसले सहित पतली 
डाल को काट लाने का आदेश दिया। डाल आरी से काटने पर 

















श्र .... अन्तुओं का-सृह-निर्माणः 


दुर्भाग्य से घोंसले के साथ ही भूमि पर गिर गई किन्तु उसके भीतर 
की तह इतनी लचकदार थी कि सत्तर फुट की ऊँचाई से गिरने पर 
भी उसमें विद्यमान एक मात्र अंडा पूर्ण सुरक्षित ही पाया जा सका | 


अपने घोंसले का बुज बनाने के लिए यह पत्ती लम्बी, काँटे- 


दार टहनियों हू ढ़ता है । उसे घोंसले के ढाँचे में मढ़ देता है। 
उसे चारों ओर से गूथ देता है जिससे एक खुला जाल बन जाता 
है | भीतरी भाग पूर्णोत: छिप नहीं जाता किन्तु यह एक दृढ़ गढ़ी 
का रूप धारण कर लेता है। इस कारण कालकूट अपना घोंसला 


प्रायः विचित्र दृश्य का होने पर किसी एकाकी वृक्ष में निडर 


होकर बनाता है।इस पक्षी में चोंचों तथा चहुलों के प्रहार से 
शिकारी पत्तियों का सामना करने की सामथ्य नहीं होती, अतणएव 
एकाकी घोंसला बनाना उसका साहसपूर्ण काय ही हो सकता 


है, फिर भी घोंसले को दृढ़ सुरक्षित बनाकर वह जीवन-संघष में 


विजयी होता है। घोंसले के पाश्व में छोड़ा हुआ छिद्र उसके 
बाहर-भीतर जाने का मार्ग होता है किन्तु उसकी चोड़ाई केवल 
इतनी ही होती है जिसमें वह भीतर आ-जा सके | इस कारण किसी 
बड़े शिकारी पक्षी मधुबाज ( टीसा ) या शवभक्षी कोबे आदि का 
उसमें प्रवेश नहीं हो सकता क्‍ 

वैज्ञानिकों का विश्वास है कि काल्कूट नीड़निमोण में तो 
कुशल होता ही है, परन्तु वह कई घोंसलों का निर्माण करता है। 
ऐसा अनुमान होता है कि वह उसके घोंसले पर किसी श्र की दृष्टि 
लगी न रहने के लिए ही छलपूर्ण काये होता है। अँग्रजी शासन 


के समय गवनेर-जनरल के एक समान ही अनेक निवास-कक्ष बने. 
होना या एक प्रकार के ही अनेक रेल के डब्बे जोड़कर यात्रा की. 


व्यवस्था करना एक दृश्य होता था । कदाचित उसी नमूने पर 


कालकूट भी कई घोंसलों का निर्माण प्रारम्भ करता. है। यथार्थ 

में उसका असली धोंसला तो एक ही होता है जिसे बह पूर्ण करता 
रहता है, परन्तु कोई नीचे से देख रहा हो तो वह तुरन्त मुख्य 


. घोंसले से उड़कर अन्य घोंसलों पर कार्य प्रारम्भ कर देता है। उधर 


प्रात:-सायं चुपचाप यथाथ मुख्य घोंसले का भी निर्माण-कार्य 
चलता रहता है । 

चिकुर (रेन) पक्षी में नर मादा दोनों नीड-निर्माण में व्यस्त 
देखे जाते हैं। किन्तु जोड़ा न बन सकने पर अकेला नर ही एक 
दो नहीं, कितने ही घोंसले बना बैठता है। एक नर चार घोंसले 
पूर्णो कर चुका था तब मादा उसके सम्पर्क में आई | फिर दोनों ने 
चार अन्य नए घोंसले बनाए। मादा तंग आकर /उसे परित्याग 
कर चली गई । फिर भी नर सप्राहों तक नए घोंसले बनाने में लगा. 
रहा । उसने दो नए घोंसले फिर पूर्ण किए । इनका क्‍या उपयोग 
हो सकता था, यह बता सकना कठिन है.। चिकुर कहीं भी, किसी 
स्थल में घोंसला बना लेता है। शैवाल, घास-पात या श्रन्य किसी 
वस्तु को गूथ कर परों का अस्तर देकर वतु लाकार नीड निर्मित 
कर लेता है । 


३३०. ९७ 5... बस 




















कलात्मक णशह-निर्माण 


बुनाई, सिलाई आदि कर नीड़-निर्माण में पक्षियों को अवश्य 
ही उत्कष्ट स्थान प्राप्त हैं। हम इन्हें कहीं पत्तियों के लम्बे चीरे 
निकालते, कोई तिनका, घास-पात उठाते और उससे कहीं झट के 
स्थान निजजन स्थल में भव्य यूह-निर्माण करते देखते हैं। वे इन 
पत्तियों के चीरों, तिनकों, घास-पातों, फुनगियों, बालों, रोम, या 
रेशे युक्त अथवा अन्य कितने ही पदार्थों को ही मिलाकर अपना 
सुखद निवास बना लेते हैं | बाहरी ढाँचा भले ही मोटी ओर भद्दी 
वस्तुओं का बना हो, परन्तु भीतरी भाग, अस्तर, फश आदि 
मुलायम पदार्थो' से ही बना या मढ़ा होता है। वह अंडों या नव- 
जात शिशुओं को उष्णता प्रदान करने वाला स्थान भी होता है। 


पत्तियों के ये घोंसले कहीं शाखा-रकंधों या भकाड़ी के अन्दर छिपे 


किसी पोधे में कुछ छिपे रूप में होते हैं जिनका रचना-कोशल अवश्य 
प्रशंसनीय होता है । 

पत्षियों के नीड़ों के इतने प्रकार होते हैं कि उन सब का न॒तो 
एक जगह ठीक वर्णन ही दिया जा सकता है ओर न सबके नमूतों 
का चित्रण कर सकना किसी एक के बूते की बात हो सकती है। 
फिर भी कुछ देशी-विदेशी नीड़ों के नमूनों के चित्र तथा वर्णुंन 
मनोरंजन तथा कोतूहल वद्ध न के लिए दिए जाते हैं । 

लिथ्यूनियन टिटमाउस नामक पक्ती की जाति पोलेंड 
गैलीशिया तथा हंगेरी के जलमम्न स्थलों में आदर स्थलीय वन- 

कलात्मक गृह-निर्माणश घर. 


स्पतियों, नरकुज्ञों, किलक आदि के मध्य रहता है। इसका घोंसला 
सदा ही पानी के ऊपर दो-तीन गज्नञ ऊँचाई पर किसी पौधे से लटका 
रहता है । सभी को एक प्रकार ही सुन्दर नीड़ बनाते नहीं देखा 
जाता, उनमें विभिन्नता भी होती है | कुछ अधिक चतुराई से बने 

टिट्माउस का घोसला 


होते है । कुछ में विशेष कोशज्ञ प्रयुक्त हुआ रहता है। कभी-कभी 


ऐसी परिस्थितियाँ होती है कि वह अपने नीड़ को शीघ्र बनाने को 
विवश होता है। प्रायः ऐसा होता है कि कालकूट पक्षी अपनी 
चोंचों के प्रहार से उनके घोंसले उजाड़ सा डालता है । इस कारण 
बेचारों को अपना घोंसला जल्दी-जल्दी नए सिरे से बनाना पड़ता 
है । यदि ऐसी दुर्घेटना दो या तीन बार एक ही स्थज्न पर हो तो: 
यह सहज ही अनुमान किया जा सकता है कि ऋतु समाप्त होने: 
के पूर्व ही बे जो कुछ भी थोड़ा बहुत. आवरण बना सकेते हे: 




















श्६ जन्तुओं का गृह-निर्मांण 


घोंसले के नाम पर बनाकर संतोष करते हैं | उनका किसी भी प्रकार 


बना घोंसला एक बढुए की तरह होता है जो आठ इत्ब ऊँचा तथा 
पाँच इच्च चौड़ा होता है । पाश्वे भाग में एक छिद्र होता है जिसमें 
एक मांगे कुछ बाहर तक बढ़ा होता है । वह प्राय: आड़ा ही होता 
है। उंसी द्वार से भीतर प्रवेश किया जा सकता हैं | 

किसी-किसी घोंसले में दूसरा छिद्र भी होता है किन्तु उसमें 
मार्ग नहीं बना होता । प्रत्येक घोंसले के बनते समय यह दूसरा 
छिंद्र रहता अवश्य है किन्तु घोंसला पूरा होते-होते प्राय: उसे | बन्द 
कर दिया जाता है। अपना घोंसला बनाने का निश्चय करने पर 
यह पक्षी कोई लटकती डाल हूँ ढ़ता है जिसको वह घोंसला लटकाए 
रखने का दृढ़ आधार बना सके | उसी से वह नीचे लटकता अगल- 
. बगल बुनता है। वह ऊन तथा बकरे के बाल परस्पर गूथकर दो 
तह बनाता है जो नीचे परस्पर मिल जाती हैं। यही घोंसले का 
पहला ढाँचा होता है । यह चौड़े पेंदे की टोकरी सी वस्तु बन जाती 
है। यह केवल आरंभ ही होता है। सारी दीवाल नई सामग्री से 
पुनः पुष्ठ की जाती है। क्‍ 

अभेरिकीय बाल्टीमोर कांचन (पीजक / पक्षी बाल्टीमोर पक्षी 
नाम से भी श्रसिद्ध है । यह बुनने की क्रिया में बड़ा प्रवीण जन्‍्तु 
है। यह दृढ़ डंठलों तथा सन या छालटीन को शाखा-स्कंघ युक्त 


पौधों में बाँधकर लटकाता है। वह बंधन उसी अनुपात में होता है 


जितना घोंसले की चौड़ाई रखना अभीष्ट होता है। फिर उसी से 
सलप्न बहुत कोमल चटाई सी बना लेता है । इसके घोंसले का पतला 
ग शाखाओं से बँधा होता है, और चौड़ा भाग नीचे होता है। 
नीचे के भाग में एक छिद्र होता है। भीतर के भाग में कोमल 
. अस्‍्तुएँ मढ़ी होती हैं जो बाहरी तह की बसतुओं के साथ ठीक तरह्‌ 

बुनी होती है। उनके बाहरी भाग में घोड़े के बाल की तह 

होती है। इससे ऊपर धूप तथा वर्षा से रक्षा करने के लिए द पत्तियों 
का स्वाभाविक चेंदोवा होता है। 

बाल्टीमोर कांचन और उसका घोंसला 
हे । 
:  रक्तबश्न प्रीव सुग्रृह (बया) बड़ा कोशल प्रद्शेन कर अपना 





ष्ट्प जन्तु््रों का ग्रह-निर्माण 


घोंसला बनाता है। इसका घोंसला अत्यंत ही सूक्षमता से बुना 
होता है । उसका रूप उल्का लटके तानपूरे या सितार की तरह कहा 
जा सकता है जिसमें ऊपर गोले से भी आगे कुछ बढ़ा भाग हो । 





_बया का घोंसछा 


इसे लम्बी उलटी रक्‍्खी छुराही भी कह सकते हैं जिसका लम्बा 
भुख नीचे ही ओर गोल कुप्पेनुमा भाग के ऊपर भी कुछ भाग 


छोटा सा निकला हो । इस लम्बोतरे किन्तु ऊपरी भाग से कुछ. ही 


र 





कल्लात्पक गयह-निर्मोण ४६. 


नीचे अधिक गोल फैली बनी हुईं रचना को बया किसी शाखा से 
लटकाता है | इन भोंसलों के पास ही खुले पेंदों के भी घोंसले बने 
होते हैं जिनमें बीच में एक आड़ी बैठक सी बनी होती है । इसमें 
नीचे लम्बी नली नहीं होती | यह शायद नर का आवास या ऊमूला 
होता है । भारत का बया तथा जावा 'का पीतबर्ण बया पक्षी भी 
भूला तथा सुराहीनुभा घोंसला बनाता है। किन्तु घोंसला बुनने 
की यह कल्ना केवल बया पत्तियों तक ही सीमित नहीं, अन्य कई 
जातियों के पत्ती मी इतनी ही कुशलता से घोंसले बुन लेने का 
उदाहरण रखते है | 

. ज्ञब जन्तु संघ रूप में कोई कार्य करने में संज्षम होते है तो वे 
अवश्य अन्य निकटवर्ती जातियों के एक्राक्री जोबी जन्‍्तुओं से 
अधिक कौशलपूर कार्य कर दिखलाते हैं। ग्रह-निर्माण भी इसके 
लिए अपवाद नहीं कहा जा सकता। दक्षिण अमेरिका में रहने 
वाला संघव्रियथ बया पक्षी इसी प्रकार अपना घोंसला अत्यन्त 
विशद्‌ रूप का निर्मित करता है । उनके घोंसले को सर्वोत्तम रचना 
कहना अनुचित नहीं हो सकता । ये पक्षी यथेष्ट संख्या में 
उपनिवेश रूप में एकत्र रहते है । एक संघ में दो सो सदस्य तक हो 
सकते हैं । कभी-कभी तक पाँच सी तक भी सदस्य होते हैं। उनका 
निर्मित नगर विशदता की प्रतिमूर्ति सा होता है | पहले वे घास के 
द्वारा एक ढालू छुप्पर बनाते है । उसे एछ कुकुरमुत्ता के छतते या 
मनुष्य के खुले छाते का रूप देते ह। वे इसे ईंस प्रकार अवस्थित 
रखते है कि यह वृक्ष के तने तथा दो-एक शाखाओं द्वारा अवलंबित 
रहता है । यह छप्पर इतस्ती सावधानी से तैयार हुआ रहता है कि 
जल से सघथा अभेय होता है। इस आश्रय-स्थज्ञ के नीचे बया 
का प्रत्येक जोड़ा अपना-अपना प्रथक घोंसला बुनकर लटका लेता 
है | इन सभी व्यक्तिगत नीड़ों का मुख शअधोवर्ती होता है और बे 

४ 











५. 
शक 


दूसरे से दबे हुए होते हैं कि नीचे से उस 


इतने अधिक निकट एक 





रचना को देखने पर प्रथक विभाग नहीं पहचाने जा सकते । द्‌ 














है जिसमें अगशित 
- का निम्नवर्ती द्वार 


घोंसला 
ड़्ता 
न्त्र नीड़ 


वी बया का 


॥| 


जि 


सघज 
हुआ मंच सा दिखाई प 


छिद्र होते हैं । प्रत्येक छिद्र एक स्वत 


को एक लटका 
होता है। 

जब तक उस छप्पर के नीचे थोड़ा स्थल भी होता है, नए 
बया के जोड़े बनकर अपना स्वतन्त्र घोंसला उसी में जोड़ ब्ेते है 
किन्तु कुछ समय में पूर्ण स्थान घिर जाता है । अतएव कुछ बया उसी 
जज्नल के किसी दूसरे वृक्ष में जाकर इसी प्रकार का सामूहिक उप- 
निवेश स्थापित करते हैं। एक-एक संघबद्ध नीड़-उपनिवेश कई ज्यों 
तक उपयुक्त होता रहता है । क्‍ 

कुछ पज्षी ऐसे हैं जिन्होंने अपनी कुशलता से नीड़ बनाने की 
कठिनाई सुलझा ली है। सिलाई एक ऐसी सुन्दर कला है जो 





दर्जी पक्षी का घोंसला 


पक्षियों को भी नीड़निर्माण में प्रयोग करने के लिए प्रेरित करती जान 
पड़ती है। दर्जी या सूचिक पक्षी इस कला का सुन्दर प्रद्शंन कर 





धर जब्तुओं का गृह-निर्माण 
दिखाते हैं | सूचिक पक्षी (टेलर बड) का वैज्ञानिक नाम झओर्थों 


टोमस लांगिकीडा है। अन्य जातियों के पक्ती भी इस कला से 
अवगत जान पड़ते है । वे अपना घोंसला एक बड़ी पत्ती के अंत- 
गंत ही निर्मित करते है | उस पत्ती को वे इसी लक्ष्य के लिए चुनते 
है। पत्ती के दोनों छोरों के किनारे-किनारे वे छेदों की दो पंक्तियाँ 
बनाते है | इसके बाद वे एक हृढ़ सूत्र एक ओर से दूसरी ओर तक 
 एकान्तर रूप से उन छेदों सें प्रविष्ट करते हैं। यह पत्ती पहले तो 
चपटी रहती है किन्तु वे ठुरही या झूंग रूप में बना लेते हैं और 
उसी के मध्य घोंसला कपास सूत्र या बात से बुन लेते हैं । इस 
सिलाई तथा बुनाई के पहले ही सूत की कताई आवश्यक होती 
है। इसके लिए सूचिक (दर्जी ) पक्षी अपनी चोंच से मकड़े का 
जाला, कपास या ऊन के फाहे कात और ऐंठ कर सूत्र बना लेता 
 है। वैज्ञानिकों ने देखा है कि सिलाई में प्रयुक्त करने पर इस सूत्र 
के सिरों पर गाँठ (लगाई गई होती है। इन जटिल कार्यों में सब _ 
कठिनाइयों को पार कर लेने में सूचिक पक्षी ने जो सफलता प्राप्त 
कर ली है उसके लिए ।उसकी प्रशंसा किए बिना नहीं रहा जा 
सकता । 
कुछ मकड़े सिलाई का काये करते तो कहे जा सकते है परन्तु 
इसका यह अथ नहीं है कि वे पत्तों में छेद कर उनमें तागे पिरो 
कर पत्तों की सिलाई करते हैं| फिर भी वे पत्तों पर ऐसी क्रिया 
करते है कि उसे सित्ञाई छोड़कर दूसरा कुछ कहना कठिन है । 
. अनेक जदाहरणों से यह सिद्ध होता है कि ये सब कौशल के 
काय जाति भर के जन्‍्तुञों में निधोरित तथा अठल्ल गुण नहीं 
कुछ पत्ती ऋतुपरिवतन के अनुकूल अपनी नीडू-निर्माण- 
कल्ना परिवातित कर देते है। उदाहरण. रूप में क्रासबिल (लोक्सियो 
दीनियोप्टेश ) पक्षी स्वीडेन में उन्हीं ठीक व्ियमों -तथा - नमूनों के. 

अनुरूप नींड नहीं बनाता जैसा फ्रांस में बनाता है] यह प्रत्येक 
ऋतु में नीड़ निर्माण करता है। शीत-ऋतु में बना इसका घोंसला 
बंतु लाकार होता है तथा बहुत सूखे लिचेन (अलगा वनस्पति 
तथा फर्फेदी के संयुक्त रूप का पदाथे) द्वारा बना होता है 
उसका आकार भी- बहुत बड़ा होता है | उसमें एक बहुत ही छोटा 
द्वार होता है जिसमें केवल यह पत्ञी ही प्रवेश कर सके | छोटे 
छ्िद्र रूप के द्वार के कारण शीत से रक्षा का वह अच्छा साधन 
होता है। ग्रीष्म-छतु का घोंसला बहुत छोटा होता है। उसकी 
 दौवालें इसी कारण बहुत पतली होती हैं। शीत छारा भीचरी भाग 
में कष्ट पहुँचने का भय भी नहीं होता । इस कारश दीवाल सोही 
करने की आवश्यकता नहीं होती | इल काश्ण उसे बोमिज बनाने 
का व्यर्थ कृष्ठ बह नहीं उठाता । 

बाल्टीमोर पीज़्क (कांचन) पत्ती यह विधि जानता है कि किस 
प्रकार बाह्य परिस्थितियों के अनुकूल नीढ़-निर्भाण किया जाय | 
यह उत्तरी अमेरिका के उत्तरी तथा दक्षिणी राज्यों में पाया जाता 
है। दक्षिणी राज्यों में तो इसका नीड़ू कोमल पदार्थों के शिथित्न 
रूप के संयोग से बना होता है जिससे भीतर सहज हवा आ-जा 
सके | उसमें गर्म वस्तुओं का अस्तर भी नहीं दिया होता । उसका 
द्वार पश्चिमाभिमुख होता है जिससे सूर्य की किरण केवल संध्या 
को ही भीतर प्रवेश “करती हैं। इसके विपक्ष उत्तरी शब्यों में नीड़ 
निर्माण की दूसरी अवस्था होती है । वहाँ पर नीड़ों का मुख दक्षिण 
ओर होता है जिससे सूर्य की घृूप भीतर पहुँच कर गर्मी पहुँचा 
सके । दीवालें भी मोटी होती हैं। उनमें मिल्नमित्ञी रूप नहीं 
होता । भीतर अधिक से अधिक गर्म तथा नरम बसस्‍्तुओं का अस्तर 
दिया होता है । एक ही क्षेत्र में भी घोंसलों के नमूनों में भेद हो 
सकता है | उनकी रूप-रेखा, स्वच्छता, तथा बनाने वाले पदार्थों 

में भिन्नता देखी जाती है। घाल्टीमोर पीलक के घोंसले में प्रायः 
रेशम तथा सूत के डुकड़े इतने दृढ़ रूप में मढ़े 'पाये जाते हैं कि 
उन्हें प्रथक नहीं किया ज्ञा सकृता । योरोपियनों के अमेरिका में 
जा बसने के पूष ये पदाथ वहाँ नहीं सुलभ हो सकते थे। अतणएव 
हू स्पष्ट है कि पीलक में सर्वोत्तम पदार्थ हू ढ़ कर अपने नीड- 
निर्माण में प्रयुक्त करने का कोशल है । 
इस तरह की कितनी ही बातें उल्लिखित की जा सकती हैं 
जिनसे सिद्ध हो सकता है कि इस जाति में अठल अंत त्ति नहीं 
 होती। प्रत्येक पक्षी वंशानुगत रूप में अंत सि की कुछ परम्परा 
रख कर भी पूवजों की पद्धति में आवश्यकतानुसार परिवतेन कर 
. सकता है। इसमें बह अपनी अनुभूति तथा विवेक बुद्धि का प्रयोग 
कर ही प्राचीन परम्परागत पद्धति में परिवर्तेन उपस्थित करता है। 

कागज द्वारा ग़ह-निमोाण 


जन्तुओं द्वारा गृह-निर्माण के जो तीन स्थल विभाग किए गए 


हैं उनमें विवर-निर्माण तथा वस्तु-संचयन या सिलाई,' बुनाई आदि 
की दो मुख्य विधियाँ ज्ञात ही हैं, परन्तु तीसरी विधि इन सब से 
विभिन्न रूप की यथाथ शिल्पीय या राजगीरी की रचना होती है । 
राजगीरी कत्ा द्वारा वे ही जन्तु अधिक सुन्दर रचना कर दिखलाते 
हैं जो संघजीवी होते हैं, परन्तु एकाकी-जीवी जन्तुओं की भी रचना 
सुन्दर हो सकती है। संघजीवी जन्तुओं की रचना में यह सुविधा 
होती है कि एक इकाई की रचना में ही अनेक कारीगर या श्रमिक 
द्वाथ बेंटाते हैं और श्रम-विभाजन द्वारा कार्य हो सकता है । अतएव 


हमें कोई बड़ी इकाई की रचना अधिक दशेनीय प्रतीत हो 


सकती है । 

जन्तुओं &रा राजगीरी युक्त ग्रह-निर्माण का मूल तत्व यह है 
कि वे प्रायः पंकिल आधार या गीली मिट्टी को गारा या लोंदा बना- 
कर निर्मित होते हैं। जिस प्रकार हमारे कच्चे मिट्टी के घर गीली 
मिट्टी के लोंदे रखते जाने से ही उसके सख जाने पर एक दृढ़ 
भित्ति युक्त हो जाते हैं उसी प्रकार जन्तु भी अपने चंचु या मुख से 
मिट्टी के गीले भाग को पाकेर या सखी मिट्टी में ही अपनी लसिका 
का मिश्रण कर अद्ध आद्र रूप बना कर छोटे-छोटे लोंदे से अभीष्ठ 
ढंग की नीव, दीवाल तथा छत की रचना करते है। बंह ही सर 


कर कड़ी रचना हो सकती है । उनकी लसिका में ऐसे रापखायनिक 

द्रव हो सकते हैं कि उसके संयोग से सिंचित मिट्टी या पदार्थ का 
सखा रूप विशेष टिकाऊ और पुष्ट हो जाय । केवल मिट्टी को छोड़ 
कर अन्य शिथित्न या चू्ीय अथवा कुद्रखंडीय पदार्थ भी लसिका 
द्वारा एकत्र जमा कर दृढ़ रचना का उसी प्रकार उदाहरण उपस्थित 
कर सकते हैं जैसे सिमेंट, बालू , कंकड़ आदि के संयोग से आधु 
निक इंजीनियर री-इनफोस्ड कांकरीट की पुष्ट दीवालें, गचें, (पक्की 
फशं) छुतें आदि बना लेते हैं । इस तरह की कला के कई उदाहरण 


जन्तुओं की कारीगरी के ग्रहनिर्माण-कौशल्न में पाए जाते हैं । 
कुछ बरें या ततैया अपना गृहनिर्माण जापानी घरों की तुलना 


में बनाती है| जापान में भूकंप से बचने के लिए हल्की रचना के 
लिए कागज या मोटो दफ्तती से ही दीवालों या कमरों के विभाजक 
पर्दो' का काम लिया जाता है। ततैया भी अपने कोशल से ऐसी 
कागजोी रचना कर लेती है। परन्तु प्रशंसा की बात यह है कि वह 
किसी कागज या दफ्ती (बोड) बनाने वाले मानवीय कारखाने की 
सहायता अपेक्षित नहीं रखती | वह तो आवश्यकता के स्थत्न पर 
तुरन्त ही कागज या दफ़्ती का निर्माण भी करती जाती है और 
उससे गृहनिमाण भी करती जाती है। यह दफ़्ती बड़ी पुष्ट तथा 
हृढ़ो अवलंब होती है | वह कुछ ताप-निरोधक भी होती है जिससे 
गृह के भीतर तापमान एक-सा रहता है। बाह्य ऋतुविषमता का 
उस पर प्रभाव नहीं पड़ता | ये कीट मधु-मक्खियों समान रेखा- 
गणितीय ढॉँचे पर तो गृह निर्माण नहीं करते किन्तु उसकी रोचकता 
न्‍्यून नहीं होती | उनके ग्रहकोष्ठकों की दीवाल तुरन्त ही कागज 


की:रचना कर चनती जाती है.। सभी अकार के कूड्ा-कबाड़ इस 


रचता में प्रयुक्त होते हैं । काठ के छोटे छीलन, बुरादे या किसी भी 
य वस्तु का उपयोग संभव:होने पर किया जाता है। ;ः 
इसः कायमें सहायता करने के लिए .इस+ किल्लीपंखीय:- जंतु 














ज्द्क 


जाके 





कागज द्वारा गृह-निर्माण हक 


में एक विशेष अंग नहीं होत।। केवल लखसिका (थूक) से ही वह 
कूड़ा-कबाड़ों, छीलनों या बुरादों को एकत्र चिपका देता है। वही 
'डसके गृह की दीवाल, छत आदि बनाने की पतल्ली कागज़ी चादर- 
सी बन जाती है। यह यूहनिर्माण पहले एक मादा द्वारा ही प्रारम्भ 
होता है । अपनी सीमित शक्ति से ही ऐसा विशेष कागज बना कर 
बह कोष्ठकों को बनाना उस समय तक एकाकी जारी रखती है जब 
तक कि उसके अंडे से शिशु का प्रथम जन्म नहीं हो जाता। उसके 


व 





हड्डे का घोंसला ही: 
बाद तो एक के बाद एक उत्पन्न होने बाली बहुसंख्यक - सन्‍्तानें 
गृहनिर्माण कार्य को अग्मसर करने-का भार अपने-ऊपर-. लैतो हैं. 








धप< 











८ - “कझन्तुओं का गृह-निर्माण 


कुछ समय में ही एक विशाल छुत्ता बन जाता है. जिसमें अगशणित 


कोष्ठक बने होते हैं। किसी वृक्ष की शाखा से लटकता “हुआ छत्ता 
इन जन्तुओं के श्रमदान तथा कौशल का ही परिणाम «होता है। 
कागजी स्तर से ग्रह की समस्त रचना करने वाले इन जन्तुओं में 
'ैरपा, सिलवेस्ट्रिस' या अन्य जातियों की ततैया होती है। हड्डे का 
छत्ता भी इसी तरह का बना होता है । 

. कागज का निर्माण पहले चिथड़ों से होता था जो मुख्यतः 
कपास या छाल्टीन के रेशों से बना होता है। अब कागज काठ, 
बाँध या कुछ विशेष घासों की लुगदी से ही भारी पैमाने पर बनाया 
जाता है, परन्तु मनुष्य का यह आविष्कार बहुत अधिक पुराना नहीं 
कहा जा सकता | प्राचीन काल में भी चीनी लोग जो हाथ द्वारा 
थोड़ा बहुत कागज बना लेते थे, वह कुछ हजार वर्षो' पुरानी कहानी 
ही कही जा सकती है। परन्तु नन्‍हें कीट अपनी आवश्यकता के 
लिए किसी भी प्रकार की सीख पाए बिना [ही कितने समय से 
कागज निर्माण करने का उदाहरण रखते आए हैं। ततैया को तो 
मनुष्य के कागज बनाने के आविष्कार के बहुत अधिक पहले से 
कागज बनाने को कल्ना जानने का श्रेय कभी अर्वीकार नहीं किया 
जा सकता । वे हमारे साधारण कागज तथा स्याहीसोख कागजों 
की तरह दो प्रकार के विभिन्न कागज बनाना जानती हैं। जब उनका 
गृह भूमि के अन्दर विवर में बना होता है तो उनका कागज काठ 


के रेशों से ही लुगदी रूप में परिवतित कर बना होता है। वहाँ क्‍ 


उन्हें वर्षा से रक्षित स्थान सुलभ होता है, परन्तु जहाँ उनका यृह 
खुले स्थान में होता है जहों आँधी-पानी का प्रभाव पड़ सकता है 
.. वहाँ ततैया एक रक्षक लेप (रोगन) का प्रयोग करती है। उसके 

ल्षेप से वर्षा का पानी दीवाल को विद्ध नहीं कर सकता | कुछ 
. जातियाँ पुष्ठ दफ़्ती भो बनाना जानती हैं।. |. से 





न 

. कॉगज द्वारा गुह-निर्माण ४६ 


ततैया कागज तथा दफ़्ती दोनों का हीं प्रयोग गृहनिर्माण में 
करती है। उसमें प्रायः एक बाह्य आवरण होता है जिसके भीतर 
मधुमक्खी के कोष्ठकों की भाँति बहुआुजीय कोठरियाँ बनी होती हैं । 
मादा ततैया पहले छत्ता बनाने का कोई उपयुक्त स्थल ढूढ़ती है। 
उसके “जबड़े दृढ़ होते हैं |. श्रमिकों में भी दृढ़ जबड़ों की व्यवस्था 
होती है । जबड़ों के किनारे दाँतेदार होते हैं जो जबड़ों के जुटने पर 
एक दूसरे के साथ' जकड़ सकते हैं । उनका छत्ता बनाने का यही 
मुख्य उपकरण (हथियार) होता है। 
अपने प्रबत्न तीखे जबड़ों से ही तवैया बरसात में पानी खाए. 
काठों तथा छात्रों के रेशे नोच लेती है। उनकी छोटी गोली 
बना लेती है और मुख में दबा कर छत्ते के स्थल्ष तक डड़ू भागती 
है | किसी पुरानी खिड़की या इहाते के खंभों पर ततैया को जबड़ा 
फैलाकर काठ में प्रवेश करते देखा जा सकता है। वह कागज बनाने 
के उद्योग के लिए सामग्री-संचय का पहला काये होता है। इंच के 
बारहवें भाग बराबर लम्बा खण्ड नोच कर वह कुतर-कुतर कर 
पतले रेशों के रूप में बना लेती हे । अन्त में उसमें लसिका का 
मिश्रण कर लुगदी बना लेती है जिससे वह छोटा गद्दर सहज ही 
छूत्ता बनाने के स्थान तक वहन किया जा सके। वहाँ पहुँच कर 
उसे फिर मदित करती है ओर तह रूप में फैज्ञाती है। उस पर 
जीभ से चिकनाहट उत्पन्न करती है। लसिका का लेप लगने से यह 
कुछ सीमा तक जल्न-अभेद्य वस्तु बन जाती है । 
वसा वल्ञोरिस” नामक ततैया के घोंसले में यह देखा जाता 
है कि उसमें प्रथक-प्रथक मंजिलें (अट्टालिका) ही होती हैं, जिन्हें . 
ऋ-एक छत्ता भी कह सकते हैं। एक घोंसले में.एक या अनेक 
अट्टालिका हो सकती है। एक अट्टाल्िका की रचना कोष्ठकों की... 
इकहरी तह से हुई होती हैं जिसमें बहुसुजीय कोष्ठक एक दूसरेसे.... 














5९ जन्तुओं का गृह-निर्माण- 


सटे तथा अधोमुखी होते हैं। एक अटद्टालिका दूसरी अट्टालिका से 
स्तस्भों द्वार आबड होती है । सब से ऊपरी अट्टाल्षिका घोंसले के 
सब से ऊपरी भाग पर होती है या किसी वृक्ष की शाखा, लट्ठढे या 
अन्य आधार से लटकी हो सकती है । 


घोंसले का ऊपरी आवरणा भी बना होता है जो पहले इकहरी 
तह का ही होता है। परन्तु बाद में अश्रक की तहों की तरह पतली 


ततेया का शाखावलश्त्री धोंसला 


हों रूप में जुटा होता है। उसका आकार सीप के पुट की तरह 
उन्नतोदर होता है। उसका उन्नतोदर भाग बाहर की ओर निकला 


होताहै। हे 


पहली तह में अन्य उन्नतोदर तहेँ उसी प्रकार जुटाई जाती हैं 
जैसे खपरैल को एक दूसरे के किनारे पर कुछ चढ़ाकर छाजन तैयार 


क्री जाती हैं.। इस तरह की रचना में छिद्रों के मध्य हवा भी रहने 
से ५ ल्‍् ८ । ४ ० ना रे * हीं हो ४ 
- से भीत्तरी:भाग में तापमान-काः शीघ्र पंरितेन नहीं: होता। .... 


हु 


के 

कागज द्वारा ग्ह-निर्माण हर 


. जब घोंसला बड़ा हो जाता है तो उसके बाहरी आवरण को 
अधिक पुष्ट किया जाता है। वह आधे इंच से लेकर एक इंच 


. तक मोटा बन जाता 'है । उसमें कागज की दस तहें सम्मिलित हो 
सकती हैं | साथ ही भीतरी भाग की कुछ तहें नोच ली जाती हैं... 
जिससे कुछ अधिक कोष्ठक बनाने की जगह निकल आबे। एक. 


अट्टवालिका को सपार्ट रूप में पूर्णतः: दूसरी अट्टालिका से सटा हुआ 
नहीं रक्खा जाता । जहाँ-तहाँ छोटे स्तम्भों द्वारा ही वे परस्पर आबद्ध 
रकखी जाती हैं। इस कारण दोनों के मध्य यथेष्ट अन्तराल रहता 


है जिसमें तवैया को एक अट्टालिका से दूसरी अट्टाज्षिका तक जाने 


के लिए मार्ग सुन्नस हो । द 

ततैया का घोंसला भूमि के भी अंदर छुछूंदर, मैदानी चूहे 
या अन्य जंतुओं के त्यक्त बिबरों में बता होता है। पुरानी दीवाल्ों 
में भी घोंसला बनाना पसंद करती हैं। खोखले वृक्ष, या छप्परों, 


_छुततों लद्टों आदि के ।नीचे भी छत्ता बना लेती हैं। मधुमक्खी के 
: पुराने छत्ते पर भी अधिकार जमाती और मधु खाकर पुष्ठ होती 


है | कुछ खुल्ने स्थान में भी छत्तें बना लेती है। 
ततैया का छत्ता जहाँ भूमि के अन्दर बना होता है, वहाँ उसकी 


वृद्धि के लिए विशेष खुदाई की आवश्यकता होती है। इसके लिए 
श्रमिक ततैया को जबड़ों में मिट्टी के कण लेकर बाहर कुछ दूर उड़कर 


गिराते देखा जा सकता है। परन्तु खुदाई में पथरीले टुकड़े मिलने 
पर भी ततैया उसे निकालने या हटाने का यत्न कर लेती है। वह 
अपने शरीर के भार के दुगुने -बोभिन्न प्रस्तरखंडों को भी बाहर 
उठा लाती है। चूने के पत्थरों बाली भूमि में कड़े पथरीले डुकड़े 
मिलने पर ऐसा श्रम करना आवश्यक हो जाता है। जो पथरीले 


« टुकड़े उनके शरीर के दूने भार से भी बोभिज्ञ हों. उन्हें भरूसि पर 


ढकेल कर ही वह घोंसले के बाहर पहुँचाती है. जहाँ ऐसे कूड़े की 
























; 
उलदतकाक 


का जन्तुओं का गृह-निर्माण- 


ढेर से विवर का छिंद्र छिप-सा गया होता है। जो पथरीले ढोंके 
ढकेलने योग्य भी नहीं होते, उन्हें नीचे से खुदाई कर नीचे ही धसा ही 
दिया जाता है। 
... _पोलीबिया? प्रजाति के मिल्लीपंखीय कीट*विचित्र रूप का छत्ता | 
बनाते हैं। वह दफ़्ती समान वस्तु के इकहरे आवरण में प्रथित 
छत्तों का समूह होता है । वह किसी पौधे के तने या वृत्त की शाखा 

से प्रायः आवद्ध होता है। इन घोंसलों का आकार कई प्रकार का 
हो सकता है | कहीं तो नतिकाकार होता है। कहीं शंक्वाकार हो 
सकता है। कहीं वर्तृज्ञाकार (खोखले गेंद समान) या कहीं घंटी- , 
नुमा हो सकता है। एक छोटे छिद्र द्वारा घोंसले के अन्द्र जाने 

का मार्ग होता है। उस आवरण में कोई दूसरा मार्ग नहीं होता । 
कभी-कभी बाहरी दीवाल प्रत्येक अट्टालिका की ऊँचाई पर कुछ 
गढ़ढे युक्त होती है। 

दक्षिण अमेरिका में उरुगाय तथा अर्जेटाइना में 'पोलीबिया 
स्यथुटिज्ञारिस!” नामक कीट होता है। उसका घोंसला “प्रायः दो 
फुट त्म्बा होता है। उसका घेरा एक गज से अधिक गोलाई में 
होता है । उसका दफ्ती का आवरण बनावट में मोटा और बड़ा 


पुष्ट होता है किन्तु उसका तल इतना सपाठ तथा चिकना होता 


है कि उस पर लिखा जा सकता है। उसका रघह्ञ भूरा होता है। 
कहा जाता है कि इसका निर्माण 'टापिर (एक शुकरनुमा मुख का 


स्तनपोषी जंतु) के मत्न द्वारा होता है। 


इसके घोंसले के अन्दर ही दृढ़ता के लिए डालें प्रविष्ट रक्खी 
जाती हैं | उसमें डाल के ऊपर वाले भाग के कुछ छत्ते वर्तेत्नाकार 
होते हैं और एक केन्द्रीय गोलों रूप में व्यवस्थित होते हैं किन्तु 


नीचे वाले भाग में गोले का खंड रूप या गोल ढकक्‍कन .का रूप 


होता है। सबसे नीचे वाले छत्ते ढालनुमा होते हैं । प्रत्येक छत्ते के 
पाश्व में एकाकी हार होता है। यह कुद्र ततैया मधुसंचय बृत्ति 
रखती है। अतएवं इस पर मधुलोभी जंतुओं का प्रहार भी होता है । 
बाहरी तल से अव्यवस्थित आड़ी पंक्तियों में दफ्तियों के अबद 
तथा काटे से निकले होते हैं। उनमें प्रत्येक पंक्ति किसी भीतरी 
छत्ते का ही बढ़ा हुआ-सा अंश होती है । इन उभाड़ों का निर्माण 
बड़ी घनी दफ्ती की तहों के ऊपर ही तहें जमाते जाने से हुआ 
रहता है। वे बढ़े ही पुष्ट होते हैं। वे प्रायः अनेक विडालवंशी 
हिंसक जन्तुओं के प्रहार से रक्षा करने के विधान होते हैं। 
पोलीबिया प्रजाति की इस मघुसंचयिनी ततैया के छत्ते पर अमेरिकी 
व्याप्न, जगुआर लोभ की दृष्टि रखकर प्रहार करता है ओर छत्ते 





















पक्ष८ा 9, 5 के माशममभाक्रा सका, 


तोड़कर मधुपान कर लेता है। वे छ॒त्तों को डाल से तोड़कर प्रथक्‌ 
कर दिया करते हैं| 

पोलीबिया प्रजाति में ही 'लिलियासिया' जाति की तवैया होती 
है। उसका छत्ता तो इसी प्रजाति की उपयुक्त मधुसंचयिन्ती जाति 
(स्क्यूटेलारिस) तवैया के छत्ते से भी बड़ा होता है। नीचे के भाग 
में अतिरिक्त कोष्ठकों के निर्माण से उसकी लम्बाई ४० इंच *्तक 
पहुँचती है। इसका आवरण दृद तथा मोटा होता है । उसका तल 
चमकीला होता है किन्तु इतना भद्दा और खुरदरा होता है कि उस 
पर लिखना सम्भव नहीं हो सकता | घोंसला चपटा तथा लम्बो- 
तरा गोला होता है और ऊपरी सिरे की एक अँगूठी द्वारा: किसी 
पुष्ट डाल से लटका रहता है। इसमें चपटे अंडाकार छत्ते एक 
दूसरे के ऊपर बहुसंख्यक बने होते हैं | इनकी रचना बाह्य आव- 
रण की अपेज्ञा अधिक ध्यान तथा प्रवीण॒ता "से की होती है 
क्योंकि वे भंजनशील होते हैं, परन्तु अधिक्र घने होते हैं ओर 
विशेष बारीक पदार्थ से बने होते है । एक छत्ते में जाने के लिए 
मध्य में छिद्र बना होता है। एक दूसरी ततैया 'पोलीबिया सेडूला” 
अपने छत्ते का आकार बदलकर उन पदार्थो' के अनुरूप. ही रखती 
है जिनमें वे आबद्ध होते हैं। किसी एकदल्ञीय वनरपति के पत्ते 
अधोतल में लटका होने पर उसका घोंसला लम्बा ओर पतला होता 


है, परन्तु ट्विदलीय वनस्पतियों के अधिक चोड़े तथा अधिक गोल 


पत्ते के नीचे बना होने पर वह वैसा ही अधिक गोल बना होता 


 है। इसके षद्‌ पहल कोष्ठक की परत या दूसरी काष्ठीय सी तह 
बत्ती होती है, जो वृक्त की बाह्य त्वचा सी मानी जा सकती है। 


 पोल्ीबिया ग्रजाति के एक कीट की रचना गोलों की लम्बी 
नाली सी होती है जिसमें एक गोल कोष्ठक में दूसरा कोष्ठक पियरोया 


सा होता है। इंसे वह बढ़ातां भी जातों है जिसके लिए एक कोष्ठऋ 

की बाहरी दीवाल पर दूसरे कोष्ठक की इस तरह रचना करता 


जाता है कि एक की छत दूसरे कोष्ठक की फर्श बनती हैं | 


गाइना, वाजील तथा मेक्सिक्रों में एक्र मिल्तीपंखीय कीट 
धारटेरगस चारटेरियस' नाम का होता है। इसके घोंसले की 
रचना में पुष्टता तथा सौष्ठव में सर्वोत्तिम दफ्ती प्रयुक्त होती है । 
उसका रंग उजल्ा सा होता हैं । रूप लम्बोतरा द्वोता है । घोंसला 
नीचे की ओर क्रमश: चोड़ा होता जाता है जिसमें सदा नए छत्ते 
जोड़े जाते रहते हैं किन्तु पहले के बने छत्ते सदा पूर्णो और आत्म- 
पूरित होते है। उनमें कभी भी कोई नई अद्वालिका किसी प्रकार के 
परिवतन किए बिना ही जोड़ी जा सकती है | यह किसी शाख्रा से 


. ऊपरी छोर पर एक दफ़्ती की चौड़ी अँगूठी से लटका होता है। 


भीतरी भाग एक दीवाल से दूसरी तक विभाजक पदों द्वारा कोष्ठकों 
रूप में बटा होता है । ये दीवाल के साथ ही संलग्न रूप के होते 
हैं। इस भव्य छुत्ते की रचना में पुष्टता और हल्केपन के गुरों 
का बड़ा सुन्दर मेल होता है। इसका तल्न कठोर तथा चिकनाया - 
होता है। वह पूर्ण जल-अभेद्य होता है। इसमें लगा पदाथ इतना 
टिकाऊ होता है कि कीटों द्वारा छत्ते का उपयोग लगातार कई वर्ष 


तक आनन्दपूवक किया जा सकता है। हर 
गज द्वारा ग्ृह-निर्माण का ठेका ततैया जाति केकीटों को _ 


ही नहीं मिला होता । अन्य जन्तु भी ऐसी कुशलता दिखाकर 
अपना गृह बनाते हैं । इस कला में दीमकें भी उल्लेखनीय प्रवीणता. ... 
दिखिलाती है । दीमकें श्वेत रंग की. होती है “और उनका आकार 


चीटियों सा होता है किन्तु वे चीटियों .से स्वेथा भिन्न श्रेणी की _ हि 
होती हैं | उन्हें टिड्डु, मींगुरों, तेलचट्टों के अधिक निकट का जन्तु..| 


कह सकते हैं । कुछ दीमकें वृक्षों में भी-रहती हैं और वे एक प्रकार 
का कागज बनाने में बड़ी प्रवीण द्वोती दैं किन्तु बह कागज -तवैया 


आह आओ 

द्वारा बनाए कागज से कुछ विभिन्न रूप का होता है। काठ को 
लुगदी रूप से परिवर्तित कर देने के बाद दीमके उसमें “एक प्रकार 
का चिपकन पदार्थ मिश्रित करती हैं जो उनका विसजित मल ही 
होता है। यह्‌ एक प्रकार का सीमेंट सा पदाथ होता है जिसे जन्तु 
कभी-कभी ही प्रयोग करते पाए जाते हैं । 

वुक्षचारी दीमकों में सबसे प्रसिद्ध “टर्मीज अर्बोर्स! होती है। 
यह दक्षिणी अफ्रीका (आशा अंतरीप) तथा पश्चिमी अफ्रीका 
तथा अन्य स्थानों में पाई जाती है। ये जन्तु बृक्षों पर बड़ी ऊँचाई 


पर अपने घोंसले बनाते हैं जो भूमि से 5० या १०० फुट ऊँचाई 


पर हो सकते हैं । घोंसलों की रचना कभी तो शाखा-र्कंघों में होती 
है और कभी एक हो डाल को घेर कर होती है। घोंसलों का 
आकार बतु लाकार या अंडाकार होता है | उसका रंग काला होता 
है। आकार भी बहुत बड़ा हो सकता हैं। काठ के टुकड़ों में अनेक 
प्रकार के स्निग्ध पदार्थो" का मिश्रण कर लेई बनाकर विभिन्न 
. आकार के बहुसंख्यक कोष्ठकों की रचना हुई होती है। वे इतने 
पुष्ट बने होते हैं और वृक्ष, से इतनी दृढ़तापू्वक आबद्ध 


होते है कि शाखा काटे बिना उन्हें पुथक कर सकना एक असंभव 


काय होता है। गाइना के तट पर, जहाँ भीषण अंधड़ का प्रसार 
प्रायः होता रहता है, वृक्ष प्राय: घराशायी हो जाया करते हैं किन्तु 
उन पर बना दीमकों का घोंसला अक्षत ही बना रहता है। एक 
घोंसले की दीमकें अगशणित होती हैं | उन्हें धूप से बड़ा क्कश होता 
है । अतएव वे एक स्थान से दूसरे स्थान तक जाने के लिए .मिट्टी से 
आवृुत मार्ग बनाती हैं। इस तरह के टेढ़-मैदे आवृत मार्ग उस 
शाखा के नीचे बहुतेरे मिल्न सकते हैं जिस पर उनका घोंसला बना 
होता है । वहाँ से बे मार्ग वृक्ष की उच्चतम फुनगियों तक पहुँचे होते 


है जो काले रंग के दिखाई पड़ते हैं। नीचे तने से होकर भूतत्न क्‍ 

तक भी उनका ढका सा बना सिलता है। वहाँ से भूगर्भीय सार्गों 
से भी प्राय: उनका सम्बन्ध होता है। इन मार्गो' हारा दीमकें 
सुविधापूवक अपने घोंसले तक खाद्य पदार्थ पहुँचाती हैं।. ये 
दीमकें कभी घर के छुप्पर पर घोंसला बना लेती हैं और भारी 
. क्षति पहुँचाती है। उनसे रक्षा पाने का उपाय तो उन्हें तुरन्त ही 
' नष्ट कर देना है। परन्तु दृष्टि से ओकल रूप में ही ये बहुत कुछ 
संहार कार्य कर चुकती हैं, तब यथार्थ स्थिति का पता लगता है 

कभी-कभी तो सामान बंद किए बकसों में ही इनका डेरा पड़ जाता 
है। वहाँ सब कुछ स्वाहा कर देती हैं, तव किसी दिन उसका पता 
चलता है। ये सूखे पेड़ों पर भी आक्रमण करती हैं जो अभी खड़ा 
ही रहता है | तने के निचले भाग में प्रवेश कर भीतर का सब कुछ 
काठ खा जाती हैं, केवल ऊपर की छाल ही शेष रह जाती है 

ऐसा करने पर वें खोखले भाग को दृढ़ करने के लिए मिद्टी की 
दीवाल भीतरी भाग में बना लेती हैं, किन्तु जब भीषण आँधी का 
प्रकोप होता है तो इतना दुबल बृत्त खड़ा नहीं रह सकता । वह 
धराशायी होकर टूक-टूक हो जाता है। कभी ऐसे वृक्त पर चढ़ना 
भयानक हो सकता है, क्‍योंकि निचला भाग ही दीमक के खा जाने 
पर बिलकुल्न शक्तिहीन हो चुका रहता है, तो ऊपरी भाग 
आदमी के चढ़ने पर उतने बीक को भी सँभाल नहीं सकदा और 
मनुष्य को वृक्ष के साथ ही धरती पर लुढ़क आने और अंग-भंग 
करने का भय होता है या मनुष्य की दुर्भाग्यवश म्द्यु ही हो 
सकती है | जब सूखा वृक्ष भूमि पर गिरा रहता है तो उसका भीतरी 
भाग खाते रहने पर उसमें अवलम्ब के लिए मिट्टी की दीवाल बनाने 
की आवश्यकता दीमक को अनभव नहीं होती | इस श्रम से वह 
बच जाती है । क्‍ 

कुछ जन्तु कहीं गडढों, खोह्दों या द्रारों में कुछ वस्तु का संयोग 
कर अपना गृह बनाते है । इनमें एकाकी-जीवी जन्तु भी होते है 
“ऐथोकोरा पैरीटिना” एक छोटी मधुमक्खी होती है जो एकाकी- 
जीबी होती है । यह पुरानी इमारतों की दीवालों में रहना पसन्द 
करती है| उसकी दीवालों में कोई दरार हू ढकर अपना आश्रय 
स्थल बनाती है । यदि कुछ अधटूटा गाराया चूना हो तो उसे 
गिराकर दरार को बड़ा बना लेती है | इसमें उसका निवास-स्थल् 











. राजगीर मधुमक्खी का गृह 
होता है। इसका द्वार एक नली रूप में पेंदे की ओर झुका होता है 

ओर बाहर की ओर निकला रहता है। गृहसर्वामी मकछ्षिका इस सागे 
से ही आती जाती है किन्तु धरातल की ओर झुका रहने के कारण 
भीतरी भाग वर्षा के पानी से सुरक्षित रहता है। साथ ही उसके 

त्र कीट भीतर प्रवेश नहीं पा सकते। शत्र कीट उसके बाहर 
निकलने की बाट जोहते रहते है ओर उसके घोंसले में प्रवेश कर 
अपने अंडे वहाँ दे आना चाहते हैं | घोंसले का द्वार तथा प्रवेश 
मार्ग बालुका-कर्णों से निर्मित होता है जो मधुमक्खी द्वारा 
घोंसला-निर्माण में टूट-फूटकर उत्पन्न हुआ रहता है। इन बालुका 
कणों को स्निग्ध पदाथ से चिपकाकर एकत्र करने से सूखने पर 
हृढ़ दीवाल बन गई होती है । 

 अबाबील छत के कोनों को मिट्टी का घोंसला बनाने के लिए 
चुनती है। उसे तीन ओर से दीवाल और छत का रक्षण आआप्त होता 
है, अतएव केवल ऊपर से एक मेहराब नुमा तल बना लेना ही 
उसके लिए यथेष्ट होता है | उसके लिए वह तिनके के टुकड़ों या 
भूसे के साथ मिट्टी का प्रयोग करती है । इस रचना की चोटी पर 


| 
था ना! |! 
(२ 





सिंहल अबाबील का घोंसला . क्‍ क्‍ 
आने-जाने के लिए एक छिद्र छूटा होता है। अबाबील प्रीष्म कात्न _ 

के निबास काल में शीत श्रदेशों में इसी घोंसले या स्वनिर्मित 
मृत्तिका गृह में कालयापन करती है। दूसरे वर्ष .अन्य भूभागों में 
शीत ऋतु के प्रवास से लौटने पर वह उन पुराने गृहों में ही रहने 
का प्रयास करती है। इस तरह कई वर्षो" तक ग्रीष्म काल में उसका 
एक स्थान के गृह में ही निवास हो सकता है। समय के चपेट से 
गृह के भग्न हो जाने पर ही वह दूसरी रचना वहीं या अन्यन्न करने 
के लिए विवश होती है । अबाबीलों के चह्लुल में अंगूठी पहनाकर 
उनके पूर्व स्थान पर अगले वर्ष लौट आने का प्रमाण प्राप्त किया जा 
सका है। पुराने समय में अबाबीलों के घोंसले मकान के घु एदानी 
(चिमनी) में बनने के उदाहरण पाश्चात्य देशों में पाए जाते थे। 
इसे आग के निकट का स्थान प्रिय होठा है किन्तु इसका यह अर्थ 
नहीं कि पे ठीक भट्ठियों के ऊपर ही रहती होंगी। किन्तु चिमनी 
के कुछ ऊपर के भाग में गम धुएँ और माप से बीच ही वे अवश्य 
रहती थीं। पाँच या छः फुट की निचाई पर ऊपरी छोर से प्रविष्ट 
कर चिमनी में घोंसला .बनाती थीं। वह कीचड़ के साथ कुछ 
तिनकों के टुकड़े से मिश्रित पदाथ से बनता था। यह ऊपर की 
ओर डलिया की तरह खुला मुख रखता था। भीतरी तह में कोमल 
घास, पर आदि का अस्तर होता था। चिमनी की पतली नली में 
ही वे दिन भर भत्नी-भाँति प्रवेश करती तथा बाहर निकलती रहती 
थीं | जब कभी वे चिसनी के ऊपर जउड़ती होतीं, उनमें डेनों का 
प्रकंपन भीतर की दबी हवा से संघर्ष कर बादल गरजने समान 
शब्द करता । मादा अबाबील शीत से बचत के अत्तिरिक्त उल्लू 
या अन्य पक्षी शत्र ओं से रक्षा पाने के लिए चिमनी के बंदी घर 
. में अन्डा सेने की यातना सहन करती होगी। नए .ढ्ल की कुछ 
. ढके मुख की चिमनियाँ बनने से वर्तमान काल में चिमनी के अन्द्र 
घोंसला बनाने की सुविधा नहीं प्राप्त होती । 

अपना घोंसला बनाने के लिए अबाबील अपनी चोंच में भर 
कर कोमल, चिपकनी मिट्टी लाती है। उसमें अपनी लसिका (थूक) 
का भी कुछ मिश्रण कर देती है जिससे वह सूखने पर कठोर रूप 
धारण कर लेती है। अकेली सूखी मिट्टी में इतनी दृढ़ता नहीं हो 
सकती । ऋतु अनुकूल होने पर पूरा घोंसला सप्ताह भर में पूरा 
हो जाता है। क्‍ 

एक राजगीर मधुमक्खी “चैलिकोडोमा” नाम से ज्ञात है। 
यह छत्ते वाली मधुमक्खियों की भाँति संघ-जीवी नहीं होती, 
बल्कि एकाकी रहती है। इसमें उयक्तिगत कार्य-प्रेरणा तथा कौशल 
होता है। इसकी मादा ही क्रियाशीलता दिखलाती है। इसके 


च्स्कर < 
टर््् बन ध् जि रे 
है ध्प््च् है 

स्थलों में बने हो सकते हैं । कभी तो वे किसी पथरीले ढोके पर बने 
हो सकते हैं, कभी शाखा में बने हो सकते हैं, या किसी पत्थर की 
दीवाल पर ही निर्मित हो सकते हैं। कीट बारीक से बारीक मिट्टी 
एकत्र करता है, जैसे पैरों से रौंदी हुई मार्ग की घूल, और उसे 
अपनी लसिका (थूक) से सान लेता है । मिद्दी के इन लोंदों को वह 
 बगल-बगल रखता जाता है जिससे कुछ समय में ही एक गुम्बजदार 
रूप बन जाता है | उसके छोर पर वह नई-नई मिट्टी जमाता जाता 
है | इस छिद्र को धूप शीघ्र ही सुखा देती है और हृढ़ता प्रदान 
करती है । जब कोष्ठक यथेष्ट ऊंचा बन जाता है तो यह कीट -राज- 
गीरी का काय स्थगित करता है. और पराग तथा मधु की खोज में 
फूलों की सैर करने लगता है जिससे अपने छुद्र कोष्ठक को मधु 
और पराग से पूर्ण कर दे । घोंसले को वापस जाता है। संचित 
किया हुआ मधु और पराग उसमें उंडेल देता है। फिर मैदानों में 
फूलों की खोज में पुनः चला जाता है। मिट्टी के कोष्ठक के 
मधु और पराग से पूर्ण न हो जाने तक इसी श्रकार कार्य जारी 
रखता है | खाद्य से पूर्ण कर उसमें एक अन्डा देता है तथा ऊपर 
से मुँह बन्द कर देता है। सब कोष्ठकों में यही ।क्रिया पूर्ण करता 
हे । हा 
चेलिकोडोमा आद्र मिट्टी को उसी प्रकार व्यक्त करता है जिस 
प्रकार कोई राजगीर मकान की दीवालों के पुराने प्लास्टर या 
निरथंक चूने को प्रयुक्त नहीं करता | उसके लिए तो सूखी मिट्टी ही 
लसिका के साथ अधिक चिपकनी या सूखने पर दृढ़ हो जाने वाली 
. हो सकती है। अपने इस सीमेंट के साथ वह कंकड़ियाँ भी प्रयुक्त 
करती हैं, जिससे कुछ श्रम में बचत हो जाय । वह अपने आकार 
. की तुलना में बड़ी कछ्कुंड़ी चुनकर मिट्टी रूप के सीमेंट की दीवाल 
सें उसके आद्र रहते ही धँसा देती है। उन. कड्डूड़ियों को हम अपने: 

मकानों में प्रयुक्त होने वाले पथरीले ढोकों समानःही समझ सम्ते 
हैं। उन कड्डूड़ियों को वह एक-एक कर उपयुक्त रूप की ही चुनती 
है । जो अधिक कठोर तथा नोकीली कहछ्कड़ियाँ होती हैं, उन्हें ही 
वह चुनती हैं जिससे मिद्टी में लसिका मिश्रित पदाथ में डालने पर 
वे कझ्कुड़ियाँ एक दूसरे को आश्रय देकर पूरी रचना को विशेष दृढ़ 
बना सके । कड्ुड़ियों के मध्य यथेष्ट मिट्टी (्सिका मिश्रित) होती 


है जो उन्हें दृढ़ता से आबद्ध कर लेती है | इस तरह रचना का ऊपरी 
तल तो ऊबड़-खाबड़ सा ही रहता है, उसमें प्रयुक्त कट्टूड़ियों की 


नोके निकली रहती है, परन्तु भीतरी तल्न यथेष्ट चिकना बना होता 
है, जिससे नवजात शिशुओं के कोमल अड्डः क्षत न हो सकें। 
इसी कारण भीतरी तल्न पर लसिका-मिश्रित सिट्टी का भल्ी-भाँति 
लेप किया होता है। 


चेलिकोडोमा की लसिका-मिश्रित धूल तथा कड्डड़ियों की 


बनाई रचना इतनी दृढ़ हो जाती है कि उसे तोड़ने के लिए लोहे के 


हथियार ही काम दे सकते है | इतनी दृढ़ रचना को वह प्लास्टर 
की हुई दीवाल या ईंटों अथवा पत्थरों केशमध्य प्रयुक्त मसालों के 
ऊपर नहीं बनाती, बल्कि पत्थर के ऊपर ही उसे निर्मित करती है । 
है । ऐसा स्थान न मिलने पर वह कोनों, चौखटों, आदि के उपयुक्त 
स्थलों को ग्रहण करती है जहाँ उसका गृह दृढ़ता से स्थित रह 
सके। 


यह मिल्लीपंखीय कीट अपने कारये में राजगीर की अनिवाये 
वृत्ति प्रदर्शित करता है। वह कुछ दशाओं सें अपनी अन्तवृ त्ति में 
छ परिवतन कर लेता है | जब यह कीट अपना काय पूरा करने 
के समय कोई पुराना घोंसला देखता है, जो उजञ्जड़ा रहने पर भी 
परिष्कार करने योग्य होता है, तो वह उस पर बिना किसी हिचक 

के ही अधिकार जमा लेता है और उसके गृहनिर्माण की अंत- 
वृत्ति का शमन हो जाता है। पहले जितना श्रम हो चुका होता 
है, उससे यह लाभ उठाता है और जहाँ-तहाँ छेदों की मरम्मत कर 
या टूटे भाग का फिर से निर्माण कर काम चलाता है । फिर उस 
परिष्क्ृत पुराने कोष्ठक को मधु से पूरित करता है और उसमें अंडा 
देता है । कुछ दशाओं में यह परिश्रम बचाने की ओर भी युक्ति 
करता है। .यदि यह अपने को यथेष्ट बलिष्ठ समझता है तो 
अपने किसी सजातीय कीट के बने बनाए कोष्ठकों पर ही अधिकार 
जमाने के लिए उसके स्वामी का पीछा कर भगा देता है तथा 
कोष्ठकों में अपने अंडे देता है। पेंदे से ऊपरी सिरे तक कोष्ठक 
निमित करने के स्थान पर इसे केवल उसका शेष 'भाग ही पूर्ण 
करना पड़ता है। इस प्रकार के कार्य उनकी अन्तबृ त्ति द्वारा कत- 
क॒ती हुई भावना प्रकट करते हैं। नर चेलिकोडोमा का शरीर कुछ 
वसकीले रूप का लाल होता है किन्तु मादा का रंग मखमत्नी काला 
होता है। उसके पड्छू भव्य गहरे बेंजनी रह्ज के होते हैं। मादा ही 
ग्रहरचना का कार्य करती है। उनका कंकड़ी का बोक लेकर उड़ना 
एक दुष्कर काय ही होता है, फिर भी संतान-वबृद्धि तथा रक्षा की 
भावना से विशेष पुष्ट गृह का निर्माण करने के प्रयास में सफल 


होते हैं। 


बलाक (फ्लैमिंगो) पक्ती अद्ध जलमग्न स्थलों में रहता है। 


यह न तो भूमि पर ही अपने अंडे रख सकता है. और न बृत्ष तक 


ही उसकी पहुँच होती है | इसके निवास-स्षेत्र में वृत्त पाए है! नहीं 
जाते । अतएब यह मिट्टी का शंकुबत टीला बनाता है। वह सूख कर 


बहुत पुष्ट हो जातां है । उस शंकु के ऊपर खुली हवा में ही एक 
 छिद्र बनाता है। यही उसका घोंसला होता है । इस टीले के ही 


ऊपर मादा अंडा सेने के लिए बैठती है जिसके पैर टीले के पाश्वे 

में लटके होते है और उसका परिवार आद्र ता तथा जल से रक्षित 
टीले के ऊपरी छिद्र में पड़ा रहता है। 








(॥॥ 5 ग् 


का (002 /(॥; 






ध लिप) 
णण अनन्त आमिर: दररल>ता )] 
"णण जध्प्म्म 


बलाक का गह 

ब्राजील तथा ल्लाप्लाटा का भद्दा पत्ती (फरनेरियस रूफल) 
अत्यन्त चतुर राजगीर होता है। यह अपने अंडे सेने के लिए जो 
स्थान बनाता है वह भट्ठीतुमा ही होता है। इसलिए इसे भट्टी 
(ओवेैन) पक्षी कहते हैं। यह बड़ा चतुर होता है और जानता है 
कि किसी मंमट के बिना मिट्टी का बुज किस प्रकार तैयार किया 

जाय। अपने काये के ज्िए एक बड़ी उभड़ी शाखा ढू ढ कर यह 
कुछ न कुछ वनस्पतियों से जुटे मिट्टी के डले ल्ञाता है ओर उनको 
संयुक्त कर एक सपाट चबूतरा बना लेता है। यह उसके शेष रचना 


कार्य के लिए मंच होता है। यह कर चुकने के पश्चात्‌ आधार- 
. स्थज्ञ रूप मंच सूखते रहते पर यह उसके ऊपर गारे का गोल घेरा 


कुछ बाहर की ओर झुका हुआ बनाता है। उसके सूख जाने पर 
हु उसे ऊपर उठाता है किन्तु अब उसका कझ्लुकाव भीतर की ओर 


होता है । 


ऊपर के अन्य रदे भी अंतभोंग की ओर ही झुके बनाए जाते 
हैं। इस रचना के बढ़ते जाने पर ऊपर के घेरे धीरे-धीरे छोटे होते 
जाते हैं। धीरे-धीरे घेरा बहुत ही छोटा बन गया होता है, उसे यह 
एक छोटे मिट्टी के गोले से बन्द कर देता है। उसमें वह कोई द्वार 





भठठी पक्षी का धोंसला 


रख लेता है जिसका आकार अद्भे गोलाकार होता है. किन्तु इतना 
: ही यथेष्ट नहीं होता । भीतर वह दो विभाजन बना लेता है। एक 








53, 4: ४७७७५ 


मिंट॒टी द्वारा ग्रह-निर्माण ७७ 


खड़ा होता है, दूसरा आड़ा जो एक छोटा कक्ष प्रथक करता है। 
खड़ा विभाजन द्वार के एक किनारे से प्रारम्भ होता है । इस कारण 
बाहर की हवा सीधे भीतर नहीं जा सकती । इस प्रकार तापमान 
के घोर परिवततेन से वह रक्षित रहता है। ऐसे कक्ष में मादा अंडे 
देती है ओर उसे सेती है। उसमें नीचे की ओर घासपात का गद्दा 
रखने की व्यवस्था पहले ही कर ली जाती है । 

इस पक्षी के भद्ठीनुमा ग्रह का व्यास एक फुट होता है और 
कभी-कभी उसका वृहत आकार होता है। उसका भार चार-पाँच 
सेर होता है। उसे यदि डाल हिलने-डुलने से विशेष क्षति न 
पहुँचे तो दो-तीन वष तक अक्षत रह सकता है । प्रति वर्ष एक 
नई भिट्टी पहली भट्टी के ऊपर बनाई जाती है। जिन संघवद्ध 
जन्तुओं में राजगीरी के उत्तम उदाहरण पाए जाते हैं, उनमें 
दीमकों का भी उच्च स्थान है। ये छुद्र जन्तु अपने आकार की 
तुलना में बहुत ही विशाल गृह निर्माण करते हैं। उनके साधारण 
ग्रहों के समक्ष मानव रचित बड़े-बड़े स्मारक भी तुच्छ माने 
जा सकते हैं। उनकी लेप की हुई मिट्टी से आवेष्ठित ग्रह का 
गुम्बज पाँच गज ऊँचा हो सकता है। इसका अथ हुआ कि उनके 


शरीर की लम्बाई से यह रचना हजारगुनी बड़ी होती हैं। फ्रांस के 
प्रसिद्ध स्मारक ईफेल मीनार की ऊँचाई एक मनुष्य की औसत 


ऊँचाई का १८७ गुना ही है। वह ३२८ गज ६८७४ फुट, ऊँची है 


किन्तु तुलनात्मक रूप में यदि दीमक को रचना से होड़ लेनी हो वो... 
इसकी ऊँचाई १६०० गज होनी चाहिए। कुतुब मीनार की ऊँचाई 
२४० फुट ही है। उसे तो दीमकों की रचना की तुलना में बहुत 


तुच्छ ही कहा जा सकता है । 


दीमक की सभी जातियाँ एक समान उद्योगकुशल नहीं होतीं। 
बेलिकोसस नाम की जाति ग्रहरचना कला को उच्चतम स्तर तक 

पहुँचाती है । उसके संघ के सभी सदस्य एक आकार के नहीं होते । 
तीन श्रेणी के सदस्य होते हैं: (१) सैनिक जिनकी पहचान बड़ा 
सिर है तथा लम्बोतरा जबड़ा है जो शक्तिशाली पेशियों द्वारा संचा- 
लित होता है । इनका कत्तेब्य सारे संघ की रक्षा करना होता है। 


कल 





दीमक की बांबी या वल्मीक (ऊपरी दृश्य) 


वे अपने ही आकार के जन्तुओं पर घातक प्रहार कर सकने में 
समर्थ होते हैं। वे मनुष्य को भी कष्ट पहुँचा सकते हैं। (२) 
अ्रमिक--जो. कारीगर तथा मजदूर “का काय करते हैं तथा शिशु- 
पालन का भार वहन करते हैं। वे संघ में बहुसंख्यक होते हैं । 
(३) राजा और रानी । जज 

प्रत्येक घोंसले या बिवर में राजा रानी ही सन्तानोत्पादन कार्य 
के उत्तरदायी होते हैं । ये सन्तानोत्पादन के #अतिरिक्त कोई भी 
अन्य काय नहीं करते | इन निठल्ले प्राणियों की देखभाल सेनिक 





/ ० ऋिणए 

तथा श्रमिक ही करते हैं। भोजन भी इन्हें वे ही प्रदान करते हैं । 
राजा रानी दोनों ही पंखधारी होते है किन्तु पंख गिर जाते हैं। राजा 
केवल पतिधर्म ही निभाता है, रानी केवल अंडे देती है ओर नाम 
के लिए सारे संघ की अधिष्ठात्री होती है । 

दीमक का उच्च गृह या (बांबी) एक बुजनुमा टील्ा होता है । 
भीतरी रचना बड़ी पेचीदी होती है किन्तु निवासियों के लिए अत्यंत 
सुखप्रद होती है | कुल्न चार कोठे (अट्वालिका या मंजिलें) होते हैं । 
उनको बाहर से आबृत रखनेवाली दीवालें होती हैं। बु्ज की 
दीवालें बड़ी मोटी होती हैं। आधार तल पर उनकी चोड़ाई २ से 
३ फुट तक होती है । बॉबी में लगी हुईं मिट्टी सूख कर बड़ी कड़ी 


बन जाती है। कड़ेपन तथा दृढ़ता में पक्की हंटों की तुलना कर 


सकती है । सब कुछ बड़ा व्यवस्थित होता है। मैदानों में ढोरों के 


चरवाहे अपने जानवरों पर दृष्टि रखने के लिए इन बॉबियों पर 
चढ़ कर खड़े हो जाते हैं, परन्तु उनके बोक से बाँतच्री को तनिक भी 


क्षति नहीं पहुँचती । इसकी बाहरी दीवालें दो प्रकार की दाल्ानों 


थुक्त खोखली होती हैं | कुछ दालानें तो आड़ी होती हैं जो बाहर 
से भीतर की ओर सभी कोठों के लिए मार्ग देती हैं। दूसरे प्रकार 


की दालान सर्पिलाकार ऊपर उठती हुई गुम्बज के ऊपर तक पहुँचती 
है । जब बाँबी पूर्ण बन जाती है तो इन खड़ी दालानों कां उपयोग 


कुछ भी नहीं रह जाता । बे राजगीरों को गुम्बज तक पहुँचाने के 
लिए मार्ग थीं। यदि दीवाल को कहीं ज्ञति पहुँच जाय तो उसकी 


मरम्मत में ये खड़ी दालानें पन: प्रयुक्त हो सकती हैं। ये दालानें 


निम्न भाग की बॉबी में यथेष्ट चौड़ी होती हैं. और भूमि के अन्द्र 


डेढ़ गज की गहराई तक पहुँची होती है । ये सुरक्षचुमा या भूगरभीय 


'दालानें हमारे मकानों के तहखाना (भूगर्भीय कक्ष ) के समान होती 


हैं । दीमकों द्वारा वे इसलिए खोदी गई होती हैं.कि बाँबी बनाने के 

लिए मिट्टी प्राप्त हो सके | बाद में वर्षा काल में यदि बॉबी में पानी 
पहुँच जाय ठो उसे नीचे बहा ले जाने के लिए बे काम देती हैं । 
दीमक की बाँबी की बाहरी दीवाल बड़े विचित्र रूप की होती 
है | इसके भीतर के दृश्य का अवल्लोकन करें। पहले घरातलीय अट्ठा- 
लिका पर ही ध्यान दें । उसके मध्य भाग में राजकीय कक्ष होगा। 
उसकी दीवालें बड़ी ही पुष्ट होती हैं ओर वायु आने-जाने के लिए 
बातायन भी बने होते हैं। श्रमिक दीमकों के आने-जाने के लिए 
मांगे भी होते हैं। इस कक्ष में वायु का बदलना आवश्यक होता है 
क्योंकि उसमें द। हजार से भी अधिक दीमकें रहती हैं । उसके द्वार 
श्रमिक दीमछों के आने-जाने के लिए तो यथेष्ट बड़े होते हैं । परन्तु 
रानी उन्तमें होकर आ जा नहीं सकती । इसलिए वह इस देवाल्य 
में देवमूर्ति की त्रह ही अचल या कारागार में बन्दी बनी-रहती है । 
इस बन्धन का कारण यह होता है कि उसका उद्र बड़ा होता ज्ञाता 
है | कुमारी रहने पर तो वह अन्दर गवेश कर सकती थी, परन्तु 
गर्भानिबित हो जाने के पश्चात्‌ बाहर नहीं जा सकती । वह रात-दिन 
अंडे देती जाती है। प्रत्येक क्षण उसके गर्भाशय के द्वार से एक 
अंडा नि:सत होता रहता है। राजा दीमक निकट ही रहता है। 
आवश्यकता पड़ने पर वह सहायता पहुँचा सकता है। इन दोनों 
के चारों ओर सेवक घेरे पड़े रहते है। वे राजा रानियों का शरीर 
जिह्ना से चाटठते रहते हैं जिससे प्रत्येक रोम में चिपका विजातीय 
पदार्थ प्रथक हो जाय । «रानी ज्यों ही अंडा देती है, एक श्रमिक 
.. तुरन्त ही पहुँच कर अंडे को जबड़े में दबा कर उठा ले जाता है। 
बह राष्ट्रीय सम्पत्ति होती है । वह दूसरे कोठे पर पहुँचाया जाता 
है जहाँ पर राष्ट्रीय या संघीय शिशुशात्ञा स्थित होती है। 
..... धरातल्ीय या पहले कोठे में बीच का भाग तो राजकीय भवन 
द्वारा ही घिरा होता है किन्तु उसके चारों ओर इस मध्यवतती भवन 

से द्वारों द्वारा सम्बद्ध अन्य कक्ष होते हैं जिनमें रानी की परिचारिका 
दीमके रहती हैं | इन क्ुद्र कक्षों के चारों ओर मागे होते हैं। मध्य- 


/00 कि 


गो 
। 


दीमक को बॉबी का भीतरी दृश्य 


वर्ती भवन तथा उससे सम्बद्ध क्ुद्रकक्ञों द्वारा एक ठोस आग 
बनता है । उसके चारों ओर अन्य कमरों के समूह होते हैं | इसके 
तथा बाहरी दीवाल के मध्य विशाल सामग्री-भण्डार होते हैं । बे 
अनेक विस्तृत भवनों रूप में विभाजित होते हैं। उनमें बे पदार्थ 
संचित रहते हैं. जिन्हें दीमकें प्रतिदिन बाहर से पहुँचाती हैं। बे. 





| 


.. पदाथ प्रायः वनस्पतियों के रस तथा गोंद होंते हैं जो सुखा तथा 


पीस कर बारीक चूर रूप में बने होते हैं। इस भंडार तक बडी हो 
६ कै 























करे जन्तुओं का गृह-निर्माण 


दालानों द्ार। प्रवेश-मार्ग होता .है जो एक दुसरे को काटते हुए 


होते हैं और बाहरी दीवाल के आड़े बरामदों के मार्ग बाहर गए 


होते हैं। 


घरातलीय अट्वाल्षिका के ऊपर एक मिट्टी की मोटी छत होती 
हैं जो दूसरी अट्टालिका के लिए दृढ़ फर्श बनाती है। दूसरी अद्वा- 
लिका एक ही कक्ष को रचना होती है। यह दूसरी मंजिल (अदट्दा- 
लिका) किसी काम नहीं आती । उसका एक मात्र उपयोग तीसरी 
अटटालिका के लिए आधार बनना तथा उसे प्रथक करना हो 
सकता है। इस व्यवस्था में बड़ी कुशलता प्रयुक्त होती है।इस 
दूसरी अदृटालिका में विभाजक दीवालें नहीं होतीं । केवल छत को 
संभालने के लिए भारी-भारी स्तम्भ बने होते हैं। ये स्तम्भ एक 
गज से भी अधिक ऊँचे होते हैं। इस विशाल रचना में नन्‍हीं 
दीमकों का कार्य प्रशंसात्मक ही होता है । यह 'छोटे मुंह बड़ी बात 
उक्ति! को निरथक सिद्ध कर क्ुद्रकाय जन्त की महतकाय रचना का 
बड़ा ही भव्य उदाहरण होता है। इस विशाल खाली रचना द्वारा 
इस गृह के मध्य में शुद्ध वायु का विशाल भंडार विद्यमान रहता 
है। बाहरी दीवाल की दालानों द्वारा यह वायु तापमान में विशेष 
परिवतंन बिना ही यथेष्ट रूप में बदलती रहती है । 

तीसरी मंजिल (अद॒टालिका) दूसरी अद्टालिका के ऊपर 


होती है। वहाँ पर अंडे लाए जाते हैं और उनसे इल्लियाँ उत्पन्न 
होकर विकसित होती रहती हैं। मिट॒टी की विभाजक दीवालों द्वारा 


यह अद॒टालिका अनेक बृहद्‌ कक्षों रूप में बेटी होती है। वे बृहद्‌ 
कक्ष पुनः विभाजित होते हैं, परन्तु उनका विभाजक माध्यम मिट॒टी 
का न होकर अधिक कोमल पदाथ का होता है, जो विशेष ताप- 
निरोधक होता है । किन्तु बाँबी में अन्यत्र सब जगह मिद॒टी का 
ही उपय.ग हुआ रूता है । द 








मिट्टी द्वारा गृह-निर्माण परे 


तृतीय-अट्टालिका के इन उपकक्षों को एक स्थिर तापमान पर 
रखना विशेष आवश्यक होता है जिससे अंडों का ठीक विकास 
हो सके । इस कारण उपकक्षों के विभाजन में प्रयुक्त पदार्थ काठ 
तथा गोंद के अंश होते हैं | दीमकें उन्हें एक में चिपकरा कर इन 
आवश्यक कक्षों की विभाजक दीवालें निर्मित करती हैं । 

चोथी अटद्टालिका की रचना शिशुशालत्ना की रक्षा की दृष्टि से 
ही हुई रहती है । यह गुंबज के ठीक नीचे की रचना होती है। 
उसमें प्रायः कुछ भी नहीं होता | यह केवल ऊपरी गुंबज तथा 
शिशुशाला के मध्य अंतर रखनेवाली वरतु होती है । इसमें केवल 
वायु रहती है जो बहुत दुर्बेल तापवाहक होती है। इस प्रकार 
तीसरी अद्ठवाल्षिका की शिशुशाज्ञा वायु की दो तहों के मध्य सुरक्षित 
रहती है। इस व्यवस्था के होने ओर विभाजक दीवबालों केलिए 
उपयुक्त सामग्री का उपयोग होने के कारण रात की शीतवृद्धि तथा 
दिन की तीत्र उष्णुता में से किसी का भी तीत्र प्रभाव शिशुशाल्रा 
पर नहीं पड़ने पाता । 

दीमकें अपनी इन रचनाओं में जितना अधिक श्रम करती है 
उतना ही अधिक रचना-कौशल भी प्रदर्शित करती हैं | उनकी 
प्रशंसा प्रत्यक्षदर्शी वैज्ञानिकों द्वारा जिस प्रकार होती है, वह अब 
केबल उबर कल्पना या अनुमान की बात नहीं कही जा सकती । 
हम केवल्ष स्वयं उत्तका पर्यवेक्षण करने का कष्ट नहीं उठाते, इसी 
कारण ऐसे जघन्य प्रतीत होने वाले जंतुओं के चमत्कार हृदयंगम 
करने में कभी कुछ हिचक अलुभव करते हैं। 

कुछ जंतु स्वाभाविक गीली मिट्टी से ही अपना गृह बनाते 
उस अवस्था में उन्हें यह ध्यान रखना पड़ता है कि उनका निर्मित 
गृह ऐसे आड़ की जगह में हो जहाँ वर्षा द्वारा उसके नष्ठ हो जाने 
का भय न हो किन्तु जो जन्तु घूल को ही लेकर अपनी लसिका 








पछ जन्तुओं का ग्ृह-निर्माण 


से आद्र कर गृहरचना करते हैं, उनकी रचना सूखने पर बड़ी दृढृ 


हो जाती है | उसे पानी में गलने या नष्ठ होने का भय नहीं रहता | 
बह तो पथरीली रचना समान ही होता है। कुछ को अपनी गृह- 
रचना ज्यों-त्यों कर ऊपर से ही ऐसा लेप करते पाया जाता है जो 
उनकी मिट्टी की दीवाल को पुष्ट तथा जल बना दे। “डौबर” 
_ततैया (पेलोपियस) उन जन्तुओं में से है जो अपनी रचना साधा- 


रण पंक से ही करते हैं, इसलिए उसे रक्षित स्थल्न में बनाती है।[ 


इसके लिए वह सबसे उपयुक्त स्थज्न ढढ़ती है। 

. दक्षिणी योरप में “पेज्ञोपियस” ततैया की जातियाँ पाई जाती 
हैं। वे मकान के कार्निसों ( छत के नीचे भीतरी दीवालों की छोर 
पर चारों ओर बने कुछ बढ़े से भाग ), बरसाती, छत, खिड़की, 
छुप्पर, खलिहान आदि तक में अड्डा जमाती हैं। फेबर नामक 
प्रसिद्ध वैज्ञानिक ने तो एक घटना का विचित्र उल्लेख किया है । 
कुछ मजदूर कहीं जलपान-ग्ृह में जलपान का आनन्द ले रहे थे, 
उधर डोबर ततैया ने आकर उनके टोप (हैट ) तथा कपड़ों के 
मोड़ के अन्दर ही अपना मिट्टी का गृह अविलम्ब बना लिया । 

. अन्य स्थानों की बात तो छोड़ दें, उन्हें शीत देशों में मकानों 
के धुआँदानी (चिमनी ) तक में अपना मिट्टी का गृह बनाकर 
निवास करते देखा जाता है । यह कैसी विचित्र वृत्ति है। यह सोच 
कर आश्चर्य होता है “के ज्ञो कीट सदा इधर-उधर नाचता-फिरता 


ही रहता है, वह धुएँदानी के ध्रुएँ से अपना गला घुटने से कैसे 


रक्ता करता है। फेवर ने नीचे सकान में भट्टी के प्रज्बलित रहने 
-' पर बतेनों में पकाने की वस्तुएँ उबलते रहने पर भी ऊपर चिमनी में 
ततैया को उस दृहकती भाप तथा धुएँ के मध्य चुपचाप अपना 


काम करते ही रहते देखा | वह उसके सध्य से बेबड़क ही उड़कर 


आती-जाती रहती | 











मिट्टी द्वारा ग्रह-निर्माण पर 


डोबर ततैया साल .के सभी महीनों में अपना ग्रृह बना 
ज्ेती है । शीत देशों में उसे ग्रह-निर्माण की क्रियाशीज्ञता 
के लिए केवल मौसम में उष्णता आवश्यक होती है। जब उसे 
कार्य प्रारम्भ करना होता है वह आस-पास के स्थानों में कहीं 
आदर , पंकिल भूमि ढूँढ़ती है। उसे पा जाने पर उसके सुन्दर 
कार्यकल्लाप को देखना एक मनोहारी दृश्य होता है। बह शरीर में 
मैल्ञ न लगने देने का जितना अधिक ध्यान रखती है, वह दशेनीय 
होता है। अपने मिल्लीनिर्मित पंख को त्वरागति से प्रकंपित करते 
तथा पैरों को बाधा न देने के लिए बिल्कुल ऊपर उठाये रहकर तथा 
शरीर की पीली कमर के पीछे के काले अधोभाग के ऊपर तना रख 
कर वह अपने जबड़ों की छोर से शिथित्न पंक के चमकीले तत्न 
पर हल्का मपट्टा-सा मार कर कीच कुरेद लेती है। 
हमारी गृहर्वामिन्नी या गृहपरिचारिका बाहुओं की आस्तीन 
चढ़ाकर तथा साड़ी को कुछ ऊपर समेट कर या कच्छा मार कर 
घरेलू धंधे करने को अग्रसर होती है किन्तु वह ततैया से अधिक 
स्वच्छता से कार्य करने का उदाहरण रखने में अक्षम ही हो सकती 
है। यह पंक-संचायक ततैया स्वच्छता की भ्रतिमूर्ति ही होती है 
किन्तु आस्तोन चढ़ाने के स्थान पर वह शरीर के प्रत्येक भाग को 
यृंक के तनिक भी सम्पर्क से बंचित ही रखती है, अपवाद स्वरूप 
केवल अपनी पादांगुलियों की छोर तथा जबड़ों की नोक ही पंक 
से स्पश होने देती है | इस प्रकार पेज्ञेपियस ( डौबर ) ततैया पंक 
का एक मटर बराबर ढोंका उठाकर अपने जबड़ों में दबा लेती है 
ओर गृह बनाने के चुने हुए स्थज्ष तक उड़ जाती है। उसे अपनी 
लसिका मिलाये बिना ही उसे कुछ मामूली गढ़कर उस स्थान पर 
. फैल्लाती है और ऐसे ही पंक के लोंदे रख-रखकर एक इंच लम्बी 
खोखली कोठरी कुछ अंडाकार-सा बना लेती है । यह कक्ष भीतर 

से बड़ी सावधानी से चिकना लेती है, किन्तु बाहरी दीवाल बिलकुल 
विषमतल्लीय तथा भद्दी होती है । जब वह एक कक्ष पूर्ण कर लेती _ 
है तो उसी के पाश्व॑ में दूसरा कक्ष बनाती है। उसके बाद तीसरा, 
चौथा आदि कक्ष बनाती जाती है। वे सब एक ही ढाँचे के होते 
हैं । कभी-कभी पहली कक्ष-म्/ंखला के पास दूसरी, तीसरी कक्ष- 
शव खला भी बनाती है। प्रत्येक कक्ष में वह कई मकड़े डंक के विष- 
प्रहार से मूछित कर रखती है और उसके पाप्त एक अंडा देकर 
कक्ष का द्वार बन्द कर देती है । 

ततैया लम्बोतरे शरीर, विचित्र रूप की पतली कमर, चमकीले 
पीले पैर, और वक्ष तथा मठमैले गहरे लाल रंग के उदर का कीट 
है जो देखने में सुन्दर रूप प्रदर्शित करती है । किन्तु उसमें “(विष- 
रस भरा कनक घट जैसे” की उक्ति के अनुसार ऐसे विषैज्ले डंक 
की व्यवस्था होती है जिससे मकड़े अद्धजीवित या मूर्च्छित हो 
जाते हैं | ततैया के अंडे से उत्पन्न शिशु उन्हें कालान्तर में भक्तण 
कर अपने शरीर का विकास करता है। जीवन की इन कट्ठतापूर्ण 
सत्यताओं का उसके सुन्दर सुडोल रूप से तारतम्य बैठता नहीं 
दिखाई पड़ता परन्तु तथ्य तो दोनों का अविभाज्य मिश्रित रूप 
हीहै। # द 
एक एकाकी जीबी ततैया का वैज्ञानिक नाम “यूमेनीज़” है । 
इसके गृह की रचना में पंक के साथ कंकड़ी जमाने या मिश्रित 
करने की व्यवस्था होती है । चेलिकोडोमा (एक राजगीर मधुमक्खी) 
की ही भाँति यह भी “री-इनफोस्ड कांकरीट” अर्थात्‌ पत्थर की 
. मिट्टी का बालू और सीमेंट से मिश्रण कर सुखाने से बनी रचना 
की तुलना में धूल में अपनी लसिका (थूक) सिचित कर उसमे 
कंकड़ियों का मिश्रण कर हृढ रचना बनाती है। . बल्कि यह 
चेलिकोडोमा से भी अधिक.कंकड़ियों का मेल करती है। गह-निर्माणय 

की कल्ला तथा उसके लिए कंकड़ी, धूल, लसिका आदि के मिश्रण 
कर सीमेंट या मसाल्ला बनाने में यह प्रवीण होती है। इसे धूप 








यमेनीज और एगीलीना 


अधिक प्रिय होती है, इसलिए चट्टानों के प्रायः ऐसे ही भाग में 
अपना गृह बनाती है जो पूर्णो धूप के प्रभाव में रहता है । इस गृह 
का आकार इस प्रकार होता है जैसे अंडे के सिरे का कुछ भाग 
प्रथक काट लिया गया है। इसका व्यास एक इंच होता है किन्त 
उतना ऊंचा नहीं होता | यह चपटे तल द्वारा चद्तान से चिपका 
होता है। इसके ऊपरी तत्न पर एक गुंबदनुमा द्वार होता है 
जिसकी ऊपरी छोर बाहर की ओर क्कुकी होती है | इसके लिए 
एकाकी जीबी ततैया सागें की अत्यन्त सूखी घूल के साथ अपनी 
लसिका तथा कंकड़ियों या नन्‍हें घोंधों का उपयोग किये होती है | 
प्रसिद्ध वैज्ञानिक फेवर ने इस ततैया के जीवन क्रम का पये- 
वेक्षण कर देखा कि यह पहले 2 इच्च मोटाई की एक गोल दीवाल 

बनाना प्रारम्भ करती है। उसमें प्रयुक्त की हुई सीमेंट (उसकी 
लसिका में सिंचित धूल का गारा) बड़ी जल्दी सूखती है। 
किन्तु उसके सूखने के पूर्व ही उस नर्म पंक में कुछ पथरीले ढोंके 
ला गाड़ती है। वह उन कंकड़ियों या क्ुद्र प्रस्तरखंडों को गारे में 
ऐसा आधा गाड़ती है कि वे गारे के कुछ बाहर निकले होते हैं किन्तु 
भीतर की ओर बढ़े नहीं होते क्योंकि भीतरी तज्न चिकना ही रखना 
होता है | यदि भीतर कुछ खुरद्रापन हो तो उसे गारे से चिकना 
देती है। अब कंकड़ियों की तह के ऊपर पुनः गारा रखती है। 
उसके बाद कंकड़ी ओर गारे की तह एकान्तर रूप में लगाने का 
क्रम चलता रहता है। दीवाल का ऊपरी निर्माणकार्य चलने पर 
उसे भीतर की ओर क्कुकाती जाती है, जिससे बुजे या गुंबदनुमा 
रूप हो सके। मनुष्य तो ऐसी रचनाओं के लिए पहले नीचे गोल 
आकार का कच्चा ढाँचा भर कर ऊपर बुज की छत बनाने के 
लिए इंटे जोड़ता है, परन्तु यह ततैया किसी अवलंब बिना ही अपनी 
गुंबदसुमा रचना पूर्णो कर लेती हैं। अन्त में नन्‍्हा छिद्र रखकर 
आहार और अंडे भीतर भर लेती है और बाद में सीमेंट के साथ 
एक कंकड़ी रख कर वह छिद्र भी बंद कर देती है । 
एकाकी जीबी ततैया का बनाया गृह एक भद्दी रचना होने 
पर भी ऋतुविषमता को ललकार सकता है। विकटतम ऋतु का 
भी उस पर कुप्रभाव नहीं पड़ सकता । आप उडँगली से कितना भी 
दबावें, उस पर ,.कोई चिन्ह या झ्ुुकाव नहीं हो सकता। चाकू 
से निचला तल छेदकर आ५ उसे अखंड रूप में ही हटा सकते हैं। 
.. ततैया का एकाकी कक्ष इस प्रकार का ही होता है। वह अधि- 
 कांशत: इस कक्ष के ऊपर अन्य कक्ष भी बना लेती है जिनकी 
संख्या पाँच, छः या इससे भी अधिक हो सकती है। इसमें कुछ 
परिश्रम की भी बचत हो जाती है क्योंकि दो कक्षों के बगल-बगल 











मिट॒टी द्वारा गृह-निर्माण हम 


बनने से उनमें एक ही दीवाल उभयपच्षीय हो सकती है। किन्तु 
ऐसा होने पर उसका सुडौत्ञ रूप जाता रहता है । उन सब कक्तों 
की शड्लला पर पहले-पहल दृष्टि पड़ने पर तो ऐसा ज्ञात होता है 
मानो कड्डुड़ मिली हुई मिट्टी का कोई छोप दीवाल पंर दूर से फंक 
'कर जमा दिया गया हो । किन्तु जब उसे ध्यान से निकट से देखा 
जाय तो हम प्रत्येक कक्ष को उनके घंटीलुमा प्थक-प्रथक द्वारों 
'को देखकर पहचान सकते हैं। प्रत्येक को अन्यों से विभिन्न देखा 
जा सकता है जिसमें हार पर कड्कुड़ी तथा सीमेंट से सदा कपाट 
व्यवस्थित रहता है । दीवालों के बाहरी तल्न से उभड़ी हुई कड्डूड़ियों 
'की नोकें भी हमें स्मरण दिला सकती हैं कि उनकी उपस्थिति ततैया 
हा दीवाल को विशेष दृढ़ता प्रदान करने के लिए हठात्‌ होती 
| ह 

एक सधुमक्खी ताम्रवर्णीय त्वचा पर चमकीले लाल रंग के 
कोमल रोस धारण किए होती है। इसे “ओस्मिया” मधुमक्खी 
'कहते हैं । रूप तो बड़ा सुन्दर होता है, किन्तु वे अध्यवसायी भी 
कम नहीं होतीं। उनका यथेष्ठ समय पंक से सीमेंट बनाने में जाता 
है। ये मधुमक्खियाँ मिट्टी की ही रचना करने की क्षमता रखती 
हैं। उसमें भी इन्हें सड़क की सूखी धूल लेकर अपनी लसिका (थूक) 
के साथ मिश्रण कर उसे विचित्र सीमेंट बनाने की कला भी नहीं 
आती। यह तो पंक का ही खेल-खेलकर जीवन निर्वाह कर 
लेने की अभ्यस्त होती है । मिट्टी को शिथित्न पंक रूप में पाकर ढो 
ज्ञाना और उसे गढ़कर गृह बनाना ही यह गृह-निर्माण कल्ला की 
सीमा जानती है । बेचारी को प्रकृति ने अधिक प्रवीणता प्रदान न 
'की तो वह दुख मनाकर ही जीवन क्यों व्यतीत करे | जो कुछ भी 
सीमित साधन या कोशल प्राप्त हो, उससे संतोष कर जीवन बिता 
जले जाना भी व्यावहारिक बुद्धिमानी ही है । किन्तु केवल पंक को 

सुखाकर बना गृह तो पानी की एक बूँद से ही हिल उठने वाली 
रचना हो सकती है, अतएवं इसे इस बात का अवश्य ध्यान रखना 
पड़ता है कि उसका मिट्टी का गृह वर्षा से भली-भाँति सुरक्षित रह 
सकने वाले स्थल में ही हो । अतएवं यह सदा ऐसे अंतरालों में ही 
अपना गृह बनाती है जहाँ वर्षा का प्रहार न हो । 

ओस्मिया के घोंसले प्राय: उन नरकुल्लों के खोखले तनों में बने 
होते हैं जो प्रायः मनुष्य द्वारा किसी उपयोग में आ रहे हों । इसका 
विशेष कारण होता है । जब नरकुल्ल काट लिए गए हों तो तने के 
शेष खड़े भाग के छिद्र में कीटों को आश्रय प्राप्त करने का अच्छा 
. सुभीता हो सकता है, परन्तु बेचारी ओस्मिया का मिट्टी का घोंसला 
यदि उसमें बने तो उस तने का छिद्र ऊपर की ओर होने से वर्षा 
का पूर्णो प्रहार उसके अन्दर के घोंसले पर पड़े किन्तु जब कटे हुए 
नरकुल् को मनुष्य किसी काम में ला रहा हो तो वह भूमि पर आड़ा 
ही पड़ा हो सकता है | इस कारण वर्षों का उसक्रे छिद्र में प्रभाव 
नहीं पड़ सकता । इसी कारण नरक॒ल के ऐसे खंडों में अपना 
घोंसला बनाना ओस्मिया के लिए सुविधाजनक होता है। इस 
तरह नरकुल्ों या किल्ककों के छप्पर में प्रयुक्त होने पर उनके खोखतले 
छिद्र में ओस्मिया सहज ही अपना गह बना सकती है किन्तु 
ओस्मिया ऐसे खोखले तने के वनस्पतियों तक ही अपने आश्रय 
को नहीं सीमित रखती | वह किसी भी सुरक्षित छिंद्र में यृह बना 
लेने के लिए तत्पर रहती है। कदाचित उसके लिए सबसे अधिक 
सुविधाजनक आश्रय-स्थल्ष घोंधों का खोखला छिद्र होता 
है। उसके अंतर्भोग को वे पंक की दीवालों से प्रथक कर अनेक 
कक्चों रूप में कर लेती हैं। प्रत्येक में एक-एक अन्डा देती हैं | नरकुल् 
या घोंधा न मिलने पर वे राजगीर सधुमक्खी के ही त्यक्त ग्रह को 
प्रहण कर लेती हैं| यही नहीं, कुछ्ली के छिंद्र, मकान की लकड़ियों 

के रंध्र या रासायनिक की काच-नत्ी में भी गृह बनाकर अन्डे दे 
सकती हैं | अपने ग्ृह-निर्माण के सम्बन्ध में ओस्मिया की विभिन्न 
जातियाँ अपनी प्रथक वृत्ति ही रखती हैं। उस वत्ति कोविवश न 
होने तक परिवर्तित नहीं करतीं हैं। उदाहरणार्थ कुछ “ओस्मिया” 
मधुमक्खियोँ मिट्टी का ग्रह बिल्कुल ही नहीं बनातीं, बल्कि कोमल 
तथा काठ युक्त पौधों को ही दुकड़ों-टुकड़ों में कर कागज की यथार्थ 
न बनाकर अपने भावी शिशुओं के लिये उसी से ग्रह बनाती 
| 

जब ओस्मिया कोई उचित गडढा पा जाती है तो पहले उसकी 
ठीक तरह सफाई करती है, उसके अन्दर से कूड़ा-करकट कुछ दूर 
फेंक आती है | यदि सुरज्ञ या छेद पतला हो तो वह भीतर की 
दीवाल मैं जहाँ-जहाँ आवश्यकता होती है, पंक के लेप से केवल 
चिकनाकर ही उसमें मधु और पराग का भण्डार भावी शिशुओं 
के लिये एकत्र करने लगती है | यदि छिद्र अधिक चौड़ा ज्ञान पढ़े 
तो पहला काम यह करती है कि उसके भीतरी सिरे पर एक मिट्टी 
की विभाजक दीवाल बनाकर छोटा कक्ष बना लेती है जिसमें द्वार 
भी रखती है | फिर उसमें खाद्य तथा अन्डा रखकर द्वार बन्द कर 
देती है और कुछ दूरी पर एक दूसरा कक्ष बनाना प्रारम्भ करती 
है। इसी प्रकार उसका आगे भी काम बढ़ता है। 
.._ ओस्मिया किसी चौड़े छिद्र में विभाजक दीवाल बनाकर उसे 
बन्द करने का इसलिए प्रबन्ध करती है जिससे अन्य कीट उसके 
अन्डे तथा भावी शिशु के लिए रक्षित खाद्य पदाथ को हड़प जाने 
के लिए वहाँ अंपने अन्डे न दे दें । इस विभाजक दीवाल को बनाने 
के लिये पहले वह एक गोल हाशिया बनाती है। फिर उसी के सिरों 
पर धीरे-धीरे मिट्टी जोड़ती है। इसके लिए अपना सिर दीवाल के 
एक ओर तथा पिछला अज्ग दूसरी ओर कर घूमती जाती है। इस 

तरह पिछले अज्ग से कन्नी का काम निकलता है ओर दीवाल इसके 
तथा जबड़े के मध्य दबती है और चिकनी तथा एक सम्रतल्न तह के 
रूप में तैयार हो जाती है । नरकुत्न में पहले के बने कोष्ठक लम्बे 
होते है, उनकी दीवालें दूर-दूर होती है, किन्तु बाद वाले छोटे होते 
हैं | उनकी कोई निश्चित नाप का क्रम नहीं होता । सारे छिद्र को 
बन्द करने वाली अन्तिम दीवाल बड़ी मोटी होती है। वह बाहरी 
बाधा से भीतरी भाग की सम्पूर्ण रचना तथा उसके पदार्थो' को 
रक्षित करने के लिए होती है। प्रत्येक कोष्ठक में कुछ पराग होता 
है जिसमें यह कुछ मधु भी डेंडेल देती है। मधु पराग-करणों में 
स्वित होकर एक खाद्य लुगदी का निर्माण करती है। उसमें अन्‍्डे 
का एक सिरा डूबा रहता है । इस कारण उसमें से उत्पन्न इल्ली 
का मुख जन्म धारण करते ही मधुमय “लुगदी के मध्य होता है। 
वह अपना स्थान परिवर्तित किए बिना ही आहार-प्रचुरता का सुख 
अनुभव करती है । जब वह पूर्ण खाद्य पदार्थ खा चुकती है तो 
अपने शरीर के ऊपर एक सूत्रीय आवरण या कोया बुनकर कुछ 
समय के लिए निद्रा-प्रस्त हो जाती है। फिर उस अवस्था के बाद 
उस कोये से वयस्क्र ओस्मिया रुप में प्रकट होती है । 
एक ततैया छुद्र पीत पट्टित श्यामवर्णीय होती है जिसका वैज्ञा- 
निक नाम “ओडिनेरस मुरेरियस” है। यह बिल भी बनाती है तथा 
राजगीरी का भी नमूना दिखलाती है । यह एक विचित्र योजना से 
काम करती है | यह बिल खोदने से प्राप्त मिट्टी को ईटों या छोटे 
लोंदों रूप में रखकर बिल के बाहर मुख पर गोल बुजे की रचना 
करती है । बलुहे तल पर इस तरह के बने बुज बहुसंख्यक दिखाई 
पड़ते हैं जहाँ कड़ी धूप का प्रसार होता है । यह ततैया कठोर तथा 
ठोस बालू ही अपने काये ज्षेत्र के लिए चुनती है जो पत्थर की तरह 
ही कड़ा हो ओर उस पर डेंगलीं धसा सकना भी कठिन हो। इसमें 

वह बहुत अधिक प्रवीणता प्रद्शित कर दिखाली है | शिथिल बालू 
की दीवाल तो बनाना बराबर ही हो सकता है, किन्तु ठोस तल्ल 
पर दृढ़ रचना हो सकती है | ऊपर की रचना की बात छोड़ भी दें 
तो बिल के लिए तो कठोर भूमि होना और भी अधिक आवश्यक 
होता है अन्यथा किनारों के धस जाने से उसको नष्ट होते कुछ देर 
ही न लगे। 
ओडिनेरस ततैया का शरीर केवल आधा इश्न ही लम्बा होता 
 है। उसका कठोर भूमि को खोद कर बिल बना सकना तो ऐसा ही 
है जैसे सिरस के कोमल फूलों से हीरे सी कठोर वरतु के छेदने का 
प्रयास करना (सिरिस फूज्ञ करिमि बेधहिं हीरा ।) फिर भी यह जन्‍तु 
अपने काय में सफल होकर असंभव को भी संभव सिद्ध कर देता 
. है। इसके लिए उसकी सूम में एक प्रभावोत्पादक बात यह आती 
है कि भूमि को अपने मुख से द्रव गिराकर सिंचित कर दें। इस 
तरह आद्र तन्न को वह सहज ही खोद सकती है । इस तरह कुछ 
कण अपने दृढ़ जबड़ों से खुरचकर वह उसे अगले पैरों द्वारा लोंदे 
रूप में बना लेती है तथा इस छेद्‌ के किनारों पर रखती है। छेद 
की गहराई सरसों बराबर ही पहले होती है और एक सरसों के 
बराबर ही यह रेत भी निकल्ली होती है जो किनारे ल्ञोंदे रूप में 
बैठाई होती है । 
नन्‍हें छेद से निकाली हुई छुद्र मात्रा की रेत के लॉंदे से यह 
ततैया छेद के मुख पर एक बुजे की नींव डालती हैं । जबड़ों तथा 
पैरों से उस लोंदे को गठित तथा चपटाकर ठीक स्थान पर रखती 
है । फिर पूर्बेबत्‌ ही काये पुनः आरम्भ करती है। धीरे-धीरे गडढ़ा 
बड़ा होता है, उधर छोरों पर बुजे भी खड़ी होती जाती है। यह 
कैसा निरथक प्रयास जान पड़ता है | अक्रेल्ने बिल बनाने वाले 
जन्तुओं की कहानी हम पढ़ते हैं, अकेले बु्जे या कोष्ठक बनाने 

वाले जन्तु भी होते हैं। इन दो विभिन्न श्रकार की ग्रह-निर्माण 
पद्धतियों की बेमेल खिचड़ी ओडिनेरस ततैया न जाने क्‍यों पकाती 
है । फिर भी उनका गडढा खुदता ही रहता हैं, ऊपर बुज बनती ही 
रहती है । बहुत दिनो से इस जाति की ततैया यह निर्माण-क्रम 
अपनी संतान बृद्धि के लिए संचालित रखती आ रही हैं । वैज्ञानिकों 
ने इस घटना पर विशेष दृष्टि रखकर इनके बेढब निर्माण कार्य 
का उद्द श्य जानने का प्रयत्न किया है । द क्‍ 

ततैया कभी -कभी आद्र द्रव की खोज में बाहर घूमने के कारण 
अपना निर्माण-कार्य कुछ बीच में स्थगित रखती मिलती है । किन्तु 
उसका निर्माण-कार्य पूर्णतः स्थगित नहीं होता । कुछ घन्टों में पूरा 
बुर बनाकर ही वह संतोष की साँस लेती है। इस नन्‍हें कीट द्वारा 
एक दो इृश्ब ऊँचे बुजज की रचना हो जाती है जिसके नीचे इतनी 
गहराई का बिल भी होता है । 

ततैया के बुज का प्रथम भाग नींव के ऊपर लंबवत्‌ सीधा बना 
होता है किन्तु ऊपर जाकर भीतर की ओर झ्कुकने लगती है । ऊपरी 
सिरा कुछ अंश तक ऐसा लटका होता है जिससे उसके गिर जाने 
की आशंका होती है। एक दूसरी बात यह भी होती है कि दीवाल 
की रचना बहुत पुष्ट ढंग से नहीं हुई होती | उसमें लगे हुए रेत 
के छुद्र लोंदे एक दूसरे से पूर्ण चिपके नहीं होते | दीवाल में प्रायः 
_जहाँ-तहाँ अनेक छिद्र पड़े होते हैं मानों छत पर की कोई अधखुली 
रूप को बनी मुड़ेरी की दीवाल हो । यह रचना स्पष्ट प्रकट करती 
है कि उसका उद्देश्य कोई पुष्ठ रचना प्रस्तुत करना नहीं होता । 
अतएवं इसकी उपयोगिता और भी रहस्यपूर्ण ज्ञात होती है। जब 
इतनी शिथिल रचना है तो ततैया उसे बनाने का कष्ट ही क्‍यों 
उठाती है ! बिल की तो हम भी आवश्यकता अनुभव करे हैं। 
उसमें उसके अंडे पलेंगे किन्तु बुज पहेली ही है । 

रिउमुर नाम के वैज्ञानिक ने सूक्ष्म पर्यवेक्षण कर इस ततैया 
के बुज का रहस्योद्धाटन जिस प्रकार किया है, बह एक बड़े 
कोतूहल की बात है। कीटों का घोर श्र एक दैत्य मक्ज्ी होती है। 
वह बुर्ज में दृष्टि डालकर वापस चली जाती है । उसे उसमें प्रवेश 
कठिन ज्ञात होता है | बुज की गहराई के साथ ही नीचे बिल की 
गहराई अंधकारपूर्ण होती है। इस ततैया का बुज बनाने का एक 
मात्र ध्येय ऐसे शत्रओं से बिल के अन्दर संचित खाद्य तथा अंडे 
की उस समय तक रक्षित रखना होता है जब तक बिल को ऊपर से 
पूर्ण बन्द न कर दिया जाय । इस उद्देश्य तथा बुर्ज की अन्य 
आवश्यकता का निद्शन रिउमुर के पर्यवेक्षणों ने किया। 

कई इद्च गहरा छेद बनाकर पहले तो ततैया ऐसा स्थान बनाती 
है जहाँ पेंदे में धूप तथा बाहरी वातावरण का श्रभाव न पड़े । फिर 
वह कोई जीवित कैटरपिलर ( तितलियों की इल्ली ) दस बारह 
ल्ञाकर भीतर टूंस देती है। यह उसके अंडे से उत्पन्न होनेवाली 
भावी इल्ली के लिए यथेष्ट खाद्य पदार्थ होता है। फिर वह अपना 
अंडा रखती है। अब उसे और कुछ भी करना नहीं रद जाता है, 
केवल ऊपर से छिद्र को अवरुद्ध करना भर रह जाता है जिससे 
भीतर कोई शत्रु न जा सके | इसी समय ऊपर वाले विचित्र बु्जे 
की आवश्यकता होती है । यह केवल बिज्न के छेद को भरने के लिए 
तुरन्त सुलभ हो सकने वाला पदार्थ ही होता है जो अल्पकाल के 
लिए इस दुबल ढाँचे रूप में खड़ा कर लिया गया होता है। बिल 
खोदने पर खुदी हुईं रेत कहीं फेंकने या रखने की आवश्यकता 
होती है । उसे कहीं ढूहे रूप में न डालकर यह ततैया आद्र ता पहुँचा 
कर लोंदे चना लिया करती है ओर बिल के किनारों पर जमाकर 
अस्थायी ऊंची गढ़ी-सी बनाती जाती है। ऐसा करने से एक तो 
यह शत्रुओं से रक्षा का साधन भी होता है. और खुदी सामग्री भी 

सुव्यस्थित रूप रक्‍्खे होती है | बिल का द्वार बन्द करने के लिए 


उसे केवल एक-एक लोंदे उज्ञ।ड़ कर बुज के भीतर गिराते जाना 
पड़ता है। अन्त में मूतल के बरावर छिद्र ढक जाता है। अब 
उसका कोष्ठक पूर्ण हो चुका रहता है। भावी संतान के लिए खाद्य 
पदार्थ तथा रक्षा का पूर्ण प्रबन्ध होता है। जन्म धारण करने पर 
इल्ली को सामने ही प्रस्तुत प्रचुर खाद्य सामग्री खाने तथा पुष्ट होने 
में कोई बाधा नहीं होती |... द ह द 
कुछ मंघुसंचयी मधुमक्खियोँ भी इसी तरह का बुर्जे अपने 
खोदे हुए बिल्न के ऊप 


हें 


का द्वार बन्द करती है।. द क्‍ 


अमेरिका के उष्ण भूभागों में छत्तेदार मधुमक्खी नहीं होती। 


वहाँ एक अपेक्षाकृत छोटी मधुमक्खी 'मेलिपोना फेसिकुल्लाटा' 
नाम की होती है। इसके डंक नहीं होती, परन्तु बाधा पहुँचाने 
पर मुख से बड़ी भीषणता से काटती है। यह एक बड़ा उपनिवेश 
स्थापित करती है। अन्य मघुसक्खियों की तरह इसके भी श्रमिक 
पराग संग्रह के लिए बाहर घूमते हैं किन्तु बे मिट्टी भी ढोकर लाते 
हैं। मिट्टी संग्रह में उनकी गति विचित्र व्यवस्थायुक्त होती है। 
वे जबड़ों से कुछ मिट्टी खोद लेते है, फिर एक पैर से दूसरे पैरों 
तक उसे प्रेंक कर पहुँचाते है। फिर पिछले पैरों द्वारा उसे पराग 
संचय करने की थैल्षी में पहुँचाते है। क्‍ 

.. वे मधुमक्खियाँ वृक्षों के छिद्र तथा कगारों के दरार में अपने 
घोंसले बनाती हैं। अपने घोंसले के सम्प्रुख एक पुष्ट दीबाल बनाने 
के लिए वे मिट्टी का उपयोग करती हैं। केवल एक द्वार छूटा होता 
है ज्ञिसमें से वे बाहर भीतर आ जा सकती है। एक छोटी जाति 
तो मिट्टी के साथ छुछ चिपक्रन पदार्थ मिलाकर अपने घोंसले के 





र बनाती हैं तथा उसे बाद में तोड़कर बिल 

प्रवेश द्वार पर तुरहीनुमा द्वार मंडप ( बरसाती ) बनाती हैं। इस 
सुरक्षा के प्रबन्ध के साथ वे द्वार पर कई प्रहरी भी बैठा देती हैं | 
भैढकी को जुकाम! होने की अन्योक्ति बहुत ही प्रसिद्ध है 
किन्तु सिट॒टी का गृह बनाने बाले पाँच सवारों में मेढहकी भी नाम 
लिखा ही लेती है । यों तो मंडूक जाति ही विवेकशीलता का कोई 
नमूना रख सकने में असमर्थ होती है परन्तु अपवाद स्वरूप,एक 





 मेंढकी का जनन-गुह 
एकाकी उदाहरण ऐसा है जिसमें मंड्ूक भी ग्रह-निर्माण का कुछ 


शिथिल प्रयास करता मिलता है। इस मंडूक की जाति को वैज्ञानिक 
७ द द 

“हाइला फेबर” कहते हैं । यह वृहत्तम वृक्षचारी मंडूकों में से एक 
जाति होती है| इसका निवास-स्थान ब्राजील है । वहाँ का स्थानीय 
नाम “फेरीरो” है, जिसका अथे कदाचित शिल्पी है। यह शिल्पी मंडूक 


प्रतिभासम्पन्न कहा जा सकता है। सनन्‍्तानोत्पादन काल में मंड्ूकी 


की ( मैढ़की ) ताज्नाबों तथा अद्ध -जलमग्न स्थल्नों के छिछले तटों 
पर एक नियमित घोंसला बनाती है| वह पानी की तलेटी में घुस 


जाती है और “अपनी दोनों भुजाओं में कीचड़ उठा लाती हैं जिसे 


किनारों पर इस प्रकार रखती जाती है कि एक गोल दीवात-सी 
बन जाय । इसमें भीतर लगभग एक फुंट व्यास की भूमि घिरती 
है | वह इसे बनाती ही जाती है जिससे पानी के तत्न से चार इद््र 
तक यह गोली दीवाजल बनकर ज्वालामुखी के मुख का अनुकरण 
करती है। भीतरी भाग को भल्नीभाँति चिकना कर पेटा भी बराबर 
करती है । इसके लिए अपने चौड़े हाथों, पैरों तथा शरीर को घुमा- 


कर काम लेती है । नित्य संध्या के बाद ही यह कार्य संचालित रहता 


हे | दूसरे दिन यह सन्तानशाला ( घोंसला ) तैयार हो जाती हैं.। 


उसमें अंडे दिये जाते है । अंडों तथा भावी शिशुओं की जलजन्तुओं 
से यहाँ रक्षा प्राप्त हो सकती है। नर-मंडूक इन सब कृत्यों से दूर 


ही रहता है। किन्तु नर और सादा दोनों ही उस शिशुशाला पर 
दृष्टि रखने के लिए निकट ही रहते हैं । 











कुछ जंतु ऐसे होते हैं जिनमें पंक को इस प्रकार गढ़ने की कल्ल 
ज्ञात होती है जिससे कुम्हार की चाक पर गढ़े हुए म्त्तिकापात्र या 
घड़े के अनुरूप कच्ची मिट॒टी की रचना प्रस्तुत कर सकते है 
पेल्लीपियस” प्रजाति के कीटों में राजगीर होते है । किंतु एक वैज्ञानिक 
ने मधुमक्खियों तथा ततैया की ऐसी कई जञातियाँ देखीं जो 
. उन गडढों से ही मिटटी ला रही थी जहाँ से कंभकार अपने शांड 
निर्माण के लिए मिट॒टी लेते हैं| उनमें सबसे प्रमुख एक बढ़े आकार 
की पीले काले वर्ण की ततैया थी "जिसकी लम्बी पतल्ली कमर होती 
है। इसका वैज्ञानिक नाम 'पेलोपियस फिस्टुलारिस! है। यह सिद्‌टी 
को छोटे गोल ढोकों रूप में उठा ले जाती | अपने जबड़ों से बेलन 
..कर उसे एक सुविधाजनक आकार सें कर लेती | अपने पर भनभनाती 
हुई सीधे गड़ढे में आती और नीचे आकर एक क्षण भी नष्ठ न 
करती | तरन्त ही काम में लग जाती। दो-तीन मिनट तक मिटद॒दी 
का ढोंका बेल्नन कर सुडोल रूप का तैयार करती | इसका घोंसला 
एक थेल्लीनुमा बना होता है जिसकी लम्बाई दो इब्ज्व होती है 
ओर किसी शाखा या प्रवद्धित भाग पर बना होता है। एक बार 
एक नौका के यात्रियों के एक स्थान पर दो-चार दिन विश्राम करते 
चले जाने पर नौका के अन्द्र रक्खे एक संदूकची के दस्ते पर ही 
' अपना घोंसला गढ़ने 'लगी थी | उस समय उसके गढ़ने की क्रिया 
शक दुर्वीन द्वारा देख सकना संभव था । 
वह ततैया प्रत्येक ढोंके को एक विजयगान के साथ ही लाती _ 
ज्ञान पड़ती और उसे लेकर उतरने के बाद कार्यसंल्न हो जाने 

पर उस विजयगान को आह्ादपूर्ण भनभनाह॒ट में बदल देती । पंक 
का प्रत्येक ढोंका कोष्ठक के किनारे पर रखती और फिर गोलाकार 
कोरों के चारों ओर फैज्ञाती । उसकी अधोजिद्ला जबड़ों से नियंत्रित 
होकर इस कार्य को सम्पन्न करती । वह कोरों पर स्वयं बैठ जाती 
ओर प्रत्येक ढोंके को जोड़कर चारों ओर एक चक्कर लगा आती 
और नये ढोंके लेने उड़ जाने के पू् कोरों के भीतरी तथा बाहरी 


तल अपने पैरों से दबाती । 
यह ततैया धूप निकले हुए मौसम में ही काम करती है । कभी- 





ट्रिपोविसलोन और पेलोपियस ५. 
कभी पहला रहा ठीक वरह सूख जाने के पूब"ही उस .पर दूसरा 
क्‍ है 

रहा चढ़ा देती है | पूरी रचना पूर्ण करने के लिए सप्ताह भर का 
समयेअपेक्तित होता है। यदि इनके बन्द किये हुए घोंसले को 
खोदकर देखा जाय तो उसमें सदा अद्ध मृत मकड़ा बंद पाया 
जायगा। अपनी भाषी संतान के आहार के लिए ही सादा उस 
मकड़े को अद्धंस्त कर भीतर बंद कर देती है। 
. इसी तरह के घटाकार ग्ृह-निर्मांयक कीठों में 'ट्रिपोक्सिलोन 
आल्विटार्सी! एक बड़े आकार का काला कीट है जो तीन-चौथाई 
इच्च लम्बा होता है। यह ग्रह-निमोण के समय बड़ी ध्वनि उत्पन्न 
करता हैं। यह दीवालों या किवाड़ों पर ही मिटटी का गृह बनाता 
है। जब दो या तीन एक जगह ही गृह-निर्माण कर रहे हों तो उनके 
शब्द से कान कनमना उठता है । 
एक ततैया 'ट्रिपोक्िसिलोन ओरिफ्रान्स” नामक जाति की होती 
है। इसका प्रसार उष्णु कटिबंधीय अमेरिका में है। इसका चित्र 
इसके निर्मित घटों के. साथ यहाँ दिये हुए. चित्र में ऊपरी भाग में 
है। यह कीट मिट॒टी के घठ बहुसंख्यक बनाता है। प्रत्येक घट में 
एक कोष्ठक ही होता है ओर वह एक अंडे का आश्रय-स्थल होता 
है। उसके अन्दर यथेष्ट खाद्य सामग्री रूप में अन्य कीटों के 
क्ैटरपित्तर भर कर यह अपने अंडे रखता है। इन घटों का रूप 
द्वार के कारण उल्लेखनीय होता है। चित्र में प्रदर्शित ढंग से ही 
वे द्वार पतल्ले बनाकर गोल कर“दिए गये होते हैं। कुछ में तो कोष्ठक 
के आकार की तलना में मुख या द्वार रूप की ग्रीवा इतनी छोटी 
. होती है और कोर इतनी भव्यता से मुड़ी होती है कि वह काँच 
. के बोतल के मुख की तलना करती है। इन्हें यह कीट यथेष्ट 
संख्या में बनाता है। उन्‍हें कभी चित्र में प्रदर्शित ढंग से डाल्नों में 
बँधा रखता है किन्‍्त्‌ अधिकतर मकान की धन्नियों में ही चिपकाये 
होता है | बरामदों के कोनों में इसे अपना घटगृह बनाना अधिक 








१०२ .. जअन्‍्तुओं का यगूह-निर्माण 


प्रिय होता है। वहाँ कोष्ठकों की पूरी # खता बना लेता है। उन्हें 
बनाते समय बराचर भअनभनाहट करता रहता है। 
सबसे कुशल घटनिर्माण का श्रेय एक कृुशकाय कीट 'एजेनिया' 
को दिया जा सकता है। इसका रूप तो छोटा और रंग काला- 
कलूटा होता है, परन्तु गृह-निर्माण कला में बड़ा ही प्रवीण होता 
है। मृत्तिका गह-निर्माताओं में कदाचित ही कोई अन्य कीट उसे 
नीचा दिखा सके । उनके बनाये घट सुडोल तथा कोमल होते हैं. 
मानों वे चीनी सिट्टी के छोटे पात्र हों । पजेनिया प्रजाति में पंक्टुम 
जाति को कीट छोटे, अंडाकार घट निर्मित करता है किन्तु ह्यालि- 
पेनिस जाति का कीट एक पुरानी प्याज्ञीनुमा बनाता है। ये कीठ 
अपने गझदु पात्रों के सुगठित क्रुकाव में ही अपनी मृत्तिका-निर्माण- 
 कल्षा प्रदर्शित नहीं करते, बल्कि अन्य रूप में भी अपना कौशल 
दिखलाते हैं। उनके घट का बाहरी तल झ्कुकाव में तो समरूप 
अवश्य होता है, परन्तु उसका तल विषम होता है। तत्न को 
सुव्यवस्थित बनाने का कुछ ध्यान नहीं रकखा गया होता। वह 
तो केवज्न छोटे ढोंकों के रखते जाने से ही, विषमतलीय, तथा जल- 
शोषक होता है। यदि घट को पानी में रख दिया जाय तो वह 
गलकर आक्ृतिहीन हो जाता है । किन्तु भीतरी तल बड़ी सावधानी 
से चिकनाया होता है, इतना ही नहीं, वह जल-अभेद्य भी होता 
है। उसके अन्दर डाली हुईं पानी की बूंद दीवाल में प्रवेश नहीं 
करती । घट के अन्दर ही पड़ी रहती है । द 
इस प्रकार हम देखते हैं कि एजेनिया कीटों को वह कला ज्ञात 
है जिससे मृत्तिकानभांड सुचिक्ृणतलीय बनाया जा सके और जलतन- 
अभेदय हो । इन सफल्ताओं के लिए उसे कोई बाह्य पदाथ उसे 


... प्रयुक्त नहीं करना पड़ता । वह जतल्न-अभेद्यता उत्पन्न करने वाला 








पदाथ घट के भीतरी तल पर पतली तह रूप में उसी प्रकार लेपिद 

करते हैं जैसे कुम्हार मिट्टी के बतेनों पर चिकनाई का लेप लगाता 


है। यदि सारे भांड को जल्न-अभेद्य बनाया जा सकता तब तो ओर 


भी अधिक चमत्कार की बात होती । वह अधिक टिकाऊ होता । 
वर्षा के प्रकोप में दुर्भाग्यवश पड़ जाने पर क्षति प्राप्त न करता | 
किन्तु चिकनाई का लेप एजेनिया को स्वयं लगाना पड़ता है। उसके 
शरीर के आकार की अपेक्षा घटाकार गृह तो बहुत बड़ा होता है । 


है कि सारे गृह की दीवालों के लिए विशेष लेप उत्पन्न करे। यह 


क्रिया उसके जल्षिए बड़ी ही महँगी होती । वह इनकी बार-बार रचना 


भी न कर सकता। इस कारण धूल या मिट्टी तो जलसिंचित कर 
ही गृह निर्माण में प्रयुक्त होती है । उसके शरीर की ग्रन्थि का विशेष 
रस केवल भीतरी तल को जल-अभेद्य बनाने के लिए ही प्रयुक्त होता 


है। 


























कीटों के शाखावलम्बी ग्रह 


कीड़े-मकोड़ों में कुछ को हम बिल बनाते देखते हैं। छुछ बृक्तों 
पर शाखाओं तथा टहनियों पर लटकता गृह बनाते हैं। कुछ 
दीवालों, स्तंभों, छप्परों आदि में मिट्टी, कागज, मोम आदि का 
ग्रह बनाते हैं, कुछ काष्ठभेदक ही होते हैं । हम यहाँ पर शाखाओं 
के आधार पर बने कीटों के गृहों का कुछ वर्णन दे रहे हैं । 
कीटों के शाखावलम्बी या अन्य गुृहों के रज्भ-रूप तथा प्रयुक्त 

द _मकड़े का शाखाइलग्बी घोसलछा 
पदार्थों में यथेष्ट विभिन्नता होने पर उनके निर्माण का मुख्य ध्येय 

सन्तानोत्पादन ओर सन्तान-रक्षा होता है । शाखावलम्बी गृहों को 


यथाथ घोंसला कहना ठीक है। एक मकड़ा शाखावलम्बी गृह 
बनाने में कुशत्न है। उसके निर्मित ग्रह तक्ुएण के आकार के बने 


लम्बोतरे रूप के होते हैं जो बहुसंख्यक रूप में किसी शाखा से . 


 लटके हो सकते हैं । उनका रद्ड लगभग श्वेत होता है जिसमें थोड़े 
पीलेपन की मल्क होती है। वे बहुत कोमल तथा सूक्ष्म रचनाएँ 
होती हैं । प्रकाश में देखने पर वे बड़े विचित्र पदार्थो' का गुद्ट जान 
'पड़ती हैं 

तुलना के लिए इसके चित्र में ही मकड़े के अन्य दो प्रकार के 
घोंसले भी दिए गए हैं। ऊपरी शाखावलम्बी घोंसले के नीचे ही 


एक मकड़े का घोंसला है जो अपूर्ब रूप का है । उसे देखकर मकड़े 
की रचना कहना कठिन हो सकता है। किन्तु वह यथाथेत: मकड़े 
का घोंस॑ला ही है। मकड़ा अपनी अंतबू त्ति से ही टहनी में लगे 


बीजों के सिरों पर चिपंकी रहने वाल्ली वृन्तीय ( भेंटी से संबद्ध ) 
पंखुड़ी लेता है जो उन्नतोदर (बीच में उठी हुईं) होती हैं। ऐसी 
कई बीजदानी पंखुड़ियाँ लेकर वह उन्हें परस्पर आबद्ध करता है। 
इन्हें परस्पर बाँधने के लिए रेशमी सूत्र (जाले) का प्रयोग करता है । 
इसी के भीतर अन्डे रकक्‍्खे जाते हैं । 

इसी चित्र में एक पत्ती भी दिखाई पड़ती है जिसके ऊपर 


अनेक पत्तियों के खंड संग्रहीत हैं जिससे एक मामूली शझ्डुबत 


उल्टे लट्टू समान रूप बनता है | यह भी एक मकड़े की ही रचना 
है । इसे तो उपयुक्त दोनों ही रचनाओं से अधिक कौशलपू् कहा 
जा सकता है । पहले नमूने में तो मकड़े ने अपने जालें से ही एक 


खोखला घोंसला बना लिया है, दूसरे नमूने में मकड़े ने अनेक _ 
उन्नतोदर बीजदानी पंखुड़ियों को चुनकर एकत्र आबद्ध किया है। 


. उनके कोरों को अपने जाले से बॉँधकर एक खोखला घोसज्ञा बना 

लिया है। उसमें केवल भीतरी तल में कोमलता लाने के लिए जाले 
का अस्तर लगाना आवश्यक है जिससे उपयुक्त शिशु-पालन ग्रह 
बन जाय। किन्तु तीसरे नमूने में घोंसला बनाने की क्रिया 
यथेष्ट अग्रसर हुई है क्‍योंकि उसकी रचना अत्यधिक ठुकड़ों को 
. एकत्र कर हुई है । उन्हें एक दूसरे के ऊपर बड़े ढंग से व्यवस्थित 
. किया गया है। उसे यथेष्ट श्रमसाध्य काये कहना चाहिए। यदि 
केबल पत्तियों के टुकड़े एकत्र जुटाना और परस्पर आबद्ध करना 
भर होता, तब भी अ्रमपूर्ण कांय होता । 
. एक पादशिखी मकड़ा पश्चिमी द्वीप-समूहों में होता है। 
उसके पैरों में कड़े बालों रूप की विचित्र कलंगी होती हैं। इसके 
पैर बड़े लम्बोतरे होते है तथा उदर भी लम्बा और बोमिल होता 
है | इसके शरीर की लम्बाई डेढ़ इन्च होती है, उसमें उद्र की ही 
लम्बाई दो-तिहाई होती है । उदर की औसत मोटाई ह# इत्ब होती 
है । वह लगभग एक समान ही पूरी लम्बाई में मोटी होती है। 
अतएव उसका यह अंग ठोस तथा भारी होता है। इस सकड़े का 
रज्ञ भूरा होता है और उस पर चमकीले पीले रह्जः के गोल धब्बे होते 
हैं। इसके अतिरिक्त उसी रह्ड की अनेक पट्टियाँ भी विशेषतया 
उदर के अग्रभाग में होती हैं | उद्र के अधोतल में दो मोटी पीले 
रज् की आड़ी पदिटयाँ होती है । वक्ष का रज्ञ गहरा लाल होता 
है। उस पर धूसरयुक्त पीले रह्न के छोटे रोम भी आच्छादित होते 
. हैं। वे रोम इतने घने होते है कि वक्ष का गहरा रघ्नः बहुत अधिक 
ध्यान से निकट से देखे बिना ज्ञात ही नहीं हो सकता। किन्तु 
प्रत्येक पाश्वे में तीन काले वर्गाकार धब्बे होते हैं । मध्य में भी एक 
काला धब्बा होता है। इस मकड़े में विषाक्त जबड़े होते हैं. 
: जिनका रह चमकीला गहरा काला होता है तथा उनके छोरों पर 
. बक्रित दाढ़ भीतर की ओर कुकी होती है । वक्त के सम्प्ुख ठीक 

आगे की ओर आठ आँखें होती हैं। उनमें सबसे छोटी चार तो 
मध्य में सन्निकट ही बनी होती हैं ओर एक वर्ग सा बनाती है और 
सबसे बड़ी चार आँखें प्रमुख रूप में एक बड़ा आयत सा बनाती 
हैं जिसके भीतर छोटो आँखों का वर्ग होता है । 

इस मकड़े के पैर लंबोतरे होते है। पहले जोड़े, जो सबसे लम्बे 
होते हैं, ढाई इत्ब लम्बे होते है। दूसरे जोड़े फैलाने पर साढ़े चार 
इग्ब लम्बे होते हैं। सबसे बड़ी विचित्र बात उसका नाम देनेवात्वी 
बात है। पहले, दूसरे ओर चौथे जोड़े पैरों में घने बालों का गुष्छ 
होते हैं| पहले जोड़े में प्रत्येक पर दो रोम-गुच्छ होते हैं, अन्यों पर 
एक-एक ही गुच्छ होते हैं । तीसरे जोड़े पेर अन्यों से छोटे होते हैं 
वे गुच्छहीन भो होते हैं । पैरों का रह् चमकीला पीला भूरा होता है 
ओर रोम-गुच्छों का रक्ग गहरा काला होता है। अतणएव इनकी रह्डः 
विभिन्नता विचित्र दिखाई पड़ती है। इस मकड़े द्वारा बढ़ेओ आकार 
के कं अंडाकार घोंसले निर्मित होते हैं जिनका चित्र दिया 
गया है । द 

मिल्लीपंखीय कीटों के निम्ित छपहल (षरदूभुजीय या 
षट्तलीय) कोष्ठकों के तीन प्रमुख नमूने चित्र में दिए गए हैं। 
इनमें मध्यव्ती घोंसला कदाचित सब से भव्य है। यह इकारिया 
प्रजाति के कीटों द्वारा निर्मित है। चित्र में दिए हुए सभी कोष्ठकों 
के आकार *“षद्कोण हैं। प्रत्येक भुजा के कोण बिल्कुल उभड़े हुए 
ओर स्पष्ट हैं। इन्हें कीट अपने कोशल से इस विशेष आकार के 
घोंसले बनाता है । इसमें प्रयुक्त पदार्थ बहुत ही 'थोड़ा होता है । 


इसकी दीवालें लिखने के कागज समांन ही पतली होती हैं। उसकी 


सामग्री अत्यन्त नरम होती है क्‍योंकि घोंसले के भार से ही उसका 


रूप कुक गया होता है. किन्तु इनमें .किसी भी कोष्ठक का दूसरे 
कोष्ठक से सन्बस्ध तीन से अधिक पहलों या किनारों से नहीं 





है 

होता । अधिकांश का तो दो ही किनारों या पहलों से परस्पर 
सम्बन्ध होता है। बिल्कुल बाहरी कोष्ठक का तो एक ही पहल या 
किनारे से सम्बन्ध होता है। पाँच किनारे स्वतंत्र या प्रथक ही 
होते हैं. । 

मध्य के घोंसले में प्रयुक्त सामग्री कई प्रकार की ज्ञात होती है । 
उसमें घूमिल तथा गहरे रद्ध की एकानन्‍्तर रुपी मुद्रिकाएँ कोष्ठक को 
आवेष्टठित रक्खे दिखाई पड़ती हैं, उसी से प्रयुक्त पदार्थ की विभि- 


हर 





. मिशोसिटेरस इकारिया रौफिगेस्टर 


जता प्रकट होती है | इस घोंसले का बनाने बाला कीट मभोले 
आकार का होता है और उसका रह्ज धूसरमय काला होता है, उस पर 
पीलेपन युक्त श्वेत रज्न की पट्टियाँ होती है । उदर यथेष्ट पुष्ठ और 

नोकीला होता है तथा एक भूरे से दंड द्वारा वक्ष से सम्बद्ध होता 
है । यह नेटाल में पाया जाता है। 

चित्र में बाई! ओर ऊपरी कोने में तिहरे घोंसले को शाखा से 
लटका देखा जा सकता है। यह एक कीट की रचना है जिसका 
वैज्ञानिक नाम 'मिशोसिटेरस क्ेबिएटस” है। पू् वर्णित कीट के 
घोंसले की ही भाँति यह भी एक पतल्नी किन्तु यथेष्ट लम्बी भेंटी या 
बन्धन या लटकन-सूत्रों द्वारा एक शाखा से अवलम्धित है | 
कोष्ठकों के मुख अधोवर्ती हैं । 

साधारणतया कोष्ठकों का गुट्ट एकाकी होता है किन्तु कभी- 
कभी अधिक पूर्ण घोंसला बना मिलता है जिसमें चित्र में प्रदर्शित 
ढज्ज के तीन गुट्‌ट हो सकते हैं जिनमें प्रत्येक मध्य के एक बन्धन- 
सूत्र द्वारा ऊपर के गुटूट से आबद्ध होता है। यह विधि घोंसला 
लटकाने के लिए भयानक प्रतीत हो सकती है, परन्तु यह साधारण 
ततैया के उस प्रबन्ध से विशेष भयानक नहीं होती जिसमें कोष्ठकों 
के गुट्ट के गुट्ट दूसरे गुटट से डस कागज समान पदार्थ के बने 
स्तम्भों से बँधे होते हैं जिनसे कोष्ठकों की रचना हुई होती है। इस 
कीट का रह्ञ भूण होता है। 

घोंसलों का तीसरा नमूना एक कीट का बनाया है, जिसका 
वैज्ञानिक नाम 'रेकिगैस्टर गिनिएंसिस” है | यह पश्चिमी * अफ्रीका 
में पाया जाता है। धोंसलें में लम्बे कोष्ठकों के गुट॒ट होते हैं जो 
एक बन्धन-सूत्र द्वारा लठके होते हैं। घोंसला बनाने में प्रयुक्त 
पदार्थ अत्यन्त कोमल और भंजनशील होता है। वह पतंग बनाने 
वालें कागज से भी दुबत्न या चित्रों की रक्षा के लिए ऊपर लगाए 
रखने वाले या ट्रे सिंग पेपर से भी अधिक माँमर (छुद्र रंध्रमय) 
होता है | कोष्ठक इतने पतले होते हैं कि उनके मध्य से प्रकाश पार 
कर चमक ,सकता है। तनिक भी दबाव से वह दब जाता है। 

प्रत्येक कोष्ठक आधारतल में छोटा होता है और मुख की ओर 
क्रमशः बड़ा होता जाता है। 

इस कीट के कोष्ठक एक दूसरे के चारों ओर संगठित होते हैं 
फिर भी शंकु . आकार रक्षित रखते हैं। भध्य के कोष्ठक उतने ही 
गोल होते हैं जितने बाहरी कोष्ठक । उनके मुख भी गोलाकार होते 
है। इस घोंसले का निर्माता कीट कुछ लम्बा होता है। उसकी 
लम्बाई एक इच्व होती है। उसका रह्नः धूमित्र पीज्ा होता है। 
उदर अधिक लम्बोतरा होता है तथा उतने लम्बे दंड से आबद्ध 
होता है। इस कीट का घोंसला चित्र में दाहिनी ओर दिखाया 
गया है जिसमें कुछ कोष्ठकों में इल्लियाँ विद्यमान हैं और 
प्यूपा (कोएदार रूप) धारण कर रही है। उनके मुख्य पर श्वेत 
आवरण हैं। 

शाखा से लटके गृह बनाने वाले कीटों में एक पतिंगा होता है 
जिसका वैज्ञानिक नाम "नेथोकैम्पा प्रोसेशनीया” है । यह बहुसंख्यक 
अंडे देता है| प्राय: बलूत के वृक्ष पर ही इसके अंडे दिए जाते है । 


उनसे उत्पन्न शिशु तुरन्त ही अपने लिए ग्रह बनाना प्रारम्भ करते 


है| इसके ग्रह में विभाजन नहीं होता तथा एक ही द्वार होता है । 


जब कैटरपित्तर (पंतिगों की इल्ली) आहार के लिए बाहर जाता है 


तो वह निर्देशक पथ बुन लेता है। ऐसी व्यवस्था अनेक कैटरपिलर 
करते है किन्तु यह एकाकी बाहर जाने के स्थान पर एक दत्ञ रूप 


में ही चलता है मानों कोई सेनिक दल आहार-संचय करने निकल्ला 

हो । इसलिए इन्हें दल्चारी या 'जलूसगासी कहते है । द 
इस दल में एक केटरपिल्ञर नेता होता है। उसके पीछे पंक्ति 

में एक या दो अन्य कैटरपिलर होते ह। बहुसंख्यक होने पर ये 


क्‍ ग्रायः दोहरी पंक्ति बनाकर चलते है। कभी-कभी पाँच छ: पंक्तियों 


का दल भी चलता है। वे एक दूसरे के बहुत अधिक निकट होते 


मे की श ३३3. 

हैं जिससे उनका जलूस अखंड रूप में चलता है । जब तक दशेक 
बहुत निकट न हो, यह ज्ञात नहीं. हो सकता कि कोई दत्ल गति 
कर रहा है। एक भुनगे की इल्ली इस दल्लचारी कैटरपिल्लर का 
भक्षण करती है। इसका नाम कैलोसोमा साइकेफेटा है। वह 
दुलगामी कैटरपितल्र के गृह में एक, दो या पाँच छः की संख्या में 
पायी जाती है। वे कैटर पिलर न तो कहीं भाग ही सकते ह. और 
न इस शत्र का संहार कर ही सकते है, अतएवं उनकी संख्या न्यून 
होती रहती है। कैटरपिल्लर आहार प्राप्त करने दत्नबद्ध बाहर जाते 
है और एक मात्र आश्रय, अपने यह में आते हैं| वहाँ इनका भक्षण 
वह इल्ली करती है। 
चित्र में दलगामी कैटरपिल्षर का शाखावत्नम्बी गृह दिखाया 








.. दलगामी कीट का गह 
गया है | उसका मध्य भाग फाड़ कर दिखाया गया है जिससे ज्ञात 

हो कि उसमें कहीं कोई विभाजन नहीं है । बीच में कैलोसोमा झुनगे 
की इल्ली है जो इन कैटरपिलर का भक्षण करती ,है। नीचे एक 
कैलोसोमा वयस्क भुनगे का चित्र दिया है। कैज्ञोसोमा की इल्ली 
इतनी भयंकर भक्षक होती है कि वृक्षों के संहारक कीटों की इल्लियाँ 
नष्ट कराने में उससे बड़ी सहायता प्राप्त हो सकती है। वामन 
भुनगा (जिप्सी साथ) या “बाम्विकूस डिस्पर' नामक कीट की इल्ली 
वुत्तों का भयंकर नाश करती है। पत्तियों को खा-खाकर समाप्त 
कर वृक्ष की छाल के अन्दर छिप जाया करती है। एक वैज्ञानिक ने 
वृत्तों को इनके द्वारा नष्ट होते देखकर कहीं से कैलोसोमा कीट की 
मादा लाकर उस पेड़ पर रकखा। उसने जब अंडे दिए तो उनसे 
.. उत्पन्न इल्नियों ने वृत्ठभक्षक इल्लियों का कुछ ही समय में पूर्णतः 
सर्वेताश कर दिया । फिर बे स्वयं अन्यत्र इल्लियों की खोज्ञ में 
चली गई । 
एक कीट “कलई कीट” या लैकी कहा जा सकता है। इसका 
वैज्ञानिक नाम 'क्िसियोकैम्पा न्यूस्ट्रिया' है। इसकी मादा जब अंडे 
देना चाहती है तो उन्हें किसी पतल्ली डाली या टहनी पर उसके 
चारों ओर अंगूठी रूप में इस प्रकार रखती है मानो किसी नारी के 
_ बाहु में बाजूबन्द बँधा हो या कल्नाई में कड्ा हो। जब ऋअांडों का 
यह गोला पूर्ण हो जाता है, तो उन्हें एक प्रकार की चिकनाई से 
लेपित करती है। वह लेप शीघ्र ही सूल कर पूर्ण जल्-अभेद्य तल 
बन जाता है। यह लेप इतना कड़ा होता है और अंडों को इस 
प्रकार पररपर आबद्ध रखता है कि टहनी को सावधानी से प्रथक 
काटा जाय तो पूर्ण अंडों की अंगूठीनुमा ढेरी प्रथक की जा सकती 
है । इस लेप का ठीक उसी अकार प्रभाव होता है जैसे हम पीतल 
के बतेनों पर कल्लई कराने पर खट्टे पन के कुप्रभाव को रोक सकते 
है या अन्य धातुओं पर कलई कर आद्रता से रक्षित रक्खा जा 

सकता है। इसी कारण इस कीट का नाम ही 'कत्लई कीट” उचित 
ज्ञान पड़ता ६ 

वर्षा ऋतु में कल्ई कीट के कैटरपिज्षर अपने कौशेय (रेशमी ) 
गृह में ही पड़े रहते है | केवल आहार प्राप्ति के लिए ही बाहर आते 
हैं। वे अपना सार्ग कभी नहीं भूलते क्योंकि वे जहाँ कहीं भी जाते 
हैं, एक रेशमी सूत्र मार्गचिन्द रूप में बनाते जाते हैं। इस कीट 
की इल्ली विशेष चिह्नित होती है। उसके शरीर पर नीली, पीली 
तथा श्वेत रह्ल की पदिटयोँ होती है किन्तु वयस्क अझुगगे का रंग 
पीला ही होता है जिसमें कुछ थोड़े नारंगी रंग की कल्षक होती है 

और ऊपरी जोड़े के पंख पर दोनों ओर एक गहरे रंग की पटटी 

होती है जिसमें दोनों ओर घूमिल रंग की किनारी होती है। इसकी 
जाति वृक्षचारी होती है परन्तु एक दूसरी जाति भूजीवी भी 
होती हैं 

यहाँ पर दिए चित्र में अनेक विचित्र घोंसले हैं जो लम्बोतरे 
पट्पहल कोष्ठकों के मिलने से बने हैं। ये कोष्ठक एक-दूसरे के 
बगल में हैं। इन्हें इकारिया प्रजाति के कीट निर्मित करते हैं। 
इनके घोंसले या कोष्ठक शड्लल्ाओं का निर्माण एक विचित्र 
नमूने पर है | पहले कीट शाखा से एक बन्धक-सूत्र उसी प्रकार के 
पदार्थ का आबद्ध करता है. जिससे कोष्ठकों का निर्माण होता है। 
ये बन्धक-दंड पतले होने पर भी बड़े कड़े, ठोस ओर पुष्ट होते हैं । 
वे यथेष्ट भार सँभाल सकते हैं। इन घोंसलों की रचना में भारी 
बोझ होना आवश्यक होता है। इसके बाद वह ततैया की तरह 
एक साधारण कोष्ठक की रचना करता है। उसे बन्धक-दंड में 
आबद्ध रखता है तथा मुख अधोवर्ती होता है । पहले वह अपेकज्ञा- 

कृत छोटा ही बनाता है | जब कोष्ठक लगभग पूर्ण लम्बाई प्राप्त... 

कर चुका होता है तो दूसरा कोष्ठक उसके बगल में बनता है। इसी 

तरह तीसरा, चौथा कोष्ठक बनता जाता है । प्रत्येक कोष्ठक आब- 


"यकतानुसार लम्बा रक्खा जाता है। आधार-स्थन्न का कोष्ठक 
पहले बना होता है, इसलिए बाद वाले कोष्ठक छोटे हो जाते हैं। 

इकारिया के जनन-क्रोष्ठक द 
अंतिम छोर का कोष्ठक तो पहले कोष्ठक का चतुर्थाश लम्बा ही 
होता है। इसका रंग गहरा पीलापन मिश्रित भूरा होता है। 
 _इकारिया' के घोंसले में एक विचित्र बात देखी जाती है। 
उसके सभी कोष्ठकों का आकार समान होता है। मधुमक्खियों में 
विभिन्न आकार के कोष्ठक होते हैं। एक छत्ते में ही सब से बड़े 
कोष्ठक भावी रानियों के लिए होते हैं । सब से छोटे कोष्ठक श्रमिक 

सधुमक्खियों का शिशु पालन गृह होते हैं। मध्यवर्ती आकार हे 
कोष्ठक वे होते है जिनमें नर उत्पन्न होते हैं। तपैया और हड्डा के 
घोंसले या छत्ते को भी परीक्षा करने पर कोष्ठकों के आकार हें 
. विभिन्नता मित्षती है। नर, मादा, या जिस प्रकार के कीट को जन्म 
धारण करना होता है उसके अनुसार विभिन्न आकार के कोष्ठक 
होते है। परन्तु इकारिया के कोष्ठकों का आकार (लम्बाई-चौड़ाई) 
एक-सा होना एक आश्चर्य की बात ज्ञात होती है। इकारिया का 
घोंसला चाहे जितना बड़ा हो या उसमें कोष्ठों की चाहे जितनी 
संख्या हों, उन कोष्ठकों का विस्तार समान होता है | 
चित्र में नीचे एक पत्ती पर कोष्ठकों के गुटठ बने है। पत्तों 
यथेष्ट बड़ी है और सूखने के कारण अपने ही बल से कुछ गई हे 


यह पत्ती इकारिया को प्रिय ज्ञात होती है, क्योंकि इसके ऊपरी तल 


पर पन्द्रह घोंसले बने मिलते है। इनमें सभी कोष्ठक पूर्ण सीधे 
नहीं हैं, बल्कि कोमल पदाथ से बने होने के कारण कुछ नीचे की 
ओर झुके ह। इन घोंसलों के मनिमोॉयक्र कीट का सिर बड़ा 
होता है ओर एक छोटा गोलज्ष छद॒र होता है। यह आरतग्का 
कीट है | ये घोंसले बरेली में प्राप्त हुए थे । 

एपोयका पैलिठा' जिस प्रचार के विचित्र घोंसले वनाता है वे 
. दरशेत्रीय होते ह। उनके विभिन्न घोंसलों के नमूने चित्र में दिए 
गए हैं, परन्तु वे सभी घोंसले एक स्थान पर ही प्राप्त नहीं हुए 
ओर न वे ठीक उसी स्थिति में लठके ही थे जिन रूप में ये प्रदर्शित 
किए गए हैं। उनके रूप की जो विचित्रता बर्णनीय है, उसे दिखाने 
के लिए उनकी स्थिति बदल कर चित्र में एक बुक्ष पर तुलनात्मक 
पर्यवेत्ञण के लिए दिखाई गई है। कुकुरमुत्ते के आकार का मध्यवर्ती 


छुत्ता तथा टहनी की छोर पर का छोटे कोष्ठक मंडलों का छत्ता 


आाक्ृतिक स्थिति में रहा होगा । शेष के स्थान तथा स्थिति में परि- 


पि पु 
श्र डे न्‍ ३ 

वर्तन है। इस वरह के छत्तों में कोष्ठकों का मुँह सदा अधोवर्ती 
ता है। अतएव रूपरेखा समझने के लिए तिरले या खड़े रूप मेँ 

















एपोयका के घोंसले 


क्‍ रक्‍खे छत्तों की वास्तविक स्थिति अनुमान कर लेना चाहिए। इन 
“ छत्तों में बाई' ओर का छत्ता सब से अधिक प्रमुख है । 

सब छत्तों पर दृष्टि डालते ही यह ज्ञात हो सकता है कि उन 

सब के रूप और आकार समान नहीं हैं। मध्य का बड़ा छत्ता दस 

इत्ब से अधिक व्यास का है। किन्तु उसी शाखा की छोर पर का 

... छोटा छत्ता उसका अर्ड्धाश चौड़ा ही होगा। अन्य सब मेले 

.... आकार के है। रूप में भी भेद है। कुछ तो छपहल (पद्भुजीय) 

है', कुछ आंशिक रूप में ही छपहल हैं । कुछ बिल्कुल गोल ही 
किन्तु ध्यान से देखने पर उनमें घूमिल रूप का छुछ षटसुजञापन 
आभासित हो सकता है। 

तुलनात्मक रूप से देखने पर पहली बात यह है कि बे सभी 
ऊपरी तल पर कुछ न कुछ उन्नतोदर है | वे गोल हों, या छुपहल 
हों, उन्नतोदरपन समान ही है। यह रूप उन्‍हें जल-अभेद्य रखने 
के लिए प्रदान किया होता है। यदि वर्षा की बँढें उनके ऊपर ठहर 
सके, तब तो सारी रचना शीघ्र ही छिन्न-भिन्न हो जाय | 

ऊपरी तल जन्नतोदर होने का यह स्पष्ट ही अथे है कि भीतरी 
तत्ल नतोदर होगा । क्योंकि सभी कोष्ठक प्राय: एक समान आकार 
के ही बने होते है । यथार्थ में ये छत्ते छिछली कढ़ाही समान होते 
है' जिसकी दीवाल बड़ी मोटी होती है। उन्हें बहुत बड़े और 
सुडौल बने कुकुरमुत्ते की टोपी से मिज्ञते रूप का समझना चाहिए | 
भध्यवर्ती छत्ता तो कुकुरमुत्ते के इतने अधिक अनुरूप है कि यदि 
उसे ऊजड़ और गीली भूमि पर रख दिया जाय तो उसे कुकुरमुत्ता 
सममभने का ही धोखा हो जाय | उसका रंग भी पीलापनयुक्त भूरा 
होता है और तल अड्धे चिक्‍्कण रूप का होता है जिससे रूप का 
झोर भी धोखा होता है । 

बाह्य रुप में छत्तों में रंग का कुछ विभेद होता है। आठ 
नमूनों में से, अधिकांश कुकुरमुत्ते समान ही है किन्तु कुछ विभिन्न _ 
भी है । पीले भूरे सपाट रंग पर ज्ञाल चित्तियाँ दिखाई पड़ती है । 
एक छत्ते का रंग लाल भूरा है और उसका तल खुरदरा है। कुछ 
दूसरे गहरे रंग के है | एक तो श्वेत सा ही है। केवल घूलरपन की 
भलक है। इन कोष्ठों में नवजात इल्ली का प्रायः एक सा आकार 
होता है। बढ़े नर, रानी या छोटे श्रमिक सैनिक आदि का झगड़ा... 
नहीं होता । इस कारण कोष्ठकों का आकार एक समान होता है ! 























श्ए्८ जन्तुओं का ग्रह-निमोण 


अतएब कोष्ठकों की संख्या न्‍्यून हो या अधिक, छत्ते की मुटाई 
एक-सी ही होती है | छते का व्यास छोटा या बड़ा हो सकता है | 
सभी छुतते एक रूप से ही आबद्ध होते हैं। एक शाखा या टहनी 
उत्तरी तत्ञ में प्रविष्ठ होती है। जब कोष्ठकों की संख्या-वृद्धि से 
का आकार बढ़ जाता है तो मूल बन्धक-सूत्र दुरबेल्ल प्रतीत हो 


छोटे छत्ते तो किसी एक ही पतली ठहनी से ज्वटके हो सकते हैं, 
परन्तु यथेष्ट बड़े छत्ते तीन बिन्दुओं पर आबडद्ध होते है' जिनमें 
मा अमन ला ज नम मल मम 8 खा कक: न । विन ५ ९ गो 
दो बन्धन मोटी शाखाओं पर ही होते है' जो छत्ते के पाश्वे भागों 
को अवल्म्ब दिए होते है' तथा एक टहनी ऊपरी तत्न को अव- 
लम्बित रखती है। छत्तों की आकृति पर उनके कोष्ठकों की न्यूना- 
घिक संख्या का प्रभाव नहीं पड़ता। आठ नमूनों में घटभुज या 
गोले आकार का विभेद कोष्ठकों की संख्या से प्रभावित नहीं है | 
इसके वैज्ञानिक नाम 'एपोयका” का अर्थ संघजीवी है और 
पैलिडा का अर्थ घूमित्न-रज्ञ है। यथाथे में इसका रह्क फीका होता 
है | लम्बोतरे शरीर और बहुत धूमिल पीले रंग का कीट है। ज्ञात 
होता है कि पहले इसका चटक रंग रहा हो और गंघक का घुआँ 
देने से वह फीका पड़ गया है। पंखों का भी बैसा ही फीका रंग 
होता है। इतना साधारण रंगरूप रखने वाला कीट इतनी सुन्दर 
व्यवस्थित कोष्ठक-शछुला की क्‍यों रचना करता है, यह जान 
. नहीं पड़ता । द 
जन्तुओं के गृह-निमोण में ज्टकनशील रूप मिल्नना एक 
साधारण प्रचलित व्यवस्था है | इनके व्शुन कई स्थानों पर दिए 
गए हैं। यहाँ पर कीटों द्वारा लटकनशौल ग्ृह-निर्माणः की कुछ 
चर्चा की जायगी। कुछ कीट तो अपने लटकनशील गृह प्रौढ़ 
अबस्था प्राप्त होने पर बनाते है, परन्तु कुछ कीट अन्डे से उत्पन्न होते, 

इल्ली अवस्था में ही बनाते हैं, या इल्ली से भी विकलित रूप, प्यूपा 

( प्रीढ़ अवस्था होने के पूर्व का रूप ) की स्थिति में ही लटकनशील 

गृह-निर्माण कर सकते हैं । 
कल पक मऊ 





इकोफिला विरेसीन्‍्स एबिस्पा एफिध्यम क्रिमेटोगस्टर लिविसेप्स 


कीटों में विवर-निर्माण में मिल्लीपंखीय बर्ग के कीटों (चींटी 
मधुमक्खी, ततैया आदि ) को कुशल पाया जाता है। उन वर्गों 
के ही कीट लटकनशील गृह-निर्माण में भी प्रवीण होते है। आस्ट्र- 
लिया में एक कीट “क्रिमेटोगैस्टर लिकिसिप्स!” होता है। इसी तरह 
का एक कीट त्राजील में भी होता है जिसे हब्शी कपालीय पिपीजलिका 
( निग्नो हेड आंट ) कहते हैं। उसका कारण यह है कि इसका 
घोंसला हबशी के सिर की तरह होता है ओर बाहर की ओर उसे 
छोटे उभाड़ों युक्त देखा जाता है मानों हब्शी के सिर पर के घने 
बाल हों । 2 कक 

यह पिपीलिका जब भूमि पर दोड़ती है तो इसमें एक विचित्र 
बात यह होती है कि यह अपना उदर इतना ऊपर उठा लेती है कि 
बह पीठ के ऊपर मुड़ जाता है और वक्ष के ऊपर जा ज्ञटकता है। 

इस कारण इसे जिप्तोदर या लटकनशील उदर का कीट कहते हैं । 
'क्रिमेटोगैस्टर! शब्द का यही अथ है। इसका गृह ततैया के लटकन- 
शील-गृह सा प्रतीत होता है. किन्तु निकट से देखने पर अधिक 
पेचीदा मित्रता है। उसमें भीतरी कोष्ठक की ओर निर्दित अग- 
शित वक्रताओं तथा विकट व्यूह के जाल होते हैं । 

पिपीलिकाओं की अन्य जातियाँ भी हैं जो अपने उदर खड़ा 
कर चलती हैं। मिरमिका किरबाई नामक वृक्षचारी पिपीलिका ऐसी 
ही होती है जो वृक्षों के ऊपर घोंसले बनाती है जिनकी रचना गोबर 
से होती है । गोबर को ही पतले रूप की पर्तों में बना लेने की कला 
इसे ज्ञात होती है । उसी को खपरैल की तरह एक-दूसरे के ऊपर 
चढ़ा सा रखकर अपना घोंसला बनाती है। उस पर एक प्रथक 
गुम्बजनुमा छत होती है जो घोंसले के घेरे से बाहर तक चारों 
ओर फैली होती है। इसी तरह की दूसरी पिपीलिका फोमिका 
इत्नाटा भी उदर उठाकर चलने वालों में है ओर अपना घोंसला 
पंक्र तथा पत्तियों के मेल से घनी डालों में बनाती है । 

एक पिपीलिका “इकोफिला विरेसीन्स” नाम की होती है । इसे 
हरित पिपीलिका या पत्रगृही कहते हैं। यह सूखी पत्तियों से अपना 
गृह बनाती है | यह यात्रियों को कभी-कभी बड़ी कष्टदायक होती 
है। वे अनजाने ही इसका कोई घोंसला छेड़ सकते हैं जो कहीं 
पत्तियों के अन्दर छिपा हुआ डाल्नों में लटका पड़ा रहता है। बे 
घोंसले से ओले की तरह सिर पर बरसने लगती हैं | कुछ ही समय 
में यात्री का शरीर इनसे अभिभूत हो सकता है | वे शरीर के नम्न 
भागों से चिपट जाती हैं। इनका घोंसला आठ इद्व व्यास का 


गोतल्ाकार होता है| वह बड़े बिलक्षण रूप में बना होता है। उसमें 


. भ्रयुक्त पदार्थ पत्तियाँ ही होती हैं जम्हें काटकर मुख में चबाती हैं 
तथा लुगदी रूप में बना लेती हैं| यह कभी-कभी ततैया तथा हड्ढा 

द्वारा प्रयुक्त पदार्थ हो सकता है, परन्तु यह अंतर होता है कि उनके 
गृह-निर्माण में काठ के रेशों की लुगदी लगी होती है परन्तु इनके 
घोंसलों में हरी पत्ती की लुगदी प्रयुक्त हुई रहती हैं 

इस पदाथे से बना घोंसला सबसे घने पत्तों के मध्य स्थित 
होता है ओर टहनियों से लटका नहीं होता, बल्कि पत्तियों से ल्ट- 
कता रहता है जो घोंसले के अन्दर सन्निविष्ट होती है और अनेक 
स्थलों पर घोंसले की बाहरी दीवाल से बाहर निकली होती हैं। इसके 





घोंसले का बाहरी भाग ज्िप्रोदर पिपीलिका (क्रिमेटोगैस्टर) के घोंसले 


से विशिष्टता का प्रमाण अपनी चिकनाहट तथा दीवालों की निय- 
मितता द्वारा प्रकट करता है | इसकी एक जाति अफ्रीका में पाई 
जाती है । वे जब कभी छेड़ी जाती हैं, अपने धोंसले के बाहरी 
. भाग पर इतनी अधिक संख्या में तथा अधिक वेग से दोड़ आती हैं 
कि ज्ञात होता है मानों पत्तियों के ऊपर वर्षा की बँदें गिर रही हैं । 
“फोमिका विस्पिनोसा” पिपीज्िका मध्य अमेरिका में पाई 
जाती है। वह एक कपास बृक्ष के बीज द्वारा रेश्मी कपास- 
सूत्रों का प्रयोग करती है । उसे रपंज की तरह बनांकर गृह-निर्माण 
में प्रयुक्त करती है । रक्तस्नाव होने पर उस वस्तु का डपयोग करने 
से स्राव का अवरोध हो जाता है। “फोमिका माडिकोज्ञा” नामक 
पिपीजलिका “मिरसिका किरवाई” पिपोजिका के समकक्ष गृह-निर्माण 
में विचित्र पदार्थ का उपयोग करती है। यह घोड़े की लीद को 
इसके लिए प्रयुक्त करती है। यह या तो भूमि से कुछ ऊपर नरकुलों 
के तने से अपना घोंसला लटकाती है या किसी ताल वृक्ष के शल्य- 
 कीय तनों से लटका लेती है| ऐसी पिपीलिकाएँ भी हैं जो धान- 
: स्पतिक रोमों से अपना घोंसला बनाती हैं। “फोमिका मोलेस्टेस! 
पिपीलिका अत्यन्त सूक्ष्म रोमों से गोल्लाकार घोंसला बुनकर विभिन्न 
वनस्पतियों के पत्रवृन्त (पत्तों की सेंटी) या गूमड़ों में बाँघती हैं । 











श्णश्रः जन्तुओं का ग्ृह-निर्माण 


आरस्ट्रे ज्षिया में एक ततैया बग का कीट “एबिस्पा एफिपियम” 
नाम काहोता है। इसका घोंसला बहुत बड़ा होता है। उसका 
व्यास तीन या चार इद्चध होता है। प्रवेश-हद्वार मिल्लाकर इसकी 
ऊँचाई इससे अधिक ही होती है। घोंसला-निर्माण में यह मिट्टी 
को ही मुख में चबाकर तथा भन्नी-भाँति गूधकर प्रयुक्त करता है| 
उसे ढीला लसदार बनाकर विचित्र रूप में ढाल लेता है । 

इसके घोंसले का बाहरी रूप विचित्र रूपरेखा प्रकट करता है । 
उसमें नज्नी दिखाई पड़ती है जिसमें होकर कीट भीतर प्रवेश करता 
है । उसके बाहरी रूप की इस विचित्रता को छोड़कर खड़ी काट की 


जाय तो भीतर की रचना और भी अद्भुत दिखाई पड़ती है। द्वार- 


नली केवल प्रवेश-मार्ग नहीं होती, बल्कि घोंसले के भीतर एक इस्च 
तक गई होती है । कदाचित वह नवजात शिशुओं को बाहर गिरने 
से बचाने के लिए होती है । जिस भाग से होकर यह गई होती है 


उसके नीचे घोंसले का पेटा लगभग चपटा होता है और सम्पूरो 


घोंसले का आकार एक अंगुश्ताने ( अंगुलित्राण ) के रूप का होता 
है जिसका मुख कठोर मिट्टी की बनी एक गोलाक्रार चपटी चकत्ती 
द्वारा बन्द होता है | घोंसले की छत से आबद्ध कोष्ठकों की एक तह 


: होती है जो किसी विशेष क्रम या व्यवस्था पूर्वक नहीं होती। एक 


विचित्र बात यह है कि इस घोंसले या इसकी भीतरी रचना का 
निर्माण एक ही ततैया द्वारा हुआ पाया जाता है। आमेजन का 


“ट्रेपोक्सिलोन ओरिफ्रांस” कीट भी इसी तरह द्वारनली युक्त. 


घोंसला बनाता है किन्तु नत्ती कुछ छोटी ही होती है । 
- एक ततैया “टेठुआ मोरिओ” नाम की होती है । इस कीट का 


_उद॒र से वक्षस्थल को जोड़ने वाला भाग लम्बे पतले दुएड रूप में , 
. हुआ रहता है। वैसी ही रूपरेखा “यूमेनीज” तथा अन्य कीटों की 


होती है | इस ततैया का घासला कागजी पदार्थ से बना. होता है 

जिसका प्रयोग अनेक ततैया द्वारा होता है। इसमें विशेषता यह 
होती है कि इसमें प्रयुक्त पदाथे इतना दृढ़ और चिकना होता है कि _ 
वह श्वेत दफ्ती सा जान पड़ता है। इसके घोंसले का आकार गोल- 
शीष के शंकु के साथ चपटे पेदे वाला होता है | मुद्ठी या हस्तक के 
बिना मुर्दर सा रूप इसे कह सकते हैं | तोलने की मन, आधे सन _ 
की बड़ी बाठ भी इस तरह की होती है | यह कीट मध्य असे- 
रिक्का के अनेक भागों में पाया जाता है। गाइना में इसे 'गोरों की 
 चुरुटदानी' कहा जाता है। इसका रूप चुरुट पीने की नत्नी सा 
प्रतीत होने से ऐसा नाम पड़ा है। बाहरी दीवालें इतनी दृढ़ तथा 
चिकनी होती हैं कि वे किसी प्रकार की ऋतुविषमता का सामना: 
. कर सकती हैं | उन भागों में प्रायः बहने वाली भीषण आँची, तृफान 
या भारी वर्षा में से किसी का भी कुछ प्रभाव उस पर नहीं पड़ 
सकता । 
कोष्ठकों की अट्टालिकाएँ विभिन्न हो सकती हैं। यह एक विचित्र 
बात होती है क्योंकि कोष्ठकों के बनने के पहले ही फरशे बना ली 
जाती है। कोष्ठकों को बनाना प्रारंभ करने के पहले ही कितनी 
मज़िलों की फश बना ली जाती है या फर्श के तैयार होते ही कोष्ठक 
बनने प्रारम्भ हो जाते हैं, यह विवादग्रस्त है | ये फर्श पूर्णत: डन 
दीवालों तक होती हैं जिससे वे सब किनारों द्वारा बँधी होती हैं। 
उन सब के मध्य से जाते हुए प्रथक छिद्र द्वारा ही कीठ उन तक 
पहुँच सकता है । क्‍ 
इसके घोंसल्े में प्रयुक्त पदार्थ पतत्नी भूरी दफ़्ती समान ज्ञात 
होता है। अन्य ततैया के कोष्ठकों की भाँति इसके कोष्ठकों का मुख 
भी नीचे की ओर होता है जिससे एक अट्टाज्षिका के कोष्ठकों में 
 पोषित होने वाले शिशुओं को आहार पहुँचाने वाली परिचारिका 
निचले कोठे पर उन तक अपनी पहुँच कर सके । एक धघोंसले की 

श्श्छ जन्तुओं का गृह निर्माण 


काट करने पर बीच के छेद से परिधि तक एक पंक्ति में बीस कोष्ठक 
देखे गए । इससे प्रत्येक अद्वालिका में कोष्ठकों की औसत संख्या 
ज्ञात हो सकती है | बीच का छिद्र बिल्कुल मध्यवर्ती नहीं पाया 
गया था । इस कारण कोष्ठकों की कुछ पंक्तियाँ अन्य कोष्ठक-पंक्तियों 
से छोटी हो सकती थीं | 

ततैया की कितनी ही जातियाँ होती है जिनमें कुछ भूतल पर 
विवर बनाकर रहती हें | उन्हें विवरवासिनी कह सकते हैं। उनके 
विपक्ष कुछ जातियों वृक्षवासिनी होती हैं । जिन जातियों की ततैया 
विवरवासिनी होती हैं उनकी स्पष्ट पहचान यह है कि उनके श्रमिकों 
ओर मादा में मुच्छीय बाल का रह् काला होता है, परन्तु वृक्षचारी 
ततैया की जातियों में मूछ वाले व लम्बे बालों का रक्ल नर और 
मादा दोनों ही में पीज्ञा होता है । 

. एक ततैया “चारटेरगस निडुलेंस” नाम की होती है। इसे 
दफ्ती ततैया भी कह सकते हैं। इसका घोंसला बाहरी रूप में ऊपर 
बशित टेठुआ कीट के समान ही होता है परन्तु ध्यान से देखने 

र इसमें विशेष बात यह होगी कि इसके जिस छिद्र में डाल प्रविष्ठ 
होती है, वह बहुत बड़ा होता है जिससे यह घोंसला हवा में बहुत 
स्वतन्त्रता से हिलडुल् सके । 

अनेक नमूनों में इन घोसलों की ऊपरी मोटी छोर में ही डाल 


प्रविष्ट करने वाला छिद्र होता है परन्तु कुछ नमूनों में दफ्ती की 


तरह के किसी पदार्थ से इस तरह की वस्तु बनी ज्ञात होती है मानों... 
एक अंगूठी बनाकर घोंसले के ऊपर जोड़ दी गईं हो ओर उसी में 
डाल से लटका कर घोंसला रक्खा गया हो। 
. चारटेरगस के घोंसले विभिन्न आकार के होते हैं। प्रत्येक 


- घोंसला असीम विस्तार करने में समथ ज्ञात होता है। अपने इस 


लटकनशील घोंसले को ततैया जिस विधि से बड़ा कर सकती है, 


ल्‍ा 

वह सरल और प्रभावोत्पादक है। जब घोंसला के निवासियों की 
संख्या इतनी बढ़ जाती है कि बे स्थान नहीं पाते और कोष्ठकों की 
एक नई पंक्ति आवश्यक होती है तो तबैया बड़ी सुविधा में ही 
परिबद्धंन का कार्य कर लेती हैं। उससे घोंसले का सुडौलपन भी 


३5 % करन 
हे ४23; साला: व मु ख्याल पन्ण, ५ लत< 

चारटेरगस निड लेंस 


बिगड़ने नहीं पाता | घोंसले के पेंदे से प्रारम्भ कर वह कोष्ठकों 
की नई पंक्ति बना लेतो हैं। उसमें इसका ध्यान रखती हैं कि परिधि 
की ओर एक या दो पंक्ति अधिक हो जाय जिससे लम्बाई की 
तुलना में व्यास अधिक हो जाय | इसके बाद वे बाहरी दीवाल में 
भी कुछ जोड़ देती है जो लंबोतरा हो जाता है जिसके अन्दर नई 
अट्टालिका भी आ जाती है। इसके बाद पेंरे को ढक दिया जाता 
हे । यह फश ही भावी नई अदटालिका की छत हो सकती है। 

१२६ जन्तुओं का ग्रृह-निर्माण 


उनके घोंसले की व्यवस्था तथा रूप-रेखा बिगड़ने न देकर बढ़ती 
हुई आबादी को आश्रय देने का यह उत्तम ढंग होता है। उनके 
सम्परुख यृह के अभाव का प्रश्न खड़ा नहीं होता । 
चारटेरगस का घोंसला स्थायी रचना होती है । वह स्थायी 
गृह का रूप धारण किये होता है । इसी कारण उसमें वृद्धि कर 
सकने की व्यवस्था रक्खी जाती है | अन्य ततैया तो एक ऋतु के 
लिए अपना गृह बनाकर दूसरे ऋतु में सन्तानोत्पादन की समस्या 
पुनः सामने आने पर नया गृह-निर्माण करती है । चारटेरगस इस 
मंकट से मुक्त रहती है | इसके घोंसले की लम्बाई एक फुट होती 
है तथा उसी अनुपात में चौड़ाई होती है। इससे छोटे या बड़े 
घोंसले पाये जा सकते है | कहीं-कहीँ तो भीमकाय घोंसला पाया 
जाता है जहाँ निवासियों को बाधा नहीं पहुँचाई गई होती और वहाँ... 
का वातारण घोंसले की सतत वृद्धि में सहायक होता है। चार- 
टेरगस” शब्द का अथ कागज बनानेवाला होता है | . ।॥ 
चारटेरगस का एक बृहदाकार घोंसला सिंहल ( सीलोन ) में 
पाया गया था। यह एक विशात्न तालपन्र के भीतरी भाग से आबद्ध 
था | इसकी लम्बाई छ: ऊुट थी | छः फुट लम्बे घोंसले की कल्पना 
करना साधारण बात नहीं है । इसको अपेक्षाकृत चौड़ाई का भी 
अनुमान कर आयतन का बिस्तार समझा जा सकता है। इतना 
बड़ा घोंसला तो किसी साधारण दरवाजे में से भी नहीं ले जाया 
जा सकता । छः फुट लम्बाई का मनुष्य तो विरज्ञा ही होता है। 
जिसके डीलडोल से दर्शक चकित हो सकता है। उतनी लम्बाई . 
की एक कीट रचित वस्तु घोर विश्मय की ही बात है। घंटाकार 
रूप के कारण इतनी लंम्बाई का घोंसला और भी बूहद्‌ रूप का 
ही होता है। क्‍ द 
बेल्टबुट नाम के वैज्ञानिक ने उल्लेख किया है कि इससे मित्रतो- 

जुलती जाति की ततैया का ही एक घोंसला पेरिस के संग्रहालय में 
है । उसका व्यास तो आठ इच्च ही है, परन्तु वह बाहर से इतना 
चिकना ओर कठोर है कि बिल्कुल पकाई हुई मिद्‌टी का बना ज्ञात 


होता है । 


पालिस्टीज नामक कीट के घोंसले अनेक रुपों के होते हे । 
उनकी विभिन्नता चाहे जैसी हो, परन्तु एक समान बात सबसमें 





पालिस्टीज (ऊपरी छत्ता वस्तृतः अधोम्‌खी होना चाहिये) 


. अवश्य होती है कि कोष्ठक खुले रूप के ही होते हैं, उनके ऊपर कोई 
ढक्‍कन नहीं होता। अतएब जो ततैया अपने कोष्ठकों को ऋतु- 
भीषणता से रक्षा के लिए ऊपर से आच्छादित रखने की व्यवस्था . 





























श्स्प जअन्तुओं का गृह-निर्माण 


'श्खती है, उनकी अपेक्षा इसके कोष्ठक अधिक पुष्ट पदार्थों से बने - 


होते हैं । 
इन जातियों में से अनेक लगभग गोलाकार घोंसला बनाती हैं 


और उसे पाश्व॑वर्ती रूप में शाखा, तने या दीवालों से आबद्ध रखती 


हैं किन्तु एक ऐसा विचित्र घोंसला पाया जा सका है जो पूर्णतः 
विभिन्न ढंग का है। वह छत्ता ऐसा दिखाई पड़ता था मानों नमें, 
लचकंदार हो ओर एक डाल से शिथिल रूप में लटका हो | इनके 
कोछक मधुमक्खियों की तरह आकार और रूप रखते थे, किन्तु रंग 
गहरा भूरा था । मधुमक्खियों की तरह दोनों तरफ कोष्ठक बने थे । 
छत्ते लम्बे आर पतले थे, मानों एक बड़े छत्ते के तीन टुकड़े काट _ 
लिए गये हों । ये छत्ते थाईलेंड ( श्याम) से प्राप्त हुए ये । 

बरें या ततैया भी मधुसंचय करनेवाली जातियाँ रंखती हैं, 
इस तथ्य का ज्ञान प्राप्त होने की कथा बड़ी विचित्र है| १७८० 
ई० में डोन फेलिज डी अजारा नाम का एक सपेनीय अफसर कप्तान 
के दर्ज से बढ़ाकर लेफ्टिनेंट-कर्नल बना दिया गया था। वह स्पेन 
ओर पुर्तेगाल के मध्य उपनिवेशों की सीमा के सम्बन्ध में खड़े हुए 
विवाद का निराकरण करने के लिए पैरागुए भेज दिया गया। उस 
समय इस देश के बहुत भाग अज्ञात थे। डी अजारा ने पैरागुए 
का मानचित्र तैयार करने का एक भारी कार्य अपने सिर पर लिया | 
उसे निरन्तर उन भागों की यात्रा करती रहनी पड़ी जहाँ पहले कभी 
गोरों की पहुँच नहीं हो सकी थी । मूलवासियों के विरोध तथा 
भीषण हिंसक जन्तुओं का भय था । उसने तीस वर्ष तक यह कार्य 
जारी रखकर अपना ड्देश्य पूर्ण किया। इसी दौड़्-धूप में उसे इन 


.. भूभागों के दृश्यों, जीव-जन्तुओं को भी देखने सुनने का अवसर 
मिला । फल्नतः योरप लौटने पर १८०१ ई० में उसने अपना यात्रा- 
वर्णन प्रकाशित किया । अनदेखी बातों का वर्णन पहले-पहल पाकर 

पाठकों को बहुत-सी बातें अ्रनगल ज्ञात हो सकती हैं। डी अजारा 
के वर्णोनों की भी यही दशा हुई | उसका यह कथन तो अत्यन्त ही 
तथ्यहीन माना गया कि मधुसंचय करनेवाली ततैया भी होती है । 
किन्तु जिस कथन के बल्न पर डी अजारा का सारा वर्णन ही कपोल- 
कल्पना घोषित किया जाने लगा था, उसकी खत्यता आज का 
विज्ञान हमें पूर्णतः: प्रामाशिक्त रूप में बताता है। आज हम 
जानते हैं कि ततैया की कुछ जातियाँ मधुसंचयी होती हैं। 

एक ततैया “'मिरापेट्रा स्कुटिलारिस”” नाम की होती है जो 
मधुसश्यी ब्रत्ति रखती है। इसके घोंसले का वर्णोन अन्यतन्र दिया 

गया है। इसके बाहरी तल्न पर कीलों की तरह उभाड़ होना विशे- 
हि 

















. १३० . जन्‍्तुओं का गृह-निर्माण 


 षता होती है जिसे सिरों पर नोकीला पाया जाता है। कदाचित 
मधुप्रिय अन्य जन्तुओं से रक्षा के लिए यह प्रबन्ध होता है। ऊपरी 


भागों में तो थोड़े ही कीले होते है' किन्तु नीचे घने होते जाते है।. 


निचले भागों में वे इतने अधिक हो गए होते है कि उनके मध्य 


उद्भली नहीं डाली जा सकती । यह घोंसला भूमि से तीन-चार फुट 


से अधिक ऊँचाई पर नहीं होता। कुछ वैज्ञानिकों का मत है कि 
शत्रु से रक्ता इन शल्य की उभाड़ों का उद्देश्य नहीं हो सकता । इसी के 
निकट प्राप्त होने वाले दूसरे घोसलों में ऐसे कीले बाहरी तलों पर 
नहीं होते किन्तु वे दूसरी जाति की मधुसश्नयी ततैया द्वारा ही बनाए 
गए होते है'। किन्तु मिरापेट्रा के घोंसले के उभाड़ों का उद्देश्य 
बरसाती की भाँति वर्षा से द्वार-मार्गों की रक्षा तथा उसका रूप 
छिपाना हो सकता है। कहीं पर ऐसे उभाड़ों की जड़ में ही द्वार 
होते हें' जिन्हें सहज पहचाना नहां जा सकता। इस घोंसले की 
लम्बाई सोलह इव्ब तथा व्यास सब से चौड़े भाग में एक फुट 
होता है । द 

ब्राजील के जड़लों में “नेक्टारिनिया एनालिस” नाम को 
ततैया भी होती है। इसका घोंसला बड़ा गोलाकार होता है ओर 
शाखा से लटका रहता है। यह घनी पत्रावलियों के मध्य छिपी 
पड़ी रहती है। इस घोंसले का रूप उपयेक्त घोंसले समान सुन्दर 
नहीं होता । कोष्ठकों की कोई ठीक व्यवस्था नहीं होती, मानों 
किसी योजना को लेकर यह उन्हें नहीं बनाती । जहाँ-तहाँ वे बेढंगे 
स्थानों पर बने होते हे । केवल इसका ध्यान होता है कि बाहर से 
एक ही आवरण के अन्द्र उन्हें रखना है। घोंसले के इस गेंदाकार 
रूप के विचार से ही कोष्ठक भीतर बनते है । 
इस घोंसले में ततैया के लिए प्रवेश-द्वार: बहुत. छोटा होता है । 


यहू-आश्चर्य होता है कि भीतर वह. किस अकार अज्ञ' छिलने बिना 

ही प्रवेश कर पाती हैं | यह ततैया मधुमक्खी के समान रूप रखती 
दे और बहुत छोटी होती है| उसकी लम्बाई चौथाई इच्च् भी नहीं 
होती । वह एकाकी-जीवी मधुमक्खी समान जान पड़ती है । 

यह घोंसला मिरापेट्रा के घोंसले समान भूमि के निकट थोड़ी 
ऊँचाई पर ही होता है और पतली टहनियों तथा लम्बी कोमल 


पत्तियों से लटका रहता है। ये पत्तियाँ डस घोंसले के अन्दर 


सम्मिलित कर ली गई होती है' | कभी-कभी वे घोंसले के भीतर से 
होकर बाहर तक निकली पड़ी होती है । किन्तु इस घोंसल्े में 
कीलों की तरह उमाड़ों का सबंथा अभाव होता है। इसकी बाहरी 
दीवाल बहुत पतल्ली और भञ्जनशील ही होती है। कोई कीटभक्ती व 
मधुभज्ञी शत्र उसे मध्चु या कीट के लोभ में तोड़ना चाहे तो कोई 
भी कठिनाई नहीं हो सकती । इसके कोष्ठकों की रचना अधिक 
दृढ़ दीवालों द्वारा हुई होती है।..... 

. मधुमक्खियों सी जद्भली जातियाँ अपना छत्ता वृक्ष के खोखलों 
में बनाती हैं। यह बृत्ति प्राय: सार्वभौम सी है । मधु के लोभी 
मनुष्य, बन्दर, पक्षी, मधु-बिज्जू , भालू आदि सभी जानते हैं. कि 
मधु से भरे इनके छत्ते कहाँ स्थित हो सकते हैं । किन्तु उष्ण कटि- 
बन्धीय अमेरिका में कुछ जंगली मधुमक्खियों को इस सा्वभौम 
व्यवस्था में परिवर्तन किए पाया जाता है। 

यह जंगली मकखी ट्रिगोना' नाम से प्रसिद्ध है। यह वृक्ष- 
कोटरों ले छत्ते न बना कर शाखाश्रों की चोटी पर बनाती है किन्त 
उन्हें कोटर या खोखले में न बना कर एक सेब के आकार में बना 
कर टहनी की बिल्कुल फुनगी से लटका देती है जिससे प्रवीण वक्त- 
चारी बंदर भी किसी प्रकार प्राप्तन कर सकें। यह आश्चये की 
बात है. कि यह मधुमक्खी सार्वभोम सी पद्धति को बदल कर कैसे 
इस रूप में अपना धोंसला रखती है । इससे बहुत अधिक मिलती- 

: जुल़्ती जाति की मधुमक्खी उन भूभागों में ही रहने पर साधारण 
रूप में वृक्ष के खोखलों में ही छत्ता बनाती है । 

पोलिस्टीज कीट अपने कोष्ठक खुले रूप में ही बनाते हैं. । उनके 
ऊपर कोई आवरण नहीं होता । इनके घोंसलों के आकार, कोष्ठकों 
की योजना तथा प्रयुक्त पदार्थो' में विभिन्नता होती है। कुछ तो 
अपने कोष्ठकों को शाखाओं से इसी प्रकार आबद्ध रखते हैं मानों 
मघुमक्खियों के कुछ छत्ते टहनियों से इस तरह बाँध दिये गये हों 
कि उनके ऊपरी भाग में छेद हो और टहनी उसके मध्य से होकर 
चली गई हो । दूसरे अपने घोंसले मिट्टी द्वारा गोलाकार बनाते हैं 
और उन्हें मरबेरियों की तरह डाल से आबद्ध रखते है | किन्त एक 


जाति कोष्ठकों की रचना बहुत सुन्दर करती है। उसके छत्ते भव्य - 


होते हैं । उनके शाखा में बाॉँधने की विधि भी अद्भुत होती है। 


प्रायः छत्तों का रूप गोला-सा होता है । कोष्ठक गेंदे के फूल 
समान चक्रीय रूप के होते हैं। उनका आधार-तल अपेक्षाकृत छोटा 
होता है। एक कोष्ठक को पृथक लेकर देखने से तो आकार की यह 
विचित्रता नहीं जान पड़ती, परन्त छत्ते रूप में वे ऐसे सुन्दर व्यव- 
स्थित होते हैं कि ऊपरी तल फैला हुआ होता है तथा निचला तल 
उससे कम होता है। बीच के कोष्ठक अन्यों की अपेक्षा बड़े हो 
सकते हैं । कुछ बन्द हो सकते हैं, जिसका अथे यह है कि उनमें 
कीट विद्यमान हैं। किनारों के कोष्ठक छोटे और खुले हो सकते हें 
जिसका अर्थ यह है कि उनमें कीट विद्यमान नहीं हो सका है और 


वे छोटे भी होते हैं। प्राकृतिक अवस्था में रहने पर उन्हें भी कीट 


लम्बा बनाये होता है । 


छुत्ते का अधिकांश रूप गोला ही होता है जिससे थे सूखे हुए 
सूरजमुखी या बड़े गेंदे के फूल से ज्ञात होते हैं । परन्त अन्य रूप 

भी हो सकता है। गोल की जगह अधिक लम्बोतरा या दूसरा रूप 
पाया जा सकता है। ये छत्ते सीधे शाखा से आबद्ध नहीं होते, 
बल्कि एक दंड पर फैले होते है. और वह दंड ही शाखा से बँघा 
होता है। एक चूल की भाँति सारे छत्ते का भार उस बंधक द्रुड पर 
अवल्लम्बित होना विस्मय की बात होती है। उस बन्धक दण्ड की 
रचना केवल्ञ घने तथा दबे रूप में बनाने से होती है, अन्यथा उसमें 
भी वही पदाथ प्रयुक्त होता है जो छत्तों में प्रयुक्त रहता है । 

छत्ता बनाने वाली मधुमक्खी सट्ठ-बद्ध कीटों में विशेष प्रसिद्ध 
_ है। इस पर मनुष्य का ध्यान मधु के समान सुस्वाद पदाथ पाने के 
कारण आदिम कात्न से रहता आया होगा। यों तो कितने अन्य 
कीट भी हमारे लिए लाभदायक होंगे किन्तु हमें उनके कार्यो का 
पता नहीं, अतएवं वे हमसे अज्ञात ही रहते हैं । किन्तु मधुमक्खी 
तो हमें मधु और मोम दो पदार्थ प्रत्यक्ष प्रदान करती है । 

इन पदार्थों के कारण इस पर दृष्टि जाने की बात छोड़कर भी हमें 
उसकी प्रशंसा करनी ही पड़ती है। वह मधु और मोम न भी प्रदान 
करे या डंक से मार कर क्लेश भी देनेवाला ही कीट हो, तब भी 
उसका उचित श्रेय उसके संघचारी जीबन के कारण प्राप्त होकर ही 
रहेगा । इसके सद्नबद्ध गृह की रचना तथा सद्बीय ग्रह-व्यवस्था 
विचित्र बातें हैं । क्‍ क्‍ 

जब छत्ता पूर्णतः: संचालित होता है तो कोष्ठकों में इतनी मधु- 
मक्खियाँ भरी होती हैं कि उसकी रचना दिखाई ही नहीं पड़ती, 
किन्तु चित्र में उनका रूप यह मान कर दिया गया है कि वें कहीं 
चली गई हैं। यह मधुमक्खी के छत्ते के भीतरी भाग का निचला 
हिस्सा है जो पीछे की ओर शीशा लगा कर दिखाई पड़ता मान 
लिया गया है । छत्ते भर में केवल मधुमक्खी बैठी दिखाई गई है । 

मधुमक्खी के उपनिवेश में रानी अधिष्ठान्री तथा जननी होती 
 है। श्रमिक मधुमक्खियाँ अविकसित मादा होती हैं जिन्हें क्लीब 


जाके 

मधुमक्खी कहते हैं। नर में डंक नहीं होता और वे कुछ काम 
नहीं करते । 

चित्र में रानी मधुमक्खी छत्ते के ऊपर चलती दिखाई गई है । 
इस स्थिति सें वह अपने रूप की विचित्रता प्रदर्शित करती है जिसके 
कारण वह श्रमिकों से विभिन्न होती है। उन विचित्रताओं को देख 
कर कुशल पर्यपेक्षक उसे तुरन्त पहचान सकते हैं । रानी मधुमक्ष्खी 



































मधु मक्खी का छत्ता 


में उदर चौड़ाई की तुलना में अधिक लम्बा होता है । बन्द होने पर 
पंख थोड़ा-सा एक दुसरे पर चढ़े होते हैं। यह बात उसके पहचानने 
5 लिए बहुत महत्वपूर्ण होती है। नर मधुमक्खी को बड़े आकार, 
बड़ी आँखें तथा चोड़े, कुन्द तथा गोल उदर के कारण पहचाना 
जा सकता है। सामने के भाग में निचले हिस्से की रचना उन 
कोष्ठकों से हुई है जिनका मुख बन्द है। उनका तथा इस समय 
तक खाली रहने वाले अन्य कोष्ठकों का आकार षटकोणीय नहीं... 

है। खाली कोष्ठक ऊपर है। रानी मधुमक्खी उनकी ओर बढ़ 

रही है । 

..._ मधुमक्खी के छत्ते में तीन प्रकार के कोष्ठक होते है : श्रमिक 
कोष्ठक, नर कोष्ठक तथा राजकीय कोष्ठक। इनमें प्रथम दोनों 

प्रकार के कोष्ठक छपहत या षटकोणीय होते हैं क्रिन्तु उनमें श्रमिक 


कोष्ठक छोटा होता है और नर कोष्ठक उससे बड़ा होता है। राज- 


कीय कोष्ठक श्रमिकों तथा नरों के जनन-कोष्ठकों से सवथा भिन्न 
होते हैं और वे सदा छत्त के किनारों पर स्थित होते हैं। इनमें से 
एक कोष्ठक चित्र में प्रदर्शित है। वह सामने के छत्ते के किनारे है 


एक साधारण कोष्ठक से वह बहुत बड़ा होता है। उसकी रचना 


बहुत ही प्रचुरता से प्रयुक्त मोमों द्वारा हुई रहती है। अन्य कोष्ठकों 


की भाँति सीमित मात्रा की मोम ही प्रयुक्त नहीं होती। मध्यवर्ती 


छत्ते में श्रमिक कोष्ठक तथा नर कोष्ठक के आकारों में भेद प्रदर्शित 
है। उसमें श्रमिक कोष्ठक नीचे हैं तथा नर कोष्ठक ऊपर हैं । 

जो नवजात शिशु राजकीय कक्ष में रक्खा जाता है उसे वही 
साधारण आहार नहीं दिया जाता जो अन्य मधघुमक्खियों को दिया 
जाता है| उसे बिल्कुल ही भिन्न आहार देकर पोषित किया जाता 
है | उसमें निस्संदेह ही अधिक पौष्टिक तत्व होते हैं । यह एक ज्ञात्त 
तथ्य है कि यदि साधारण नवज्ञात शिशु को, जो साधारण श्रमिक 
कोष्ठक में ही उत्पन्न हुआ हो, राजकोय कोष्ठक में रख दिया जाय 
और वही राजकीय आहार दिया जाय तो उसका विकास रानी 


है रूप में होता है । वह कालान्तर में रानी बनने तथा सन्तान उत्पन्न 


करने में. समर्थ होता है । यह प्राकृतिक व्यवस्था कुछ कठिनाइयों, 
को, जो कभी-कभी आ जाती हैं, उस समय दूर करने के लिए 
होती है जब रानी मर चुकी होती है और कोई राजकीय इल्ली 
. नहीं होती । मधुमक्खियों के कोष्ठकों का प्रमुख उपयोग शिशु- 

पालन तथा आहार-सत्बय के लिए होता है किन्तु उनका अन्य 
उपयोग भी होता है । जब कभी मधुमक्खी विश्राम करना चाहती. 
है, वह अवश्य ही एक कोष्ठक में घुस जाती है, उसी में सिर, बच्ष 
तथा उद्र का कुछ भाग भीतर ग्रविष्ट कर लेती है। जब मधुमक्खियों 
को मारने के लिए छत्ते पर गन्धक का धुआँ दिया जाता है तो 
उससे बचने के लिए मधुमक्खियाँ कोष्ठकों के अन्दर घुस जाने का 
प्रयत्न करती हैं, परन्तु उसी में मर जाती हैं 
..., यह एक तथ्य है कि मधुमक्खियाँ मधु को शीततम भाग में 
रखती है तथा शिशुओं को उष्णतम भाग में पोषित करती हैं । 
अतएव सधुमक्खियों को पालने वाले उनके छत्ते पर काँच या काठ 
की टोपी मढ़ देते हैं। ये टोपियाँ छुत्ते के भागों से अवश्य ही 
ठन्डी होती है। इसलिए मधुमक्खियाँ वहाँ मध का भारी भनन्‍्डार 
रखती है । 
मधुमक्खी के छत्ते को अन्य कीटों के छुते से विशिष्ट प्रकट 
करने वाली कुछ रचना होती है । इसमें कोष्ठक दुहरी पंक्तियों रूप 
में स्थित रक्खे होते हैं जिससे कोष्ठकों का मुँह अधोवर्ती हो और 
आधार तत्न ऊपर हो। उसके आधार तल या कोष्ठकों की छत पर 
से शिशुपोषक परिचारिकाएं ऊपरी पंक्ति के कोष्ठकों का मुंह अपने 
सामने पाती हैं और शिशुओं को आहार देती जाती ह। 
मधुमक्खी के छत्ते में ऐसा नहीं होता । उसके दोहरी पंक्तियों 
के कोष्ठकों की रचना इस प्रकार हुई होती है मानों बहुत से अंगु- 
श्ताने (अंगुलित्राण ) दुहरे-दुहरे इस प्रकार एक दूसरे पर रक्‍खे हों 
कि उनके पेंदे बीच में साथ मिल जाये किन्तु नीचे वाले अंगुश्तानों 
का मुख नीचे की ओर हो और ऊपर की पंक्ति के अंगुश्तानों का 
मूँह ऊपर की ओर हो । ठीक इसी तरह मधुमक्खी के कोष्ठक दुहरी 
पंक्तियों में उयवस्थित होते है । यदि ऐसी व्यवस्था में इनके आधार 

 तल्न अद्गश्ताने की तरह बीच में उभड़े हुए या जन्नतोदर हों तो 
दोनों पंक्तियाँ एक दूसरे से ठीक तरह आबद्ध न हों. इसलिए इनके 
पेंदे चपटे होते है । वे तिकोने रूप के द्वी अपने आधार दूसरी पंक्ति 
के कोष्ठकों से संयुक्त करते हैं । क्‍ 
मिल्लीपंखीय कीटों को ग्रह-निर्माण की सामग्री बाह्य ख्रोतों 
से ही प्राप्त होती है। हुड्डा और ततैया वृक्षों और शाखाओं पर 
जाकर काठ के रेशे नोच लाते हैं। बह लुगदी बन कर प्रयुक्त होता 
है | कुछ कीट पंखुड़ियाँ और पत्तियाँ ही चबा कर लुगदी बनाते और 
गृह में प्रयुक्त करते हैं किन्तु छत्तेवाली मधुमक्खी एक दूसरे रूप में 
ग्रह-निर्माण सामग्री प्रस्तुत करती है। श्रमिक मधुमक्खी के उदर _ 
के अधोतल को ध्यान से देखा जाय तो उसमें छः छोटे ठक्कन 
मिलेंगे । वे छोटी थैलियों के ऊपरी आवरण से होते हैं। उन्हें पिन 
से ऊपर उठाया जा सकता है। उन्हीं के नीचे मधुमक्खी मोम को 
निःस्त करती है जो नन्‍हें छिछड़े रूप में निकलती है। यथेष्ठ 
आहार, शान्ति तथा उष्ण॒ता इसके उत्पन्न होने के लिए आवश्यक 
होती है। यह पहले उष्ण रहने पर इतना नर्म रहतो है कि उसे 
किसी रूप सें गंध कर ढाला जा सके । ठन्डा होने पर वह कड़ा बन 
जाती है। वह शिशुओं तथा मधु-भन्डार का बोझ संभाल सकती 
है| उसमें मधु सिंचित नहीं हो सकती । 
हडडे का गृह बरें की भाँति होता है किन्तु यह अपेक्षाकृत बड़ा 
होता है और बृक्त के खोखलों तथा दीवाल के छिद्रों में बना होता 
हैं| कहा जाता है कि बहुत से हड्डों के डक्कू मारने पर मनुष्य की 
मृत्यु भी हो सकती है। अपने डक्कू के भय को दिखा कर ही यह 
अपने गृह की रक्षा करता है| क्लोरोफार्म सँघा कर इन्हें मूछित कर 
छत्तें को प्रथकू कर पर्यपेक्षण या पालने के लिए कहों ले जाना 
सम्भव होता है । द 

हड्डे अपने ग्रह पर आवरण बनाने की व्यवस्था नहीं करते। 
कहीं वृक्ष-कोटर या ढके स्थल में ग्रह बने होने की अवस्था में... 
आवरणहीन गृह बनाते हैं, परन्तु ऊपर स्थान खाली रखने का... 
सुभीता किया जाय तो वे बाह्य आवरण बनाने का प्रयत्न कर 


. सकते है। 


,.....  ततैया तो दिन को ही क्रियाशील रहती है ओर रात को सब... 
४... गृह के भीतर पहुँच जाती हैं। परन्तु हड्डा रात को भी क्रियाशील 
रहता है | चाँदनी रात में तो उसे निस्सन्देह क्रियाशील देखा जाता _ 
है। इसके ग्रह में कई द्वार होते ह जिनसे यह भीतर ग्रविष्ट हो _ 


सकता है । 

संसार के भयंकर जन्तुओं में पश्चिमी अफ्रीका की नियाभक 
_पिपीज्िका भी कम दुखदायी नहीं हैं। इनके पर नहीं होते । ये 
जहाँ कहीं पायी जाती हैं वहाँ स्‍्कुएड की म्कुण्ड होती हैं। इनकी 
लम्बाई आधे इच्च के निकट होती है। इनका रघह्डः गहरा भूरा 
ओर काला होता है । इनके रह्ढ रूप में विशेष अन्तर नहीं होता, 
किन्तु इनका आकार भिन्न-भिन्न होता है। कोई छोटी होती है तो 
कोई बड़ी । अनेक जन्तुओं को अधिकृत कर उनसे मनमाना काम 
ले लेती हैं; अतएव इन्हें (नियामक” कहते हैं। कोई ऐसा जीवधारी 
नहीं है जो इनका सामना करने का साहस कर सके। इनका 


प्रस्थान करना ही सत्यानाश कर देने वाला होता है। कोई भी. 


जन्तु इनका रास्ता काटने का नाम नहीं लेता । यह सत्यानाशी 
चींटियाँ चात्ताक बन्द्रों पर भी अपना अदुज्ुत पराक्रम दिखाती 


हैं । यदि पिपीज्िकाओं का आक्रामक दल किसी बन्द्र पर धावा 


कर दे और उसके शरीर पर चढ़ दौड़े तो उसको जान बचाकर 
भागना अत्यन्त कठिन हो जाता है और उसे अपनी जान तक से 
हाथ धोना पड़ता है । किसी शूकर-गृह में इनकी पहुँच हुईं तो यह 


0७७४४४ | 
् तल. 











4 5. 8 .. अन्‍्तुओं का गृह-निर्माण | 
| छोनों का सत्यानाश कर डालती हैं। पक्षियों के निवास स्थान पर 




















नियामक पिपीलिका । 

भी इनका हमला हो ही जाया करता है। मुर्गीखानों में इनका... 
पदापण होने पर सभी अंडे-बच्चों की बरबादी आ पहुँचती है । रा 

. स्त जन्तुओं को खाने का इनका विचित्र ढह्ल है। एक बार ल्‍ 


एक डाक्टर ने परीक्षा करने के लिए एक मृत पक्षी को उनके सामने क्‍ 
रख दिया। पहले वह चुपचाप रहीं । थोड़ी ही देर में इनको सुगम... 
मार्ग बनाते और गृह द्वार तक के मार्ग के प्रतिबन्धों को दूर करते... 
देखा गया। यह परिश्रमी और साहसी होती हैं। इनका पराक्रम... 
देखकर आश्चर्य होता है। अपने शरीर से तिगुनी, चौगुनी अधिक 

लम्बाई की वस्तुओं को मुँह और पैर से बलपूर्वेक पकड़कर ढकेलती 
हुई अपने निवास स्थान तक स्वयं निर्मित मार्गे से सहज ही चत्नी 
जाती है । वह मार्ग कभी-कभी तो २०० गज़ तक लम्बे होते हैं। 
जब कुछ चींटियाँ सड़क बनाने लगीं उस समय कुछ मृत पत्षो के 


. प्ड उखाड़ने में व्यस्त हो रही थीं | उनमें इतनी शक्ति तो थी नहीं 


कि एक बार ही बल करने से पड्ठू उबड़ जाते । अतएवब वह धीरे- 


. धीरे थोड़ा-थोड़ा पड्ड नोंचती जाती थीं। इसके पश्चात्‌ उन्होंने 


पक्षी का सम्पूर्ण शरीर टुकड़े-टुकड़े कर डाला। इस प्रकार दुद्धेष 
पराक्रम की पिपीलिकाओं को देख बड़ा आश्चर्य हुआ, पर यह उनके 
लिए कोई बढ़ी बात नेहीं थी । 

बड़े-बड़े सर्पादि भी उनके बलि हो जाते हैं। जब कभी सर्पो' 
पर इनका आक्रमण होता है तो पहले उसकी आँखें निकाल लेती 


हैं, जिससे वह बेचारा इधर-उधर भाग सकने में असमर्थ हो जाता 


जाता है ओर एक ही स्थान पर छटपटाने त्ञगता है। बड़े-बड़े 
अजगर इनसे बहुत डरते हैं। जब किसी अडगर को कोई शिकार 


मिल जाता है तो वह मीलों तक घूमकर देख लेता है कि कहीं 


चींटियों का दल तो नहीं आ रहा है। यदि कहीं इनका प्रकोप हुआ 


ओर तनिक भी इनके आगमन का पता चंत्ञा तो वह शिकार को 


उन्हीं के लिए छोड़कर भाग जाता है। जब नियामक पिपीलिकाए 
अपना जूठन छोड़कर दूर चली जाती हैं तो अजगर लौटकर वहाँ 


आता है और बचे-खुचे को निगलकर पाचन समाप्त होने तक वहीं 


पड़ा रहकर विश्राम किया करता है । द 
इनका आतंक सभी प्राणियों पर ऐसा छाया रहता है कि इनके 


> पहुँचने पर गाँव का गाँव खाली हो जाता है और जन-समूह किसी... 
जलाशय के बीच में जा छिपता है; क्योंकि जब॒ तक किसी विशेष _ 


आपत्ति से बाध्य न हों वे पानी में पैर नहीं रखती | 

इनका धावा बड़ा बेढंगा होता है। प्रभाकर की प्रखर रश्मि 


पिपीलिकाओं के लिए प्राणघातक होती हैं, अतएब वह दिन में 
कहीं पर धावा नहीं बोल सकती | जब वर्षा ऋतु में आकाश मेघा- 
च्छुन्न हो तभी या भयंकर दशा में ही इनका आक्रमण होता है, 


सो भी अद्ध रात्रि के पश्चात्‌ । यदि कारणवश प्रभात के पू् अपने - 
निवास स्थान पर नहीं पहुँच सकी और मारे में ही प्रात: हो गया 


तो इनके जान पर आ बनती है; किन्तु अपने कोशल से विचित्र 
व्योमाच्छादन बनाकर अपनी रक्षा करती हैं। उनके मुख से एक 
प्रकार का रस निकलता है। मिट्टी, धूल के सम्मिश्रण से उसका 
मसाला सा बनाकर मेहराबदार छत बना लेती हैं। इस काम में 
अपनी बुद्धिमत्ता का भी परिचय दे देती हैं | यदि कोई उभरा हुआ 
पोज्ञा स्थान वा बढ़ी हुई धास मित्नी तो उससे पूरी सहायता ले 
लेती हैं । इससे उनके समय और परिश्रम की बचत हो जाती है। 
धूप से बचने के लिए इस प्रकार का मेहराब तैयार करती हैं । 

यदि बर्षा ऋतु में दिन में कहीं जाना हुआ तो उनमें से बड़ी- 
बड़ी चीटियाँ एक दूसरे से मिलकर जीती जागती छत तैयार कर 
लेती हैं। इस प्रकार के अस्थायी मार्ग से अन्य चींटियाँ आनन्द 
पूबक यात्रा करती हैं। जब कहीं किसी प्रकार का खटका हुआ वा 
कोई दुधटना हुई, सब चींटियों को सूचना मित्र जाती है और छत 


की बड़ी-बड़ी चींटियाँ अलग होकर छत तोड़ देती हैं और आगे. 


बढ़कर युद्ध में अग्नसर हो जातीं हैं | युद्ध के उपरान्त शांति स्थापित 
होने पर वा किसी प्रकार का खठका- न रहने पर फिर पूवंबत 
मेहराब तैयार हो जाती है। सैनिक शिक्षा में इनकी दक्षता उस 
समय देखते ही बनती -है । 


उष्णु कटिबन्ध प्रदेशों में प्रायः वर्षा के कारण आकस्मिक बाढ़ 


. आ जाया करती है ओर पानी के श्रचंड वेग के प्रवाह में सभी 

वस्तुएँ वह चलती हैं । जब कभी पिपीलिकाओं को भी ऐसी विपत्ति 
से बचना होता है तो वह एक दूसरे से मिलकर गेंद सहश बन 


जाती हैं ओर वह निकलती हैं। जो सबल्ते अधिक शक्तिसम्पन्न 


ओर बड़े आकार की होती हैं वे ही गोले में सबसे बाहर रहती हैं, 
शेष क्रम से भीतर रहती हैं.। जो सबसे निरबेल और छोटी होती 


हैं वह अन्दर रहती हैं | इस प्रकार की गेंद पानी से बहुत हलकी 


होती हैं । जब बाढ़ उतर जाती है तो किसी शुष्क भूभाग पर जाकर 
आश्रय पाती हैं | एक बार एक डाक्टर ने बड़े कौशल से इसी 
प्रकार का एक गोला रूमाल में पकड़ लिया था । उसमें उन्हें सभी 
आकार की पिपीलिकाएँ मित्नीं | 

यदि इस प्रकार का कोई गोला किसी गाँव के निकट गया तो 


लोग इसे भस्मीभूत करने का प्रयत्न करने लगते हैं। इन पिपीलि- 


काओं का निवासस्थान बहुत साधारण होता है| कभ-कभी केवल 


एक बिल रहता है । कन्रों के निकट बिल बनाना इन्हें अधिक पसन्द 
आता है। 


इनका ध्वंस करने के लिए लोग ऊपर से पत्ती डालकर जलता 

देते हैं तो भी पेड़ों पर चढ़कर यह जान बचा लैती हैं और एक दूसरे 
से मिलकर पेड़ से चिपक जाती हैं | दूर से देखने पर पेड़ बिल्कुल 
धकारमय जान पड़ता है | ऐसी विकट पिपीलिकाओं से नाक में 
दम रहता है। यह यह बड़ा उत्पात मचाती हैं। इन्हें मार्ग में कोई 


“ रूकावट हो ही नहीं सकती । जब कहीं को जा रही हों और दूसरा 


कोई मार्ग नहीं हो, सामने नदी की प्रचर्ड धारा अपना विकट 


रूप दिखलाकर बह रही हो उस समय भी इनका साहस सराहनीय 


होता है। इनको नदी पार कर लेना कुछ कठिन नहीं होता। नदी 
के किनारे पर पहले यह एक पेड़ हू ढृती हैं, जिसकी डाल पानी में 


लटकी द्वोती है । एक चींटी डाल पकड़ कर लटक जाती है। दूसरी 

उसको पकड़ लेती है | इसी तरह एक दूसरे को अच्छी तरह से 
पकड़ कर दूर तक चली जाती हैं। तब सबसे आगे वाली चींदी 
पानी में कूद पड़ती है। उस प्रकार पिपीलिकाओं की झऋंखला बहने 
लगती है। और दूसरे किनारे पर पहुँचकर अन्त वाली चींटी किसी 
बसस्‍्तु को बलपू्वक पकड़ लेती है। इस 'ग से पक्का पुल बन 
जाता है और शेष पिपीलिकाएँ सरलतया नदी को पार कर लेती 
हैं । फिर पुल बनाने वाली पिपीलिकाएँ भी उस पार पहुँच जाती हैं । 
_ पेड़ पर भी इसी प्रकार आसानी से चढ़ जाती हैं। तने से शाखाओं 
पर चढ़कर पत्तियों तक पहुँचने में बहुत अधिक समय लग जाता 
है; अतएव पहले थोड़ी सी चीटियाँ डाज्न पर पहुँचकर एक दुसरे 
को मजबूती से पकड़कर लटक जाती हैं | इस प्रकार डाल से जमीन 
तक सीढ़ी सी बन जाती है और बाकी सभी चीटियाँ आसानी 
से पेड़ पर चढ़ जाती हैं । 

ऐसी पिपीलिकाओं का वर्णन सुनकर आश्चर्य करना व्यथ है। 
ईश्वर की सृष्टि में इस प्रकार की असंख्य विचित्रताएँ भरी पड़ी हैं । 
केवल चींटियों को ही ले लीजिये। इनमें कितनी ही जातियाँ है। 
सब में भिन्न-भिन्न विचित्रता है । अन्य जन्तुओं का अनुसन्धान कर 
सहस्रों आश्चर्यजनक बातें ज्ञात हो चुकी हैं और बराबर नई 
विचित्रताएं मिलती जा रही हैं, जिनका उस समय तक अन्त नहीं 
हो सकता जब तक संसार के साथ हम लोगों का अस्तित्व है । 

.. आदिम काल्न में ल्द्ठों का बेढड़ो बनाकर जलखंड पर गमन 

करने की बात अनुमानित कीं जाती है | वह जलखंड पर विज्ञय 
प्राप्त करने के ओरंभिक प्रयत्नों की बांत होगी। आज मानव बुद्धि 
ने तो अपने कोशल का विलक्षण जलयानों की रचना कर प्रदर्शन 


कर उस आदिम प्रयत्न को बातं ही विस्मृत करा दी है परन्तु मनुष्य | 


के अतिरिक्त भी स्थज्ञगामी जीव॑ं-जगत जलखंड में अपनी प 
करने का कुछ कृत्रिम विधान सोच संकता था, यह हम लोगों के 
मस्तिष्क में धसने वाज्ञी बात नहीं ज्ञात होती । जो जल्न-जीवन की 
वृत्ति धारण कर ही सष्टि के विधान में स्थान प्रांप्त करं सके ह, 
उनका तो जल में प्रवेश होने का प्राकृतिक प्रबन्ध ही होगा, परन्तु 
स्थज्ञ-जीवन के लिए उत्पन्न जीवों की कोई-जल्न-प्रवेश की व्यवस्था 
करत्रिम या निजी ही ही सकती है.। ऐसा उदाहरण एक मकड़ा 
रखता है जो अपने उद्योग से बेड़े बनाकर जल-तल पर विहार करता 
है। इसका नाम ही बेड़ा-निर्मायक मकड़ा है । 


एक मक्कंड़ा जल-जीवी ही होता है । वह पांनी के अन्दर सहज 


प्रवेश करता तथा उसी के अन्दर संतानोत्पादरन के लिए घोंसला 
. भी बना लेता है। उसे जल-मकड़ां ही कहेंगे। किन्तु बेड़ा-निर्मायक 
मंकंड़ा तो जलखंड के ऊपर “अपना जंगम डेरा ही डालता है। बेंड़े 


का स्वयं निर्माण कर उसे भाग्य के थपेड़ों से-किंसी भी दिशा में 


ध्रवाहित. रहने देकर उसके सांथं ही स्वयं भीं विंचरण करता 
रहता है । ह 
५१० 

बेड़ा-निर्मायक मकड़े का आकार बड़ा होता है। इसकी घड़ 
यथेष्ट बड़ी होती है । पैर वैसे लम्बोतरे नहीं होते । इसका रूप बड़ा 
सुन्दर होता है। शरीर का मुख्य रंग भूरा होता है, परन्तु एक नारंगी 
रंग की चोड़ी किनारी उसके उदर तथा वचक्षस्थल पर उनकी रूप- 


प्र रे ५ रे ९ 

रेखा प्रदशित-सी करती रहती है | उद्र के ऊपरी तल पर श्वेत 
विन्दुओं की दुहरी पंक्ति होती है तथा छोटे-छोटे गहरे रंग की 
आड़ी पट्टियाँ रंग में वृद्धि करती हैं । पैर धूमिल लाल होते हैं.। 
यह मकड़ा उन जातियों के मकड़ों में से है .। जाला तान कर 
शिकार नहीं करते | यह्‌ तो हिंसक पशुओं की तरह शिकार को दौड़ 
कर पकड़ता है। भेड़िया मकड़ा नामक बड़ी जाति के शिकारी मकड़े 

का ही निकटवर्ती इसे कह सकते हैं। द 


. - बेड़ा-निर्मायक मकड़ा केवल अद्धें-जलमग्न स्थलों में ही रहता 
है। यह भूमि पर ही शिकार का पीछा करने से संतोष न कर जलखंड 

में भी पींछा कर उनके पकड़ने की आकांज्षा रखता है। जल-तल पर 
यह सुविधापूर्वक दौड़ .सकता “है किन्तु यह जलखंड के ऊपर 
विश्राम कर सकने की भी व्यवस्था रखता है । कुछ सूखी पत्तियाँ 
तथा इसी तरह के अन्य पदाथ एकत्र “कर एक मामूली गेंदे रूप में 
। बना लेता है। उन पदार्थों को अपने रेशमी धागे (जाले) से परस्पर 
। आबद्ध कर लिए होता है.। इसी गेंद पर बैठकर हवा द्वारा किसी 
। ओर प्रवाहित होकर जाता है। इस कृत्रिम जलयान या बेड़े को 
,. इच्छानुसार दिशा में नियंत्रण कर चलाने का कोई विधान उसे 
। ज्ञात नहीं जान पड़ता | हल 
शिकार की कमी नहीं होती क्‍योंकि जलजीवी कीट निरन्तर रा 
ऊपरी तत्न पर श्वास लेने आते रहते हैं। बे एक दो सेकन्ड ही क्‍ 
 जल्न-तल् पर रह सकते है, फिर भी उनके जल के भीतर जा सकने 
के पूष ही मकड़ा उन्हें पकड़ सकता है | कुछ ऐसे भी कीट हैं जो 
जल-तल पर से उंड़कर ऊपर जाते हैं, परन्तु जत्न पर से उठने के 
। लिए उड़ने की शक्ति संचित करने के पूत्र ही मकड़ा उन्हें पकड़ 
। सकता है । कुछ ऐसे भी कीट है जो निरन्तर जलखंड में अन्य कीटों 
| कां शिकार करने पहुँचते हैं, परन्तु उल्टे वे ही इस प्रबल हिंसक 
मकड़े का शिकार बन जाते हैं। इतना ही नहीं, पतिंगे, मक्खियाँ 
झुनगे या अन्य कीट पानी में निरन्तर गिरते रहते हैं और वे बेड़ा- 
निर्मायक मकड़े का अत्यन्त सहज शिकार बनते हैं। वे उड़ भागने 
का निरथंक प्रयत्न करते ही रहते है कि यह मकड़ा उन पर टूट 
पड़ता है और पकड़ लेता है । उन्हें अपने बेड़े पर लाकर आनन्द्‌- 
पूवेक भज्षण करता है।... 
. बेड़ा-निर्मायक सकड़ा केवल अपने बेड़े के ऊपर बैठा ही नहीं 
रहता और वहाँ पहुँच में दिखाई पड़ने बाले कीटों का ही शिकार 
नहीं करता रहता, बल्कि जब कभी कोई कीट जल-तल पर देख 

लेता हैं तों वह बेड़ा तुरन्त छोड़ देता है. और शिकार का पीछा 
करने जल्न-तल् पर दौड़ जाता है और उस- शिकार -को पकड़ कर 
अंपने बेड़े के ऊपर लाता है| यह पानी के अन्दर भी उतर सकता 
है और कई इंच गहराई तक चल्ला जा सकता है किन्तु यह डुबकी 
लगाने की क्रिया नहीं होती, वह किसी जत्नीय वनरपति के अवलमस्‍्ब 
से ही उसके तने के मार्ग नीचे पहुँचता है। जल्ल-तत्न के नीचे कुछ 
संमंयं तक रह सकने की इसकी क्षमता प्राण-रक्षा' में भी सहायक 
होंती है। जब यह कोई शत्र आता देखता है तो धीरे से अपने 
बेड़े के नीचे पानी में उस समय तक छिपा रहता है जब' तक बह 
शत्र दूर नहीं चत्ना जाता । 

. _ एल्क या मूज नामक सृग शीत देशों का जन्तु है। यह अपने 
शत्र-जन्तुओं का सामना होने पर अपने अंगों के प्रहार से अपनी 
रक्षां कर सकने की सामथ्य भी रखता' है, परन्तु कुछ विशेष ऋतु 
की विषम परिस्थितियों में उसे अपने अंगों के प्रहार करने की 
सुविधा नहीं होती, अतएब वह अपनी मंडली की रक्षा करने के 
के लिए मील्षों लम्बे-चोड़े बाड़ा-सा बना रखने की .व्यवस्था रखता 
है।। उसे एल्क-बाड़ा कहते हैं।... 

... एल्क अमेरिका “तथा योरप के उत्तरी खंडों में रहता है | यह 
कठोर शीत सहन करने की क्षमता रखता है। यह विशालकाय 
'तंथा शक्तिशाली ज॑न्तु होता है। कंधे के निकट इसकी ऊँचाई सात 
फुट तक होती है। यह ऊँचाई तो लगभग हाथी के बराबर ही होती 
'है। मानव शिकारियों के अतिरिक्त शत्र जन्तुओं की भी यह कमी 
नहीं पाता । प्रीष्मकाल में तो यह अपेक्षाकृत सुरक्षित रहता है किन्तु 
शींतऋतु में इस पर कई विपत्तियाँ आ सकती है । लव 
. » एल्क के «निवास-क्षेत्रों में इतनां अधिक हिमपात- होता है कि 
अधिक शीतोष्ण भूभागों के निवासी-उसं-*वांतावरण की कल्पना 

भी नहीं कर सकते । कुछ समय में ही भूप॒छ्ठ का पूर्णोत: कायापल्ञट 
हो जाता है। भल्नीभाँति ज्ञात गते तथा आखात भी हिमपूर्ण होकर 
लुप्त हो जाते है । चौरस भूमि की जगह बर्फ की तह के ऊपर तहें 
 जमती जाने से ऊंचे टीलों का रूप बन गया होता है। वेगपूर्ण आँधी 
के कारण बीच-बीच में बफे कट कर बफे को दीवालों का-सा रूप 
घारण करा दिये होती है जिससे वह सब हिसराशि मानव रचित 
गढ़ी-सा बन गई होती. है| यदि तीत्र हिमपात हो चुका हो -तब तो 
एल्के को कम ही. विपत्ति पड़ सकती है । वह हृद़ जमी हुई हिस- 
शशि के. तल पर यथेष्ट बेग से चत्न संकता है.। इसकी चाल ऐसी 
होती है ओर भूतल पर पैर ऐसे धीमे पड़ते हैं. तथा पैर ऐसे लम्बे 
होते हैं कि यह बाधाओं को सुगमतया पार कर संकता है जिसे घोड़े 
कूंए: कर नहीं पार कर सकते ।. हिम का जमां तत्न चलने में पैर का 
बंल संभाल तो सकता है किन्‍्त घोड़े की कुदानः में. टाप की मार 
. समालना असंभव होता है। एक एल्क तो भूमि पर गिरे हुए अनेक 
वृक्षों के तनों के मध्य चलन सकता देखा गया था. । उनःतनों में: कुछ 
का व्यास पाँच फुट तक था । 


: - एल्क के खुर फटे हुए होते हैं, जब भूमि पर पड़ते हैं तो वे चौड़े 
होकर भूस्पश करते हैं | पैर उठाने पर वे फिर एक तीज शब्द कर 
एकत्र हो जाते हैं। इसका यह परिणाम होता है कि एल्क की चाल 
शब्दपूण होती है.। खुरों की करकराहुट उनके बार-बार उठने पर 
सुनाई पड़ती है.। 


>. .एल्क को भोजन का भी कष्ट होता है किन्त अंतवू त्ति के-प्रभाव 
से वह ऊपरी तल की बफफे हटाकर नीचे दंबी लिचेन --वनस्पति 
“खाकर पेट भर सकता है. किन्‍्त -शीतप्रधान. देशों में हिंसक जन्तओं 
को भी भूख की ताड़ना सताती है। वे कुछ मार्ग नहीं पाते। इंस- . 

लिए एल्क पर उनकी तीत्र दृष्टि पड़ती है और उसका बंध कर 
आहार करते हैं। 
जब तक द्वमपात होता*रहता है. तब तक एल्क अपने शरत्रओं 
की चिन्ता नहीं करता । यदि वे इसका पीछा करें तो यह भलीभाँति 
भाग निकलता है या कहीं भागने का स्थान न हो तो उनका सामना 
भी कर सकता है। हिंसक जन्तु एल्‍्क्र सरीखे जन्तु पर आक्रमण 
करना नहीं चाहते जिसकी त्वचा इतनी मोटी हो कि सुखा कर कमाये 
जाने पर किसी साधारण पिस्तोज्ञ की गोली भी विद्ध न होने दें। 
इसके अतिरिक्त उसमें अगले पैरों से बेगपूर्ण प्रहार करने का भी 
अभ्यास होता है। शत्र को नीचे गिरा देता है तथा पदमर्दित कर 
-निष्पराण कर देता है । 
किन्तु जब शीत की न्यूनता होने लगती है, हिमतल टूटने लगते 
हैं, बह समय एल्‍क के लिए भयावह होता है। हिमतल “पर सूर्य 
की किरणों के पड़ने से जमा हुआ तल आंशिक रूप में ही पिघलना 
प्रारम्भ करता है। यह पानी नीचे की बफे से मिलकर उसे ऊपरी 
तल से नीचे धँस जाने का अवसर देता है। इस तरह बीच-बीच में 
गड्ढे बन जाते हैं किन्‍्त इस समय भी जमा हुआ तल अपेक्षाकृत 
हल्के शरीर के भेड़िये समान हिंसक जन्तुओं या मनुष्य के सुगमतया 
 चल्न-फिर सकने योग्य होता है किन्त एल्क के चलने पर उसके भारी 
शरीर के कारण धसने लगता है। अब इस परिस्थिति में भेड़ियों 
की बन आती है। वे एल्क्र का पीछा कर सकते हैँ । यदि उसे कहीं 
विकट स्थल में पहुँचा दें तो उसकी मृत्यु सहज ही हो सकती है। 
एल्क को संकटपूर्ण वातावरण में डाल कर भेड़िये प्रबल सींगों - 
की भी चिन्ता नहीं करते | सीधे उसकी गदेन पर ही कूद जाते हैं । 
उस समय एल्क के अगले पैर प्रयुक्त नहीं हो सकते । हिंसकों की 
संख्या भी अधिक होती है, इस कारण एल्क मारा जाता है । मनुष्य 

भी बफे पर चल सकने वाले जूते पहन कर एल्‍्क की विवशता से 
लाभ डठाता है। अतएवं इस समय बफे के बीच कहीं भी खुले 
स्थान सें रहने पर अनेक का शिकार बन सकता है। उनसे रक्षा के 
लिए वह एल्क बाड़ा बनाता है। 
एल्क-बाड़ा शीतकाल का निवास स्थान है। यह एक बढ़ा 
भूखंड होता है जहाँ से बफे को पैरों तले रौंद-रौंदकर एल्क कठोर 
भूषष्ठ बना लेता है जिस पर सहज ही चल भी सके और वह एक 
रक्षित गढ़ी का भी काम दे | यह सारा भूखंड एक समान ही सपाट 
नहीं बना लिया गया होता । उसमें जहाँ-तहाँ बर्फ रॉदकर सुविधा- 
जनह मार्ग से बना लिए "जाते हैं जिनमें होकर एल्‍क आ-जा सके । 
. इस रक्षास्थल्ष का एल्क को इतना भरोसा होता है कि शीतऋतु 
में वह इसके बाहर कभी नहीं जाता । 
.. इस वृत्ति के कारण भेड़िया एल्क्रों को अपने प्रह्मरक्षेत्र से बाहर 
पाता है। वह बाहर से ही गुर्राता रहता है, परन्तु बफे रौंदे हुए 
भूपृष्ठ के इस गड़ढे में उतरने का साहस नहीं सकता । वहाँ तो 
एल्क अपने पेरों से प्रबल प्रहार कर सकने योग्य फैली सपाट भूमि 
बनाये पड़ा होता है । चक्रव्यूह की तरह वह पेंतरे बदल कर स्थान 
परिवर्तन भी कर सकता है । उसके लिए डसके बनाये मार्ग सहायक 


पक भारी विपत्ति से एल्क छुट्टी नहीं पा सकता। वह अपने 
बाड़े में से बाहर इसलिए नहीं जाता कि हिंसक शत्रु उसके भीतर 
जाने का साहस नहों कर सकते परन्तु मनुष्य अपनी राइफलें, 
बन्दुकें लेकर जब उन बाड़ों के निकट पहुँचता है तो सहज ही उसका 
संहार कर सकता है क्‍योंकि बह जानता है. कि -बे अपने बाड़ों के 
ही अन्दर रक्षित रहने की भावना से पड़े रहने की वृत्ति रखते हैं। 
जो विधि उन्हें हिंसक जन्तुओं से रक्षित करती हैं, वही मनुष्य के 

गोली-बन्दूक सज्जित होने पर उनका विनाश करने का कारण 
_ कंबल एल्क ही ऐसे जानवर “नहीं हैं जो ऐसे विचित्र बाड़े 
बनाते है। वैपिटी म्रगों का दल भी ऐसे बाड़े बनाने के लिए संयुक्त 
प्रयत्व कर 'सकता है। एक ऐसा बाड़ा तो .चार-पॉँच मील तक 
व्यास के फैलाब में पाया जा संका है। बिना पद्मर्दित हुए बर्फ 
की तह इतनी मोटी होती है कि ज़ब स्ग बाड़ों के अन्दर बने मार्यों 
से जाते हैं तो उनकी पीठ बफे के तल से ऊपर नहीं दिखाई पड़ 
सकती। इतना विशाल आकार होने पंर भी यह दूर से कुछ भी 
. नहीं जान पड़ता । कोई नया आदमी तो चौथाई मील दूरी से ठीक 
उस स्थान पर दष्ट डालने पर भी कुछ भी नहीं समभ सकता | 
यह आधुनिक ढज्ञ की छद्ममय दुर्गेरचना सी ही वस्तु कही जा 
सकती है।. कमल रः 

.. अबाबील पक्षी (भांडीक) समुद्र के तटों पर चद्मानी कगारों में 
अपना जो घोंसला बनाते हैं, बह एक ऐसे पदार्थ का होता है जो 
कागज की तरह सपाट तल की परत प्रदर्शित करता है, किन्तु वह 
कागज न होकर मिल्ली-निर्मित (जिलेटिन) पदार्थ 'होता है। यह 
कोई कोमल अस्थि तथा अस्थियों में रहनेवाला पदा्थ पानी से 
प्रहण करती है जो द्रव रूप में रहने पर भी सूखने पर मिल्ली बन 
जाता है। कदाचित शैवालों, समुद्री बनर््पातियों, मछलियों के नव: 
जात शिशुओं अथवा प्रकबचीय॑ कोमलांगी जन्तुओं के अन्‍्डे से 
इस जिलेटिल को श्राप्त करता है । बे यह प्रदार्थ किसी खड़ी दीवाल 


हा 


आ कगारे पर ले जाते है और उससे एक चाप (परिधि का कोई 


पे है. 
+ ७ | 


खंड) या मेहराब रूप की रचना करते हैं। पक बार लेपा पदार्थ 
सूख:जाने पर उसके ऊपर नया जिलेटिन लेप कर सूखने देते हैं । 
ीरे-धीरे यह प्याला या डलिया रूप की वस्तु हो जाती है। उसमें 

वह अन्‍न्डा देती है। अबाबील्ों के इन. नीड़ों को. चीन की कुछ 
ज़ातियाँ सुस्वादु खाद्य पदार्थे-ला समझती और प्रयुक्त करती हैं । 





अबाबील का खाद्य घोंसला ' ० +“... .,* 


इस कारण इसे खाद्य नीड़ी भांडीक कह सकते हैं। संक्षेप में इसे 
खाद्य भांडीक' (एडिबुल स्वालो) कह देतेहैं। इसके घोंसलों का ._ 
शोरबा या काढ़ा ही सुस्वादु कहा जाता है। प्रारम्भ सें नए बने हुए . 
घोंसले श्वेत और कोमल होते हैं। उसी अवस्था में वे मूल्यवान या _ 


कप-त कप सपतशर व्कटप२८८- 

सुस्वादु कहे जाते हैं | चीन में वे बहुत अधिक दामों पर बिकते थे 
किन्तु पराने होने पर उनका रह्ड गाढ़ा हो जाता है। वे स्वच्छ किए 
जाने तथा धोए बिना खाद्य रूप में प्रयुक्त नहीं हो सकते । 


ये घोंसले बोनियो, जावा आदि में पाए जाते हैं। ये स्थानीय 


: ही है, कुछ विशेष स्थानों में ही पाए जाते है । यह पत्षी गर्त्तो के 
खड़े तथा गुफाओं युक्त ऊँचे पहाड़ी कगारों को चुनता है जिसकी 
दीवालों के साथ अपने घोंसले बनाता है | अतएव उन्हें प्राप्त करना 
बड़ा कठिन होता है । वे खड़ी चटटानों के कगारों में इसी प्रकार 
बने होते हैं. जैसे साधारण अबाबील के मिट॒टी द्वारा बने घोंसले 


दीवालों में बने होते ह। बे आड़ी पंक्तियों रूप में स्थित होते हैँ । 


इन घोंसलों का रूप इतना पारदर्शों होता है कि यदि छपे हुए 
कागज पर रख कर ऊपर से प्रकाश पहुँचाया जाय तो बड़े अक्षर 
उनके नीचे से पढ़े जा सकते हे। भीतरी भाग पर दृष्टि डालने से 
इनको रचना स्पष्ट ज्ञात हो सकती है। ये अगणित मिल्लीय सूत्रों 
से बने होते है जो अव्यवस्थित रूप में खड़े और आड़े रूप में पररपर 
उल्लका कर मोटी दीवाल रूप में बने होते है । वह रचना ही खुली 


हवा में सूख कर गठित रूप की हो जाती है। कदाचित ऐसे एक. 


घोंसले की रचना में अबाबील को दो मास लगाने पड़ते हैं। चीनी 
लोगों का विश्वास था कि इस घोंसले को उबाल कर बनाए क्वाथ 
से पुनरुब्जीवन प्राप्त किया जा सकता है। इसी अन्धविश्वास के 


- कारण ही इसकी ऊँचे दामों पर बिक्री हो जाया करती थी। परन्तु 
..._ यह धनिकों के चोंचले थे । जनसाधारण को तो इतनी दुलंभ वस्तु 
. प्राप्त भी नहीं हो सकती थी । 


लम्बपुच्छु मृषक नर्म रोओं का चूहा होता है। उसका शरीर 


. बादामी रहड् का होता है। अधोभाग श्वेत होता है। यह वृक्षचारी 


हे दोता है और जज्ञलों में रहता है। इसके अगले पैरों में पहली और 

पाँचवी उँगलियाँ विरुद्ध दिशा में हमारे अँगूठे की तरह मुड़ सकने... द 
वाली होती हैं। उनमें चंगुल के स्थान पर चपटे नख होते हैं | 
यह भारत भर में पाया जाता है। वृक्षों, भाड़ियों में यह चूहा पाया 





वक्षचारी चहे का घोंसला 


जाता है। इसका शरीर २-३३ इद्व लम्बा होता है उसमें ३-४३ 
इच्च लम्बी पूछ भी होती है । 

यह चूहा वृक्षों, साड़ियों आदि पर रहकर फल, भरेरियों, 
कलियाँ और कोंपल खाता रहता है | डालों पर चलने या वृक्ष पर 
चढ़ने के लिए अपनी लम्बी पंछ से सहायता लेता है| धरातल पर 
चलने में कठिनाई होती है। सनन्‍्तान-उत्पादन करने के समय इस 
चूहे की मादा एक बड़ा घोंसला बनाती है जिसमें शिशु उत्पन्न और 
पोषित हो सकें । घोंसले में उन्हीं वस्तुओं का उपयोग करता है जो 
उसके रहने के वातावरण में सुलभ होते हैं। बॉस के जड्लों में बाँस 
की सूखी पत्तियों को प्रयुक्त करता है। घास की चोड़ी पत्तियों से 
भी घोंसले बना सकता है । प्राय: वृक्त के कोटर या क्रिसी खोखले 
में इसका घोंसला हो सकता है । डांलियों में भी बना सकता है। 
फूस के छप्परों में , भी इसका घोंसला कभी-कभी बना मिलता है। 
एक चूहा तो अबाबील के बनाये मिट्टी के घोंसले में ही अपने शिशु 
उत्पन्न करता देखा गया था.। वह घोंसला किसी चट्टान के नीचे 
था | एक संघचर मकड़े के घोंसले में भी एक चूहे को संतानोतपपादन 
करते पाया गया | मकड़ों के साथ ही चूहा भी आनन्द से रहता 





बटरफिश का सीप में शिंश-गह 
था । गेहूँ को बालियों के सन्निकट - खेतों .में भी चूहे के बनाये 
वतलाकार घोंसले कहीं पर देखने को मिलते हैं| पौधों के सहायता 

















विविध रूपी गृह-निर्माणं.. १४७. 


से ही वह गोल घोंसंत्ां बना लेता है। सन्तानोत्पादन वाले घोंसले 
में केवल मादा और उसके तीन से छः तक शिशुओं का निवास 
होता है। नर चूहों के भद्दे घोंसले अलग ही बने होते हैं, उन्हें 
विश्रामस्थल कहा जा सकता है। 
... कुछ मछलियाँ पत्थर के ढोंकों की ओट में अंडों को रखने का 
प्रबन्ध करती हैं | उनमें कुछ पत्थर के दरारों यों खाली सीप में भी 
अंडा रखती है । बटरफिश खाली सीप के खुले तत्ल पर ही अंडे 
देती है और उसके निकट रहकर उन्हें सेती है।.... ०. 
पैरागुएण वुल्लुमकुक्क मेढक भारत की द्जी चिड़िया का अनु- 








का हा | | । का पत्ता मोडक्र बनाया मढक का घोंसला ह हे 
करण कर जलंखंड के निकट के किसी पौधे कीं पत्ती मोड़केर,जोड़ 

लेता है और घोंसला बनाता है| उसी में वह अपने अंडे देता 
है | अंडों से शिशु उत्पन्न होकर जलखंड में पहुँच जाते हैं.। 
सामाजिक प्राणियों में बीवर का सर्वोच्च स्थान है। यह अन्य 
जन्तुओं की भाँति केबल एक साथ मिल जुल कर रहना ही नहीं 
 ज्ञानते, बल्कि अपनी जाति मात्र का कल्याण करने वाले कामों को 
भी संयुक्त होकर करने में उत्साह दिखलाते हैं । यह बात अन्य - 
आणियों में बहुत कम पाई जाती है । बीबर को पानी से बहुत अधिक 
प्रेम है। भूमि पर भ्रमण करने से पानी में तैरना इन्हें अधिक पसन्द 
है | यही कारण है कि सदा जल से भरी नदियों के तट पर इनका 
निवास-स्थान होता है | यदि किसी कारण वश जलकष्ट की संभा- 
बना हो तो बीवर साधारण जन्तु होने पर भी बल-पूवक सरिता को 
अपनी जल की आवश्यकता की पूर्ति के लिए बाध्य करते हैं। जिस 
प्रकार आजकल पनचक्की के स्वामी बाँध द्वारा जल एकत्रित कर 
अपना मतलब सिद्ध करते हे उसी ढज्ञ से बीवर भी मोटे-मोटे पेड़ 
के तनों और शाखादि के विकट बाँध द्वारा जल-प्रवाह रोककर जल- 
राशि जुटा लेते हैं। इस प्रकार कभी-कभी अनेक स्थानों पर मीलों 
तक पचासों बाँध तैयार हो जाने से खेतों को बड़ा ज्ञाभ पहुँचता 
है। यदि इस श्रकार के बाँध मनुष्य द्वारा तैयार किये जाते तो _ 
सहस्रों, लक्षों मुद्रा पर सहज ही पानी फिर जाता। इस प्रकार से 
जलावरोध द्वारा जितना लाभ पनचक्की वालों को होता है उतना 
ही बीवरों को भी होता है; किन्तु जिस समय मनुष्य ने बाँध तैयार 
करना नहीं सीखा था वा उसे चक्‍की चलाने तक का ज्ञान प्राप्त 
नहीं हुआ था उस समय भी बीवर बांध-बाँध लेने में कुशल थे और 
ऐसे जल्लावरोध से जत्न-राशि एकत्रित कर आनन्द लूटते थे । लोगों 
को इतना तो पहले ही ज्ञात. हो चुका था कि बीवर जलावरोध तैयार 
कर लेते हैँ, किन्तु इस बात का पता लगाना कठिन था कि बाँध में 

किस प्रकार किन वस्तुओं का प्रयोग कर उसे सुदृढ़ करते हैं । बीबर 
बाँध तैयार करने में प्रायः पेड़ के तनों, शाखाओं और भाड़ -मँखाड़ 
आदि की सहायता लेते हैं । बढ़े-बढ़े पेड़ों को अपने तेज दाँतों से 
काटकर गिरा देते हैं, कभी-कभी एक-एक गज सोटे वृक्षों को इतनी 
सुगमता से काट डालते हैं जैसे लकड़हारा कुल्हाड़े की सहायता *से 
काठता है । इन पेड़ों का कुछ अंश तो बाँध में लग जाता है, अवब- 
शिष्ट भोजन के काम में आता है। गर्मी के दिनों में पेड़ की जड़ 
भरबेरी और पत्तियों पर निर्वाह करते है | किन्तु जाड़े के दिलों में 
पूबं संचित पेड़ की छालों से ही काम चल जाता है, शेष तने 
बड़े कोशल से जल में छोड़े जाते हैं । वह छोटी-छोटी टहनियों के 
साथ बाँध तैयार करते हैं | मोटी लकड़ियों का चौकोर सुन्दर आकार 
देखकर यही जान पड़ता है कि वे मनुष्य निर्मित हैं । 

जब बीबर किसी पेड़ को अपने कार्य के उपयुक्त सममते हैं 
तो उसके तने में चारों ओर एक खोखला बनाना प्रारम्भ कर देते हैं । 
धीरे-धीरे उसी को बढ़ा लेते हैं | चारों ओर खोखला काट लेने के 
चाद पेड़ को बड़े ध्यान से चारों ओर से देखते हैं, मानों गणित 
द्वारा पेड़ का क्ुकाव देख रहे हों। जब एक ओर से पेड़ के गिरने का 
निश्चय हो जाता है तो दूसरी ओर जाकर दो ही तीन बार में बड़ा 
सा खोखला बना लेते हैं जिसके कारण पेड़ का एक ओर का बल 
बहुत कम हो जाता है और धडाम से प्रथ्वी पर गिर पडता है । 

पेड़ के गिर जाने पर उनके तनों को कई टुकड़ों में कर डालना 
भी बीवरों के लिए कुछ कठिन नहीं होता । उसके एक-एक गज के 
अनेक टुकंड़े कर डालते हैं। कटे हुए टुकड़े बिल्कुल गोल और 
नोकीले होते है । इस प्रकार के टकड़े कई एक स्थानों पर रखे रहते 
हें जिन्हें देखकर आश्चर्य होता है। इन्हीं टकड़ों से बाँध बनता है. । 
जब एक ओर कुछ विद्वान बीबर को अत्यंत विकट ओर चतुर जन्‍्तु 

सिद्ध कर इसके बल्न की प्रशंसा करते दिखाई पड़ते हैं तो कुछ 
सज्जन ऐसे भी मिलते हैं जो सब कुछ धो डालते हैं और इसकी 
सत्यता अस्वीकार करते है । उनका कहना है कि वे बाँध बीबर के 
बनाये नहीं होते बल्कि धारा द्वारा प्रवाहित लह्ट्ठटों के जुट जाने से 
आप से आंप बन जाते हैं, जहाँ बीवर पीछे अड्डा जमाकर सब छाल 
को स्वाहा कर डालते है किन्तु यह भ्रम निराधार है । 
.. बाँध बॉधने के लिए लट्टों को जमीन में घुसाते नहीं हैं. बल्कि 
कंकड़ पत्थर से ढककर योंहीं पानी के अन्दर डुबाकर रखते है 
इसी प्रकार बहुत से लट्दं एक के ऊपर एक रख दिये जाने से बॉध 
तैयार हो जाता है । इनकी काम करने की शक्ति बड़ी तीब्र और 
आश्वयेजनक होती है । इनका कोशज् निपुण इश्जीनियरों से बढ़ा- 
चढ़ा होता है।..... क्‍ 

बीवर की गिनती जल्चरों में की जा सकती है| जहाँ कहीं 
इसे जल्न-यात्रा का अवसर मिल्लेगा स्थत्ष मार्ग से दूर ही रहेगा 
सूखी जमीन पर आते से पानी के अन्दर पड़ा रहना इसे आनन्द- 
दायक प्रतीत होता है। इसी कारण जदाँ तक सम्भव होता है इनका 
निवास स्थान पानी के बिल्कुल निकट होता है। उसमें दो सारे : 
होते हैं एक तो प्रथ्वी के ऊपर होता है और दूसरा पानी के अन्दर 
जांता है। इस कारण वहाँ से पानी में आना-जाना सुगम होता 
है, इनके रहने के कमरे वृत्ताऋर होते हैं, जो प्रायः ३ फट जे 
ओर ६-७ फुट व्यास के होते हैं। 'इसके बाहर की दीवाल पेड़ की 
डालों और कीचड़ के संयोग से बहुत मोटी होती है । जाड़े के दिनों 
में जब बफे जमने लगती है, दीवाल पत्थर की भाँति कठोर हो जाती 
है। एक-एक भींटे में अनेक बीवरों का निवास होता है । 


